

हिज़कियेल

अल्लाह के रथ की रोया

1-3 जब मैं यानी इमाम हिज़कियेल बिन बूजी तीस साल का था तो मैं यहदाह के जिलावतनों के साथ मुल्के-बाबल के दरिया किबार के किनारे ठहरा हुआ था। यहयाकीन बादशाह को जिलावतन हुए पाँच साल हो गए थे। चौथे महीने के पाँचवें दिन * आसमान खुल गया और अल्लाह ने मुझ पर मुख्तलिफ़ रोयाएँ ज़ाहिर कीं। उस वक्त रब मुझसे हमकलाम हुआ, और उसका हाथ मुझ पर आ ठहरा।

4 रोया में मैंने ज़बरदस्त आँधी देखी जिसने शिमाल से आकर बड़ा बादल मेरे पास पहुँचाया। बादल में चमकती-दमकती आग नज़र आई, और वह तेज़ रौशनी से धिरा हुआ था। आग का मरकज़ चमकदार धात की तरह तमतमा रहा था।

5 आग में चार जानदारों जैसे चल रहे थे जिनकी शक्लो-सूरत इनसान की-सी थी। **6** लेकिन हर एक के चार चेहरे और चार पर थे। **7** उनकी टाँगें इनसानों जैसी सीधी थीं, लेकिन पाँवों के तल्वे बछड़ों के-से खुर थे। वह पालिश किए हुए पीतल की तरह जगमगा रहे थे। **8** चारों के चेहरे और पर थे, और चारों परों के नीचे इनसानी हाथ दिखाई दिए। **9** जानदार अपने परों से एक दूसरे को छू रहे थे। चलते वक्त मुड़ने की ज़स्तर नहीं थी, क्योंकि हर एक के चार चेहरे चारों तरफ देखते थे। जब कभी किसी सिम्मत जाना होता तो उसी सिम्मत का चेहरा चल पड़ता। **10** चारों के चेहरे एक जैसे थे। सामने का चेहरा इनसान का, दाँईं तरफ का चेहरा शेरबबर का, बाँईं तरफ का चेहरा बैल का और पीछे का चेहरा उकाब का था। **11** उनके पर ऊपर की तरफ फैले हुए थे। दो पर बाँए और दाँए हाथ के जानदारों से लगते थे, और दो पर उनके जिस्मों को ढाँपे रखते थे। **12** जहाँ भी अल्लाह का स्वर्ह जाना चाहता था वहाँ यह जानदार चल पड़ते। उन्हें मुड़ने की ज़स्तर नहीं थी, क्योंकि वह हमेशा अपने चारों चेहरों में से एक का स्ख इश्तियार करते थे।

13 जानदारों के बीच में ऐसा लग रहा था जैसे कोयले दहक रहे हों, कि उनके दरमियान मशालें इधर उधर चल रही हों। द्विलमिलाती आग में से बिजली भी

* 1:1-3 31 ज़लाई।

चमककर निकलती थी। 14 जानदार खुद इतनी तेज़ी से इधर उधर घूम रहे थे कि बादल की बिजली जैसे नज़र आ रहे थे।

15 जब मैंने गौर से उन पर नज़र डाली तो देखा कि हर एक जानदार के पास पहिया है जो ज़मीन को छू रहा है। 16 लगता था कि चारों पहिये पुखराज † से बने हुए हैं। चारों एक जैसे थे। हर पहिये के अंदर एक और पहिया जावियाए-कायमा में घूम रहा था, 17 इसलिए वह मुड़े बगैर हर स्व इछित्यार कर सकते थे। 18 उनके लंबे चक्कर खौफनाक थे, और चक्करों की हर जगह पर आँखें ही आँखें थीं। 19 जब चार जानदार चलते तो चारों पहिये भी साथ चलते, जब जानदार ज़मीन से उड़ते तो पहिये भी साथ उड़ते थे। 20 जहाँ भी अल्लाह का स्फूर्त जाता वहाँ जानदार भी जाते थे। पहिये भी उड़कर साथ साथ चलते थे, क्योंकि जानदारों की स्फूर्त पहियों में थी। 21 जब कभी जानदार चलते तो यह भी चलते, जब स्क जाते तो यह भी स्क जाते, जब उड़ते तो यह भी उड़ते। क्योंकि जानदारों की स्फूर्त पहियों में थी।

22 जानदारों के सरों के ऊपर गुंबद-सा फैला हुआ था जो साफ-शाफ़ाफ़ बिल्लौर जैसा लग रहा था। उसे देखकर इनसान घबरा जाता था। 23 चारों जानदार इस गुंबद के नीचे थे, और हर एक अपने परों को फैलाकर एक से बाईं तरफ के साथी और दूसरे से दाईं तरफ के साथी को छू रहा था। बाकी दो परों से वह अपने जिस्म को ढाँपे रखता था। 24 चलते वक्त उनके परों का शोर मुझ तक पहुँचा। यों लग रहा था जैसे करीब ही ज़बरदस्त आबशार बह रही हो, कि क़ादिरे-मुतलक कोई बात फरमा रहा हो, या कि कोई लशकर हरकत में आ गया हो। स्कते वक्त वह अपने परों को नीचे लटकने देते थे।

25 फिर गुंबद के ऊपर से आवाज़ सुनाई दी, और जानदारों ने स्ककर अपने परों को लटकने दिया। 26 मैंने देखा कि उनके सरों के ऊपर के गुंबद पर संगे-लाजवर्द ‡ का तख्त-सा नज़र आ रहा है जिस पर कोई बैठा था जिसकी शक्लो-सूरत इनसान की मानिंद है। 27 लेकिन कमर से लेकर सर तक वह चमकदार धात की तरह तमतमा रहा था, जबकि कमर से लेकर पाँव तक आग की मानिंद भड़क रहा था। तेज़ रौशनी उसके इदंगीर्द शिलमिला रही थी। 28 उसे देखकर कौसे-कुज़ह की वह आबो-ताब याद आती थी जो बारिश होते वक्त बादल में दिखाई देती है। यों रब का जलाल नज़र आया। यह देखते ही मैं औंधे मुँह गिर गया। इसी हालत में कोई मुझसे बात करने लगा।

† 1:16 topas ‡ 1:26 lapis lazuli

2

हिज़कियेल की बुलाहट, तूमार की रोया

1 वह बोला, “ऐ आदमज्जाद, खड़ा हो जा! मैं तुझसे बात करना चाहता हूँ।”

2 ज्योही वह मुझसे हमकलाम हुआ तो स्थ ने मुझमें आकर मुझे खड़ा कर दिया। फिर मैंने आवाज को यह कहते हुए सुना,

3 “ऐ आदमज्जाद, मैं तुझे इसराईलियों के पास भेज रहा हूँ, एक ऐसी सरकश कौम के पास जिसने मुझसे बगावत की है। शुरू से लेकर आज तक वह अपने बापदादा समेत मुझसे बेवफा रहे हैं। **4** जिन लोगों के पास मैं तुझे भेज रहा हूँ वह बेशर्म और ज़िदी हैं। उन्हें वह कुछ सुना दे जो रब कादिर-मुतलक फरमाता है। **5** खाह यह बागी सुनें या न सुनें, वह ज़स्तर जान लेंगे कि हमारे दरमियान नबी बरपा हुआ है। **6** ऐ आदमज्जाद, उनसे या उनकी बातों से मत डरना। गो तू कौटेदार झाड़ियों से धिरा रहेगा और तुझे बिच्छुओं के दरमियान बसना पड़ेगा तो भी खौफज़दा न हो। न उनकी बातों से खौफ खाना, न उनके रवये से दहशत खाना। क्योंकि यह कौम सरकश है। **7** खाह यह सुनें या न सुनें लाज़िम है कि तू मेरे पैगामात उन्हें सुनाए। क्योंकि वह बागी ही है। **8** ऐ आदमज्जाद, जब मैं तुझसे हमकलाम हूँगा तो ध्यान दे और इस सरकश कौम की तरह बगावत मत करना। अपने मुँह को खोलकर वह कुछ खा जो मैं तुझे खिलाता हूँ।”

9 तब एक हाथ मेरी तरफ बढ़ा हुआ नज़र आया जिसमें तूमार था। **10** तूमार को खोला गया तो मैंने देखा कि उसमें आगे भी और पीछे भी मातम और आहो-ज़ारी कलमबंद हुई है।

3

1 उसने फरमाया, “ऐ आदमज्जाद, जो कुछ तुझे दिया जा रहा है उसे खा ले। तूमार को खा, फिर जाकर इसराईली कौम से मुखातिब हो जा।” **2** मैंने अपना मुँह खोला तो उसने मुझे तूमार खिलाया। **3** साथ साथ उसने फरमाया, “आदमज्जाद, जो तूमार मैं तुझे खिलाता हूँ उसे खा, पेट भरकर खा!” जब मैंने उसे खाया तो शहद की तरह मीठा लगा।

4 तब अल्लाह मुझसे हमकलाम हुआ, “ऐ आदमज्जाद, अब जाकर इसराईली घराने को मेरे पैगामात सुना दे। **5** मैं तुझे ऐसी कौम के पास नहीं भेज रहा जिसकी अजनबी ज़बान तुझे समझ न आए बल्कि तुझे इसराईली कौम के पास भेज रहा हूँ।

6 बेशक ऐसी बहुत-सी कौमें हैं जिनकी अजनबी ज़बानें तुझे नहीं आती, लेकिन उनके पास मैं तुझे नहीं भेज रहा। अगर मैं तुझे उन्हीं के पास भेजता तो वह ज़स्तर तेरी सुनती। **7** लेकिन इसराईली धराना तेरी सुनने के लिए तैयार नहीं होगा, क्योंकि वह मेरी सुनने के लिए तैयार ही नहीं। क्योंकि पूरी कौम का माथा सख्त और दिल अड़ा हुआ है। **8** लेकिन मैंने तेरा चेहरा भी उनके चेहरे जैसा सख्त कर दिया, तेरा माथा भी उनके माथे जैसा मज़बूत कर दिया है। **9** तू उनका मुकाबला कर सकेगा, क्योंकि मैंने तेरे माथे को हरि जैसा मज़बूत, चकमाक जैसा पायदार कर दिया है। गो यह कौम बाझी है तो भी उनसे खौफ न खा, न उनके सुलूक से दहशतज़दा हो।”

10 अल्लाह ने मज़ीद फरमाया, “ऐ आदमज़ाद, मेरी हर बात पर ध्यान देकर उसे जहन में बिठा। **11** अब खाना होकर अपनी कौम के उन अफराद के पास जा जो बाबल में जिलावतन हुए हैं। उन्हें वह कुछ सुना दे जो रब क़ादिर-मुतलक उन्हें बताना चाहता है, खाओ वह सुनें या न सुनें।”

12 फिर अल्लाह के स्वर्ग ने मुझे वहाँ से उठाया। जब रब का जलाल अपनी जगह से उठा तो मैंने अपने पीछे एक गड्गड़ाती आवाज़ सुनी। **13** फिजा चारों जानदारों के शोर से गूँज उठी जब उनके पर एक दूसरे से लगने और उनके पहिये घूमने लगे। **14** अल्लाह का स्वर मुझे उठाकर वहाँ से ले गया, और मैं तलखमिजाजी और बड़ी सरगरमी से खाना हुआ। क्योंकि रब का हाथ जोर से मुझ पर ठहरा हुआ था। **15** चलते चलते मैं दरियाए़-किबार की आबादी तल-अबीब में रहनेवाले जिलावतनों के पास पहुँच गया। मैं उनके दरमियान बैठ गया। सात दिन तक मेरी हालत गुमसुम रही।

मेरी कौम को आगाह कर!

16 सात दिन के बाद रब मुझसे हमकलाम हुआ, **17** “ऐ आदमज़ाद, मैंने तुझे इसराईली कौम पर पहरेदार बनाया, इसलिए जब भी तुझे मुझसे कलाम मिले तो उन्हें मेरी तरफ से आगाह कर।

18 मैं तेरे ज़रीए बेदीन को इतला दूँगा कि उसे मरना ही है ताकि वह अपनी बुरी राह से हटकर बच जाए। अगर तू उसे यह पैगाम न पहुँचाए, न उसे तंबीह करे और वह अपने कुसूर के बाइस मर जाए तो मैं तुझे ही उस की मौत का ज़िम्मादार ठहराऊँगा। **19** लेकिन अगर वह तेरी तंबीह पर अपनी बेदीनी और बुरी राह से न हटे तो यह अलग बात है। बेशक वह मेरेगा, लेकिन तू ज़िम्मादार नहीं ठहरेगा बल्कि अपनी जान को छुड़ाएगा।

20 जब रास्तबाज़ अपनी रास्तबाज़ी को छोड़कर बुरी राह पर आ जाएगा तो मैं तुझे उसे आगाह करने की जिम्मादारी दूँगा। अगर तू यह करने से बाज रहा तो तू ही जिम्मादार ठहरेगा जब मैं उसे ठोकर खिलाकर मार डालूँगा। उस वक्त उसके रास्त काम याद नहीं रहेंगे बल्कि वह अपने गुनाह के सबब से मरेगा। लेकिन तू ही उस की मौत का जिम्मादार ठहरेगा। **21** लेकिन अगर तू उसे तंबीह करे और वह अपने गुनाह से बाज आए तो वह मेरी तंबीह को कबूल करने के बाइस बचेगा, और तू भी अपनी जान को छुड़ाएगा।”

22 वही रब का हाथ दुबारा मुझ पर आ ठहरा। उसने फरमाया, “उठ, यहाँ से निकलकर वादी के खुले मैदान में चला जा! वहाँ मैं तुझसे हमकलाम हूँगा।”

23 मैं उठा और निकलकर वादी के खुले मैदान में चला गया। जब पहुँचा तो क्या देखता हूँ कि रब का जलाल वहाँ यों मौजूद है जिस तरह पहली रोया में दरियाए़-किबार के किनारे पर था। मैं मुँह के बल गिर गया। **24** तब अल्लाह के स्तुति ने आकर मुझे दुबारा खड़ा किया और फरमाया, “अपने घर में जाकर अपने पीछे कुंडी लगा। **25** ऐ आदमजाद, लोग तुझे रस्तियों में जकड़कर बंद रखेंगे ताकि तू निकलकर दूसरों में न फिर सके। **26** मैं होने दूँगा कि तेरी जबान तात् से चिपक जाए और तू खामोश रहकर उन्हें डॉट न सके। क्योंकि यह क्रौम सरकश है। **27** लेकिन जब भी मैं तुझसे हमकलाम हूँगा तो तेरे मुँह को खोलूँगा। तब तू मेरा कलाम सुनाकर कहेगा, ‘रब क़ादिर-मुतलक फरमाता है!’ तब जो सुनने के लिए तैयार हो वह सुने, और जो तैयार न हो वह न सुने। क्योंकि यह क्रौम सरकश है।

4

यस्शलम का मुहासरा

1 ऐ आदमजाद, अब एक कच्ची इंट ले और उसे अपने सामने रखकर उस पर यस्शलम शहर का नक्शा कंदा कर। **2** फिर यह नक्शा शहर का मुहासरा दिखाने के लिए इस्तेमाल कर। बुर्ज और पुश्टे बनाकर धेरा डाल। यस्शलम के बाहर लशकरगाह लगाकर शहर के ईदगीर्द किलाशिकन मरीनें तैयार रख। **3** फिर लोहे की प्लेट लेकर अपने और शहर के दरमियान रख। इससे मुराद लोहे की दीवार है। शहर को घूर घूरकर ज़ाहिर कर कि तू उसका मुहासरा कर रहा है। इस निशान से तू दिखाएगा कि इसराईलियों के साथ क्या कुछ होनेवाला है।

4-5 इसके बाद अपने बाँँ पहलू पर लेटकर अलामती तौर पर मुल्के-इसराईल की सज्जा पा। जितने भी साल वह गुनाह करते आए हैं उतने ही दिन तुझे इसी हालत में लेटे रहना है। वह 390 साल गुनाह करते रहे हैं, इसलिए तू 390 दिन उनके गुनाहों की सज्जा पाएगा। **6** इसके बाद अपने दाँँ पहलू पर लेट जा और मुल्के-यहदाह की सज्जा पा। मैंने मुकर्रर किया है कि तू 40 दिन यह करे, क्योंकि यहदाह 40 साल गुनाह करता रहा है। **7** घेरे हुए शहर यस्शलम को घूर घूरकर अपने नंगे बाजू से उसे धमकी दे और उसके खिलाफ पेशगोई कर। **8** साथ साथ मैं तुझे रस्सियों में जकड़ लूँगा ताकि तू उतने दिन करवटें बदल न सके जितने दिन तेरा मुहासरा किया जाएगा।

9 अब कुछ गंदुम, जौ, लोबिया, मसूर, बाजरा और यहाँ मुस्तामल घटिया किस्म का गंदुम जमा करके एक ही बरतन में डाल। बाँँ पहलू पर लेटते बक्त यानी पूरे 390 दिन इन्हीं से रोटी बनाकर खा। **10-11** फी दिन तुझे रोटी का एक पाव खाने और पानी का पौना लिटर पीने की इजाजत है। यह चीजें एहतियात से तोलकर मुकर्ररा औकात पर खा और पी। **12** रोटी को जौ की रोटी की तरह तैयार करके खा। ईंधन के लिए इनसान का फुजला इस्तेमाल कर। ध्यान दे कि सब इसके गवाह हों।” **13** रब ने फरमाया, “जब मैं इसराईलियों को दीगर अकवाम में मुंतशिर कसूँगा तो उन्हें नापाक रोटी खानी पड़ेगी।”

14 यह सुनकर मैं बोल उठा, “हाय, हाय! ऐ रब कादिरे-मुतलक, मैं कभी भी नापाक नहीं हूआ। जवानी से लेकर आज तक मैंने कभी ऐसे जानवर का गोशत नहीं खाया जिसे ज़बह नहीं किया गया था या जिसे जंगली जानवरों ने फाड़ा था। नापाक गोशत कभी मेरे मुँह में नहीं आया।”

15 तब रब ने जवाब दिया, “ठीक है, रोटी को बनाने के लिए तू इनसान के फुजले के बजाए गोबर इस्तेमाल कर सकता है। मैं तुझे इसकी इजाजत देता हूँ।”

16 उसने मज़ीद फरमाया, ‘ऐ आदमज़ाद, मैं यस्शलम में रोटी का बंदोबस्त खत्म हो जाने दूँगा। तब लोग अपना खाना बड़ी एहतियात से और परेशानी में तोल तोलकर खाएंगे। वह पानी का कतरा कतरा गिनकर उसे लरजते हुए पिएंगे। **17** क्योंकि खाने और पानी की किल्लत होगी। सब मिलकर तबाह हो जाएंगे, सब अपने गुनाहों के सबब से सड़ जाएंगे।

5

यस्शलम के खिलाफ तलवार

1 ऐ आदमजाद, तेज तलवार लेकर अपने सर के बाल और दाढ़ी मुँडवा। फिर तराजू में बालों को तोलकर तीन हिस्सों में तकसीम कर। **2** कच्ची इंट पर कंदा यस्शलम के नक्शे के जरीए ज़ाहिर कर कि शहर का मुहासरा खत्म हो गया है। फिर बालों की एक तिहाई शहर के नक्शे के बीच में जला दे, एक तिहाई तलवार से मार मारकर शहर के ईर्दिगिर्द ज़मीन पर गिरने दे, और एक तिहाई हवा में उड़ाकर मुंतशिर कर। क्योंकि मैं इसी तरह अपनी तलवार को मिथान से खींचकर लोगों के पीछे पड़ जाऊँगा। **3** लेकिन बालों में से थोड़े थोड़े बचा ले और अपनी झोली में लपेटकर महफूज रख। **4** फिर इनमें से कुछ ले और आग में फेंककर भस्म कर। यही आग इसराईल के पूरे घराने में फैल जाएगी।”

5 रब क्रादिरे-मुतलक फरमाता है, “यही यस्शलम की हालत है! गो मैंने उसे दीगर अकवाम के दरमियान रखकर दीगर ममालिक का मरकज्ज बना दिया **6** तो भी वह मेरे अहकाम और हिदायात से सरकश हो गया है। गिर्दी-नवाह की अकवामो-ममालिक की निसबत उस की हरकतें कहीं ज्यादा बुरी हैं। क्योंकि उसके बाशिंदों ने मेरे अहकाम को रद्द करके मेरी हिदायात के मुताबिक जिंदगी गुजारने से इनकार कर दिया है।” **7** रब क्रादिरे-मुतलक फरमाता है, “तुम्हारी हरकतें ईर्दिगिर्द की क्रौमों की निसबत कहीं ज्यादा बुरी हैं। न तुमने मेरी हिदायात के मुताबिक जिंदगी गुजारी, न मेरे अहकाम पर अमल किया। बल्कि तुम इतने शरारती थे कि गिर्दी-नवाह की अकवाम के रस्मो-रिवाज से भी बदतर जिंदगी गुजारने लगो।” **8** इसलिए रब क्रादिरे-मुतलक फरमाता है, “ऐ यस्शलम, अब मैं खुद तुझसे निपट लूँगा। दीगर अकवाम के देखते देखते मैं तेरी अदालत करूँगा। **9** तेरी धिनौनी बृतपरस्ती के सबब से मैं तेरे साथ ऐसा सुलूक करूँगा जैसा मैं पहले कभी नहीं किया है और आइंदा भी कभी नहीं करूँगा। **10** तब तेरे दरमियान बाप अपने बेटों को और बेटे अपने बाप को खाएँगे। मैं तेरी अदालत यों करूँगा कि जितने बचेंगे वह सब हवा में उड़कर चारों तरफ मुंतशिर हो जाएंगे।”

11 रब क्रादिरे-मुतलक फरमाता है, “मेरी हयात की कसम, तूने अपने धिनौने बुतों और रस्मो-रिवाज से मेरे मकदिस की बेहरमती की है, इसलिए मैं तुझे मुँडवाकर तबाह कर दूँगा। न मैं तुझ पर तरस खाऊँगा, न रहम करूँगा। **12** तेरे बाशिंदों की एक तिहाई मोहलक बीमारियों और काल से शहर में हलाक हो

जाएगी। दूसरी तिहाई तलवार की ज़द में आकर शहर के इर्दगिर्द मर जाएगी। तीसरी तिहाई को मैं हवा में उड़ाकर मुंतशिर कर दूँगा और फिर तलवार को मियान से खींचकर उनका पीछा करूँगा। 13 यों मेरा कहर ठंडा हो जाएगा और मैं इंतकाम लेकर अपना गुस्सा उतारूँगा। तब वह जान लेंगे कि मैं, रब गैरत में उनसे हमकलाम हुआ हूँ।

14 मैं तुझे मलबे का ढेर और इर्दगिर्द की अकवाम की लान-तान का निशाना बना दूँगा। हर गुज़रनेवाला तेरी हालत देखकर ‘तौबा तौबा’ कहेगा। 15 जब मेरा ग़ज़ब तुझ पर टूट पड़ेगा और मैं तेरी सख्त अदालत और सरज़निश करूँगा तो उस वक्त तू पड़ोस की अकवाम के लिए मज़ाक और लानत-मलामत का निशाना बन जाएगा। तेरी हालत को देखकर उनके रोंगटे खड़े हो जाएंगे और वह मुहतात रहने का सबक सीखेंगे। यह मेरा, रब का फरमान है।

16 ऐ यस्शतलम के बाशिदो, मैं काल के मोहलक और तबाहकुन तीर तुम पर बरसाऊँगा ताकि तुम हलाक हो जाओ। काल यहाँ तक ज़ोर पकड़ेगा कि खाने का बंदोबस्त ख़त्म हो जाएगा। 17 मैं तुम्हारे खिलाफ काल और वहशी जानवर भेज़ूँगा ताकि तू बेऔलाद हो जाए। मोहलक बीमारियाँ और कल्पो-ग़ारत तेरे बीच में से गुज़रेगी, और मैं तेरे खिलाफ तलवार चलाऊँगा। यह मेरा, रब का फरमान है।”

6

बुलंदियों पर मज़ारों की अदालत

1 रब मुझसे हमकलाम हुआ, 2 “ऐ आदमज़ाद, इसराईल के पहाड़ों की तरफ स्ख करके उनके खिलाफ नब्बूवत कर। 3 उनसे कह, ‘ऐ इसराईल के पहाड़ों, रब क़ादिर-मुत्लक का कलाम सुनो! वह पहाड़ों, पहाड़ियों, घाटियों और बादियों के बारे में फरमाता है कि मैं तुम्हारे खिलाफ तलवार चलाकर तुम्हारी ऊँची जगहों के मंदिरों को तबाह कर दूँगा। 4 जिन कुरबानगाहों पर तुम अपने जानवर और बखूर जलाते हो वह ढा दूँगा। मैं तेरे मकतूलों को तेरे बुतों के सामने ही फेंक छोड़ूँगा। 5 मैं इसराईलियों की लाशों को उनके बुतों के सामने डालकर तुम्हारी हड्डियों को तुम्हारी कुरबानगाहों के इर्दगिर्द बिखेर दूँगा। 6 जहाँ भी तुम आबाद हो वहाँ तुम्हारे शहर खंडरात बन जाएंगे और ऊँची जगहों के मंदिर मिसमार हो जाएंगे। क्योंकि लाज़िम है कि जिन कुरबानगाहों पर तुम अपने जानवर और बखूर जलाते

हो वह खाक में मिलाई जाएँ, कि तुम्हारे बुतों को पाश पाश किया जाए, कि तुम्हारी बुतपरस्ती की चीजें नेस्तो-नाबूद हो जाएँ। ⁷ मक्तूल तुम्हारे दरमियान गिरकर पड़े रहेंगे। तब तुम जान लोगे कि मैं ही रब हूँ।

⁸ लेकिन मैं चांद एक को ज़िंदा छोड़ूँगा। क्योंकि जब तुम्हें दीगर ममालिक और अकवाम में मुंतशिर किया जाएगा तो कुछ तलवार से बचे रहेंगे। ⁹ जब यह लोग कैदी बनकर मुख्तालिफ ममालिक में लाए जाएंगे तो उन्हें मेरा ख़याल आएगा। उन्हें याद आएगा कि मुझे कितना गम खाना पड़ा जब उनके ज़िनाकार दिल मुझसे दूर हुए और उनकी आँखें अपने बुतों से ज़िना करती रही। तब वह यह सोचकर कि हमने कितना बुरा काम किया और कितनी मकरस्त हरकतें की हैं अपने आपसे धिन खाएँगे। ¹⁰ उस बक्त वह जान लेंगे कि मैं रब हूँ, कि उन पर यह आफत लाने का एलान करते बक्त मैं खाली बातें नहीं कर रहा था’।”

¹¹ फिर रब कादिरे-मुतलक ने मुझसे फरमाया, “तालियाँ बजाकर पाँव ज़ोर से ज़मीन पर मार! साथ साथ यह कह, इसराईली क्रौम की धिनौनी हरकतों पर अफसोस! वह तलवार, काल और मोहलक बीमारियों की जद में आकर हलाक हो जाएँगे। ¹² जो दूर है वह मोहलक बबा से मर जाएगा, जो करीब है वह तलवार से क्तल हो जाएगा, और जो बच जाए वह भूके मरेगा। यों मैं अपना ग़ज़ब उन पर नाज़िल करूँगा। ¹³ वह जान लेंगे कि मैं रब हूँ जब उनके मक्तूल उनके बुतों के दरमियान, उनकी कुरबानगाहों के ईर्दीगिर्द, हर पहाड़ और पहाड़ की चोटी पर और हर हरे दरखत और बलूत के घने दरखत के साथे मैं नज़र आएँगे। जहाँ भी वह अपने बुतों को खुश करने के लिए कोशौं रहे वहाँ उनकी लाशें पाई जाएँगी। ¹⁴ मैं अपना हाथ उनके खिलाफ उठाकर मुल्क को यहदाह के रेगिस्तान से लेकर दिला तक तबाह कर दूँगा। उनकी तमाम आबादियाँ वीरानो-सुनसान हो जाएँगी। तब वह जान लेंगे कि मैं ही रब हूँ।”

7

मुल्क का बुरा अंजाम

¹ रब मुझसे हमकलाम हुआ, ² “ऐ आदमजाद, रब कादिरे-मुतलक मुल्के-इसराईल से फरमाता है कि तेरा अंजाम करीब ही है! जहाँ भी देखो, पूरा मुल्क तबाह हो जाएगा। ³ अब तेरा सत्यानास होनेवाला है, मैं खुद अपना ग़ज़ब तुझ पर नाज़िल करूँगा। मैं तेरे चाल-चलन को परख परखकर तेरी अदालत करूँगा, तेरी

मकस्ह हरकतों का पूरा अज्ञ दृँगा। ⁴ न मैं तुझ पर तरस खाऊँगा, न रहम करूँगा बल्कि तुझे तेरे चाल-चलन का मुनासिब अज्ञ दृँगा। क्योंकि तेरी मकस्ह हरकतों का बीज तेरे दरमियान ही उगकर फल लाएगा। तब तुम जान लोगे कि मैं ही रब हूँ।

⁵ रब कादिर-मुतलक फरमाता है, “आफत पर आफत ही आ रही है। ⁶ तेरा अंजाम, हाँ, तेरा अंजाम आ रहा है। अब वह उठकर तुझ पर लपक रहा है। ⁷ ऐ मुल्क के बाशिदे, तेरी फना पहुँच रही है। अब वह वक्त करीब ही है, वह दिन जब तेरे पहाड़ों पर खुशी के नारों के बजाए अफरा-तफरी का शोर मचेगा। ⁸ अब मैं जल्द ही अपना ग़ज़ब तुझ पर नाज़िल करूँगा, जल्द ही अपना गुस्सा तुझ पर उतासूँगा। मैं तेरे चाल-चलन को परख परखकर तेरी अदालत करूँगा, तेरी धिनौनी हरकतों का पूरा अज्ञ दृँगा। ⁹ न मैं तुझ पर तरस खाऊँगा, न रहम करूँगा बल्कि तुझे तेरे चाल-चलन का मुनासिब अज्ञ दृँगा। क्योंकि तेरी मकस्ह हरकतों का बीज तेरे दरमियान ही उगकर फल लाएगा। तब तुम जान लोगे कि मैं यानी रब ही ज़रब लगा रहा हूँ।

¹⁰ देखो, मज़कूरा दिन करीब ही है! तेरी हलाकत पहुँच रही है। नाइनसाफ़ी के फूल और शोखी की कोंपलें फूट निकली हैं। ¹¹ लोगों का जुल्म बढ़ बढ़कर लाठी बन गया है जो उन्हें उनकी बेदीनी की सज़ा देगी। कुछ नहीं रहेगा, न वह खुट, न उनकी दौलत, न उनका शोर-नशराबा, और न उनकी शानो-शौकत। ¹² अदालत का दिन करीब ही है। उस वक्त जो कुछ खरीदि वह खुश न हो, और जो कुछ फरोख्त करे वह गम न खाए। क्योंकि अब इन चीजों का कोई फायदा नहीं, इलाही ग़ज़ब सब पर नाज़िल हो रहा है। ¹³ बेचनेवाले बच भी जाएँ तो वह अपना कारोबार नहीं कर सकेंगे। क्योंकि सब पर इलाही ग़ज़ब का फैसला अटल है और मनसूख नहीं हो सकता। लोगों के गुनाहों के बाइस एक जान भी नहीं छूटेगी। ¹⁴ बेशक लोग बिगुल बजाकर जंग की तैयारियाँ करें, लेकिन क्या फायदा? लड़ने के लिए कोई नहीं निकलेगा, क्योंकि सबके सब मेरे कहर का निशाना बन जाएंगे।

¹⁵ बाहर तलवार, अंदर मोहलक वबा और भूक। क्योंकि देहात में लोग तलवार की ज़द में आ जाएंगे, शहर में काल और मोहलक वबा से हलाक हो जाएंगे। ¹⁶ जितने भी बचेंगे वह पहाड़ों में पनाह लेंगे, घाटियों में फाख्ताओं की तरह ग़ूँगूँ करके अपने गुनाहों पर आहो-जारी करेंगे। ¹⁷ हर हाथ से ताकत जाती रहेगी, हर घुटना डाँवांडोल हो जाएगा।

18 वह टाट के मातमी कपड़े ओढ़ लेंगे, उन पर कपकपी तारी हो जाएगी। हर चेहरे पर शरमिदगी नज़र आएगी, हर सर मुँडवाया गया होगा। **19** अपनी चाँदी को वह गलियों में फेंक देंगे, अपने सोने को गिलाज़त समझेंगे। क्योंकि जब रब का गज़ब उन पर नाज़िल होगा तो न उनकी चाँदी उन्हें बचा सकेगी, न सोना। उनसे न वह अपनी भूक मिटा सकेंगे, न अपने पेट को भर सकेंगे, क्योंकि यही चीज़ें उनके लिए गुनाह का बाइस बन गई थीं। **20** उन्होंने अपने खूबसूरत ज़ेवरात पर फ़खर करके उनसे अपने धिनाने ब्रुत और मकरूह मुज़स्समे बनाए, इसलिए मैं होने दृঁगा कि वह अपनी दौलत से धिन खाएँगे।

21 मैं यह सब कुछ परदेसियों के हवाले कर दृঁगा, और वह उसे लूट लेंगे। दुनिया के बेदीन उसे छीनकर उस की बेहरमती करेंगे। **22** मैं अपना मुँह इसराईलियों से फेर लूँगा तो अजनबी मेरे कीमती मकाम की बेहरमती करेंगे। डाकू उसमें घुसकर उसे नापाक करेंगे। **23** ज़ंजीर तैयार कर! क्योंकि मुल्क में कल्लो-गारत आम हो गई है, शहर ज़ल्मो-तशहुद से भर गया है। **24** मैं दीगर अकवाम के सबसे शरीर लोगों को बुलाऊँगा ताकि इसराईलियों के घरों पर क़ब्जा करें, मैं ज़ोरावरों का तकब्बुर खाक में मिला दृঁगा। जो भी मकाम उन्हें मुकद्दस हो उस की बेहरमती की जाएगी।

25 जब दहशत उन पर तारी होगी तो वह अमनो-अमान तलाश करेंगे, लेकिन बेफ़ायदा। अमनो-अमान कहीं भी पाया नहीं जाएगा। **26** आफ़त पर आफ़त ही उन पर आएगी, यके बाद दीगरे बुरी खबरें उन तक पहुँचेंगी। वह नबी से रोया मिलने की उम्मीद करेंगे, लेकिन बेफ़ायदा। न इमाम उन्हें शरीअत की तालीम, न बुजुर्ग उन्हें मशवरा दे सकेंगे। **27** बादशाह मातम करेगा, रईस हैबतज़दा होगा, और अवाम के हाथ थरथराएँगे। मैं उनके चाल-चलन के मुताबिक उनसे निपटूँगा, उनके अपने ही उस्लों के मुताबिक उनकी अदालत करूँगा। तब वह जान लेंगे कि मैं ही रब हूँ।”

8

रब के घर में ब्रुतपरस्ती की रोया

1 जिलावतनी के छठे साल के छठे महीने के पाँचवें दिन * मैं अपने घर में बैठा था। यहदाह के बुजुर्ग पास ही बैठे थे। तब रब कादिर-मुतलक का हाथ मुझ पर

* **8:1** 17 सिंतंबर।

आ ठहरा। ² रोया में मैंने किसी को देखा जिसकी शक्तो-सूरत इनसान की मानिंद थी। लेकिन कमर से लेकर पाँव तक वह आग की मानिंद भड़क रहा था जबकि कमर से लेकर सर तक चमकदार धात की तरह तमतमा रहा था। ³ उसने कुछ अगे बढ़ा दिया जो हाथ-सा लग रहा था और मेरे बालों को पकड़ लिया। फिर रुह ने मुझे उठाया और ज़मीन और आसमान के दरमियान चलते चलते यस्शलम तक पहुँचाया। अभी तक मैं अल्लाह की रोया देख रहा था। मैं रब के घर के अंदरूनी सहन के उस दरवाजे के पास पहुँच गया जिसका स्ख शिमाल की तरफ है। दरवाजे के करीब एक बुत पड़ा था जो रब को मुश्तइल करके गैरत दिलाता है।

⁴ वहाँ इसराईल के खुदा का जलाल मुझ पर उसी तरह जाहिर हुआ जिस तरह पहले मैदान की रोया मे मुझ पर जाहिर हुआ था। ⁵ वह मुझसे हमकलाम हुआ, “ऐ आदमज़ाद, शिमाल की तरफ नज़र उठा।” मैंने अपनी नज़र शिमाल की तरफ उठाई तो दरवाजे के बाहर कुरबानगाह देखी। साथ साथ दरवाजे के करीब ही वह बुत खड़ा था जो रब को गैरत दिलाता है। ⁶ फिर रब बोला, “ऐ आदमज़ाद, क्या तुझे वह कुछ नज़र आता है जो इसराईली क्रौम यहाँ करती है? यह लोग यहाँ बड़ी मकस्त हरकतें कर रहे हैं ताकि मैं अपने मक्कदिस से दूर हो जाऊँ। लेकिन तू इनसे भी ज्यादा मकस्त ही नहीं देखेगा।”

⁷ वह मुझे रब के घर के बैस्ती सहन के दरवाजे के पास ले गया तो मैंने दीवार में सूराख देखा। ⁸ अल्लाह ने फरमाया, “आदमज़ाद, इस सूराख को बड़ा बना।” मैंने ऐसा किया तो दीवार के पीछे दरवाजा नज़र आया। ⁹ तब उसने फरमाया, “अंदर जाकर वह शरीर और धिनौनी हरकतें देख जो लोग यहाँ कर रहे हैं।”

¹⁰ मैं दरवाजे में दाखिल हुआ तो क्या देखता हूँ कि दीवारों पर चारों तरफ बुतपरस्ती की तस्वीरें कंदा हुई हैं। हर किस्म के रेंगेवाले और दीगर मकस्त जानवर बल्कि इसराईली क्रौम के तमाम बुत उन पर नज़र आए। ¹¹ इसराईली क्रौम के 70 बुजुर्ग बख़रदान पकड़े उनके सामने खड़े थे। बख़रदानों में से बख़र का खुशबूदार धुआँ उठ रहा था। याज़नियाह बिन साफ़न भी बुजुर्गों में शामिल था।

¹² रब मुझसे हमकलाम हुआ, “ऐ आदमज़ाद, क्या तूने देखा कि इसराईली क्रौम के बुजुर्ग अंधेरे में क्या कुछ कर रहे हैं? हर एक ने अपने घर में अपने बुतों के लिए कमरा मख़सूस कर रखा है। क्योंकि वह समझते हैं, ‘हम रब को नज़र नहीं आते, उसने हमारे मुल्क को तर्क कर दिया है।’ ¹³ लेकिन आ, मैं तुझे इससे भी ज्यादा क़ाबिले-धिन हरकतें दिखाता हूँ।”

14 वह मुझे रब के घर के अंदरूनी सहन के शिमाली दरवाजे के पास ले गया। वहाँ औरतें बैठी थीं जो रो रोकर तम्भूँ देवता [†] का मातम कर रही थीं। **15** रब ने सवाल किया, “आदमजाद, क्या तुझे यह नज़र आता है? लेकिन आ, मैं तुझे इससे भी ज्यादा क्राबिले-धिन हरकतें दिखाता हूँ।”

16 वह मुझे रब के घर के अंदरूनी सहन में ले गया। रब के घर के दरवाजे पर यानी सामनेवाले बरामदे और कुरबानगाह के दरमियान ही 25 आदमी खड़े थे। उनका स्ख रब के घर की तरफ नहीं बल्कि मशरिक की तरफ था, और वह सूरज को सिजदा कर रहे थे।

17 रब ने फरमाया, “ऐ आदमजाद, क्या तुझे यह नज़र आता है? और यह मक्कह हरकतें भी यहदाह के बाशिदों के लिए काफी नहीं हैं बल्कि वह पूरे मुल्क को ज़ुल्मो-तशद्दूद से भरकर मुझे मुश्तइल करने के लिए कोशाँ रहते हैं। देख, अब वह अपनी नाकों के सामने अंगू की बेत लहराकर बुतपरस्ती की एक और रस्म अदा कर रहे हैं! **18** चुनाँचे मैं अपना ग़ज़ब उन पर नाज़िल करूँगा। न मैं उन पर तरस खाऊँगा, न रहम करूँगा। खाह वह मदद के लिए कितने जोर से क्यों न चीखें मैं उनकी नहीं सुनूँगा।”

9

यस्शलम तबाह हो जाएगा

1 फिर मैंने अल्लाह की बुलंद आवाज सुनी, “यस्शलम की अदालत क्रीब आ गई है! आओ, हर एक अपना तबाहकुन हथियार पकड़कर खड़ा हो जाए!”

2 तब छ: आदमी रब के घर के शिमाली दरवाजे में दाखिल हुए। हर एक अपना तबाहकुन हथियार थामे चल रहा था। उनके साथ एक और आदमी था जिसका लिबास कतान का था। उसके पटके से कातिब का सामान लटका हुआ था। यह आदमी क्रीब आकर पीतल की कुरबानगाह के पास खड़े हो गए।

3 इसराईल के खुदा का जलाल अब तक कस्बी फरिशतों के ऊपर ठहरा हुआ था। अब वह वहाँ से उड़कर रब के घर की दहलीज के पास स्क गया। फिर रब कतान से मुलब्बस उस मर्द से हमकलाम हुआ जिसके पटके से कातिब का सामान लटका हुआ था। **4** उसने फरमाया, “जा, यस्शलम शहर में से गुजरकर हर एक

[†] **8:14** तम्भूँ मसोपुतामिया का एक देवता था जिसके पैरोकार समझते थे कि वह मौसमे-गरमा के इछिताम पर हरियाली के साथ साथ मर जाता और मौसमे-बहार में दुबारा जी उठता है।

के माथे पर निशान लगा दे जो बाशिंदों की तमाम मकस्ह हरकतों को देखकर आहो-जारी करता है।” ५ मेरे सुनते सुनते खब ने दीगर आदमियों से कहा, “पहले आदमी के पीछे पीछे चलकर लोगों को मार डालो! न किसी पर तरस खाओ, न रहम करो ६ बल्कि बुजुर्गों को कुँवारे-कुँवारियों और बाल-बच्चों समेत मौत के घाट उतारो। सिर्फ उन्हें छोड़ना जिनके माथे पर निशान है। मेरे मकदिस से शुरू करो!”

चुनाँचे आदमियों ने उन बुजुर्गों से शुरू किया जो खब के घर के सामने खड़े थे। ७ फिर खब उनसे दुबारा हमकलाम हुआ, “खब के घर के सहनों को मकतूलों से भरकर उस की बेहरमती करो, फिर वहाँ से निकल जाओ!” वह निकल गए और शहर में से गुजरकर लोगों को मार डालने लगे। ८ खब के घर के सहन में सिर्फ मुझे ही जिंदा छोड़ा गया था।

मैं औंधे मुँह गिरकर चीख उठा, “ऐ खब कादिर-मुतलक, क्या तू यस्शलम पर अपना गज़ब नाज़िल करके इसराईल के तमाम बचे हुओं को मौत के घाट उतारेगा?” ९ खब ने जवाब दिया, “इसराईल और यहदाह के लोगों का कुम्हर निहायत ही संगीन है। मुल्क में कल्लों-गारत आम है, और शहर नाइनसाफी से भर गया है। क्योंकि लोग कहते हैं, ‘खब ने मुल्क को तर्क किया है, हम उसे नज़र ही नहीं आते।’ १० इसलिए न मैं उन पर तरस खाऊँगा, न रहम कसँगा बल्कि उनकी हरकतों की मुनासिब सज़ा उनके सरों पर लाऊँगा।”

११ फिर कतान से मुलब्बस वह आदमी लौट आया जिसके पटके से कातिब का सामान लटका हुआ था। उसने इत्तला दी, “जो कुछ तूने फरमाया वह मैंने पूरा किया है।”

10

१ मैंने उस गुंबद पर नज़र डाली जो कस्बी फरिश्तों के सरों के ऊपर फैली हुई थी। उस पर संगे-लाजवर्द * का तख्त-सा नज़र आया। २ खब ने कतान से मुलब्बस मर्द से फरमाया, “कस्बी फरिश्तों के नीचे लगे पहियों के बीच मैं जा। वहाँ से दो मुश्ती-भर कोयले लेकर शहर पर बिखेर दे।” आदमी मेरे देखते देखते फरिश्तों के बीच मैं चला गया। ३ उस वक्त कस्बी फरिश्ते खब के घर के जुनूब में खड़े थे, और अंदरूनी सहन बादल से भरा हुआ था।

* 10:1 lapis lazuli

4 फिर रब का जलाल जो कस्बी फरिश्तों के ऊपर ठहरा हुआ था वहाँ से उठकर रब के घर की दहलीज पर स्क गया। पूरा मकान बादल से भर गया बल्कि सहन भी रब के जलाल की आबो-ताब से भर गया। **5** कस्बी फरिश्ते अपने परों को इतने जोर से फड़फड़ा रहे थे कि उसका शोर बैस्नी सहन तक सुनाइ दे रहा था। यों लग रहा था कि कादिर-मुतलक खुदा बोल रहा है। **6** जब रब ने कतान से मुलब्बस आदमी को हुक्म दिया कि कस्बी फरिश्तों के पहियों के बीच में से जलते हुए कोयले ले तो वह उनके दरमियान चलकर एक पहिये के पास खड़ा हुआ। **7** फिर कस्बी फरिश्तों में से एक ने अपना हाथ बढ़ाकर बीच में जलनेवाले कोयलों में से कुछ ले लिया और आदमी के हाथों में डाल दिया। कतान से मुलब्बस यह आदमी कोयले लेकर चला गया।

रब अपने घर को छोड़ देता है

8 मैंने देखा कि कस्बी फरिश्तों के परों के नीचे कुछ है जो इनसानी हाथ जैसा लग रहा है। **9** हर फरिश्ते के पास एक पहिया था। पुखराज [†] से बने यह चार पहिये **10** एक जैसे थे। हर पहिये के अंदर एक और पहिया ज़ावियाए-कायमा में धूम रहा था, **11** इसलिए यह मुड़े बगैर हर स्ख इक्खियार कर सकते थे। जिस तरफ एक चल पड़ता उस तरफ बाकी भी मुड़े बगैर चलने लगते। **12** फरिश्तों के जिसमों की हर जगह पर आँखें ही आँखें थीं। आँखें न सिर्फ सामने नज़र आईं बल्कि उनकी पीठ, हाथों और परों पर भी बल्कि चारों पहियों पर भी। **13** तो भी यह पहिये ही थे, क्योंकि मैंने खुद सुना कि उनके लिए यही नाम इस्तेमाल हुआ।

14 हर फरिश्ते के चार चेहरे थे। पहला चेहरा कस्बी का, दूसरा आदमी का, तीसरा शेरबबर का और चौथा उकाब का चेहरा था। **15** फिर कस्बी फरिश्ते उड़ गए। वही जानदार थे जिन्हें मैं दरियाए-किबार के किनारे देख चुका था। **16** जब फरिश्ते हरकत में आ जाते तो पहिये भी चलने लगते, और जब फरिश्ते फड़फड़ाकर उड़ने लगते तो पहिये भी उनके साथ उड़ने लगते। **17** फरिश्तों के स्कने पर पहिये स्क जाते, और उनके उड़ने पर यह भी उड़ जाते, क्योंकि जानदारों की स्ह उनमें थी।

18 फिर रब का जलाल अपने घर की दहलीज से हट गया और दुबारा कस्बी फरिश्तों के ऊपर आकर ठहर गया। **19** मेरे देखते देखते फरिश्ते अपने परों को फैलाकर चल पड़े। चलते चलते वह रब के घर के मशरिकी दरवाज़े के पास स्क गए। खुदाए-इसराइल का जलाल उनके ऊपर ठहरा रहा।

[†] **10:9 topas**

20 वही जानदार थे जिन्हें मैने दरियाए-किबार के किनारे खुदाए-इसराईल के नीचे देखा था। मैने जान लिया कि यह करूबी फरिश्ते हैं। **21** हर एक के चार चेहरे और चार पर थे, और परों के नीचे कुछ नज़र आया जो इनसानी हाथों की मानिंद था। **22** उनके चेहरों की शक्तो-सूरत उन चेहरों की मानिंद थी जो मैने दरियाए-किबार के किनारे देखे थे। चलते वक्त हर जानदार सीधा अपने किसी एक चेहरे का स्ख इश्भितियार करता था।

11

अल्लाह की यस्शलम के बुजुर्गों के लिए सख्त सज्जा

1 तब स्ह मुझे उठाकर रब के घर के मशरिकी दरवाजे के पास ले गया। वहाँ दरवाजे पर 25 मर्द खड़े थे। मैने देखा कि क्रौम के दो बुजुर्ग याजनियाह बिन अज्जर और फलतियाह बिन बिनायाह भी उनमें शामिल हैं। **2** रब ने फरमाया, “ऐ आदमज़ाद, यह वही मर्द हैं जो शरीर मनस्वे बाँध रहे और यस्शलम में बुरे मशवरे दे रहे हैं। **3** यह कहत है, ‘आनेवाले दिनों में घर तामीर करने की ज़स्तर नहीं। हमारा शहर तो देगा है जबकि हम उसमें पकनेवाला बेहतरीन गोश्त हैं।’ **4** आदमज़ाद, चूँकि वह ऐसी बातें करते हैं इसलिए नबूव्वत कर! उनके खिलाफ नबूव्वत कर!”

5 तब रब का स्ह मुझ पर आ ठहरा, और उसने मुझे यह पेश करने को कहा, “रब फरमाता है, ‘ऐ इसराईली क्रौम, तुम इस क्रिस्म की बातें करते हो। मैं तो उन खयालात से खब वाकिफ हूँ जो तुम्हारे दिलों से उभरते रहते हैं। **6** तुमने इस शहर में मुतअद्दिद लोगों को कत्ल करके उस की गलियों को लाशों से भर दिया है।’

7 चुनाँचे रब कादिर-मुतलक फरमाता है, ‘बेशक शहर देग है, लेकिन तुम उसमें पकनेवाला अच्छा गोश्त नहीं होगे बल्कि वही जिनको तुमने उसके दरमियान कत्ल किया है। तुम्हें मैं इस शहर से निकाल दूँगा। **8** जिस तलवार से तुम डरते हो, उसी को मैं तुम पर नाज़िल करूँगा।’ यह रब कादिर-मुतलक का फरमान है। **9** मैं तुम्हें शहर से निकालूँगा और परदेसियों के हवाले करके तुम्हारी अदालत करूँगा। **10** तुम तलवार की ज़द में आकर मर जाओगे। इसराईल की हृदूद पर ही मैं तुम्हारी अदालत करूँगा। तब तुम जान लोगे कि मैं ही रब हूँ। **11** चुनाँचे न यस्शलम शहर तुम्हारे लिए देग होगा, न तुम उसमें बेहतरीन गोश्त होगे बल्कि मैं इसराईल की हृदूद ही पर तुम्हारी अदालत करूँगा। **12** तब तुम जान लोगे कि मैं ही रब हूँ, जिसके

अहकाम के मुताबिक तुमने ज़िंदगी नहीं गुज़ारी। क्योंकि तुमने मैरे उस्लों की पैरवी नहीं की बल्कि अपनी पड़ोसी कौमों के उस्लों की’।”

13 मैं अभी इस पेशगोई का एलान कर रहा था कि फलतियाह बिन बिनायाह फ़ौत हुआ। यह देखकर मैं मुँह के बल गिर गया और बूलंद आवाज से चीख उठा, “हाय, हाय! ऐ रब क़ादिर-मुतलक, क्या तू इसराईल के बचे-खुचे हिस्से को सरासर मिटाना चाहता है?”

अल्लाह इसराईल को बहाल करेगा

14 रब मुझसे हमकलाम हुआ, **15** ‘ऐ आदमजाद, यस्शलम के बाशिदे तेरे भाइयों, तेरे रिश्तेदारों और बाबल में जिलावतन हुए तमाम इसराईलियों के बारे में कह रहे हैं, ‘यह लोग रब से कहीं दूर हो गए हैं, अब इसराईल हमारे ही कब्जे में है।’ **16** जो इस किस्म की बातें करते हैं उन्हें जवाब दे, रब क़ादिर-मुतलक फरमाता है कि जी हाँ, मैंने उन्हें दूर दूर भगा दिया, और अब वह दीगर कौमों के दरमियान ही रहते हैं। मैंने खुद उन्हें मुख्तलिफ ममालिक में मुंतशिर कर दिया, ऐसे इलाकों में जहाँ उन्हें मकरिस में मेरे हुज़र आने का मौका थोड़ा ही मिलता है। **17** लेकिन रब क़ादिर-मुतलक यह भी फरमाता है, ‘मैं तुम्हें दीगर कौमों में से निकाल लैँगा, तुम्हें उन मुल्कों से जमा करूँगा जहाँ मैंने तुम्हें मुंतशिर कर दिया था। तब मैं तुम्हें मुल्के-इसराईल दुबारा अता करूँगा।’

18 फिर वह यहाँ आकर तमाम मकस्तुत और धिनौनी चीज़ें दूर करेंगे। **19** उस वक्त मैं उन्हें नया दिल बरक्षाकर उनमें नई स्तुत डालूँगा। मैं उनका संगीन दिल निकालकर उन्हें गोश्त-पोस्त का नरम दिल अता करूँगा। **20** तब वह मेरे अहकाम के मुताबिक ज़िंदगी गुज़ारेंगे और ध्यान से मेरी हिदायात पर अमल करेंगे। वह मेरी कौम होंगे, और मैं उनका खुदा हूँगा। **21** लेकिन जिन लोगों के दिल उनके धिनौने बुतों से लिपटे रहते हैं उनके सर पर मैं उनके गलत काम का मुनासिब अज्ञ लाऊँगा। यह रब क़ादिर-मुतलक का फरमान है।”

रब यस्शलम को छोड़ देता है

22 फिर कस्बी फरिश्तों ने अपने परों को फैलाया, उनके पहिये हरकत में आ गए और खुदाए-इसराईल का जलाल जो उनके ऊपर था **23** उठकर शहर से निकल गया। चलते चलते वह यस्शलम के मशारिक में वाके पहाड़ पर ठहर गया। **24** अल्लाह के स्तुत की अताकरदा इस रोया में स्तुत मुझे उठाकर मुल्के-बाबल के

जिलावतनों के पास वापस ले गया। फिर रोया खत्म हुई, 25 और मैंने जिलावतनों को सब कुछ सुनाया जो रब ने मुझे दिखाया था।

12

नवी सामान लपेटकर जिलावतनी की पेशगोई करता है

1 रब मुझसे हमकलाम हुआ, 2 “ऐ आदमज़ाद, तू एक सरकश कौम के दरमियान रहता है। गो उनकी आँखें हैं तो भी कुछ नहीं देखते, गो उनके कान हैं तो भी कुछ नहीं सुनते। क्योंकि यह कौम हट्टर्धम है।

3 ऐ आदमज़ाद, अब अपना सामान यों लपेट ले जिस तरह तुझे जिलावतन किया जा रहा हो। फिर दिन के वक्त और उनके देखते देखते घर से रवाना होकर किसी और जगह चला जा। शायद उन्हें समझ आए कि उन्हें जिलावतन होना है, हालाँकि यह कौम सरकश है। 4 दिन के वक्त उनके देखते देखते अपना सामान घर से निकाल ले, यों जैसे तू जिलावतनी के लिए तैयारियाँ कर रहा हो। फिर शाम के वक्त उनकी मौजूदगी में जिलावतन का-सा किरदार अदा करके रवाना हो जा। 5 घर से निकलने के लिए दीवार में सुराख बना, फिर अपना सारा सामान उसमें से बाहर ले जा। सब इसके गवाह हों। 6 उनके देखते देखते अंधेरे में अपना सामान कंधे पर रखकर वहाँ से निकल जा। लेकिन अपना मुँह ढाँप ले ताकि तू मुल्क को देख न सके। लाजिम है कि तू यह सब कुछ करे, क्योंकि मैंने मुकर्रर किया है कि तू इसराईली कौम को आगाह करने का निशान बन जाए।”

7 मैंने कैसा ही किया जैसा रब ने मुझे हुक्म दिया था। मैंने अपना सामान यों लपेट लिया जैसे मुझे जिलावतन किया जा रहा हो। दिन के वक्त मैं उसे घर से बाहर ले गया, शाम को मैंने अपने हाथों से दीवार में सुराख बना लिया। लोगों के देखते देखते मैं सामान को अपने कंधे पर उठाकर वहाँ से निकल आया। उतने में अंधेरा हो गया था।

8 सुबह के वक्त रब का कलाम मुझ पर नाज़िल हुआ, 9 “ऐ आदमज़ाद, इस हट्टर्धम कौम इसराईल ने तुझसे पूछा कि तू क्या कर रहा है? 10 उन्हें जवाब दे, ‘रब कादिरे-मुल्क फरमाता है कि इस पैगाम का ताल्लुक यस्शलम के रईस और शहर में बसनेवाले तमाम इसराईलियों से है।’ 11 उन्हें बता, ‘मैं तुम्हें आगाह करने का निशान हूँ। जो कुछ मैंने किया वह तुम्हारे साथ हो जाएगा। तुम कैदी बनकर जिलावतन हो जाओगे। 12 जो रईस तुम्हारे दरमियान है वह अंधेरे में अपना सामान

कंधे पर उठाकर चला जाएगा। दीवार में सूराख बनाया जाएगा ताकि वह निकल सके। वह अपना मुँह ढाँप लेगा ताकि मुल्क को न देख सके। **13** लेकिन मैं अपना जाल उस पर डाल दूँगा, और वह मेरे फंदे में फँस जाएगा। मैं उसे बाबल लाऊँगा जो बाबलियों के मुल्क में है, अगरचे वह उसे अपनी आँखों से नहीं देखेगा। वहीं वह वफ़ात पाएगा। **14** जितने भी मुलाज़िम और दस्ते उसके इर्दीर्गद होंगे उन सबको मैं हवा में उड़ाकर चारों तरफ मुंतशिर कर दूँगा। अपनी तलवार को मियान से खींचकर मैं उनके पीछे पड़ा रहूँगा। **15** जब मैं उन्हें दीगर अक्रवाम और मुख्तालिफ ममालिक में मुंतशिर करूँगा तो वह जान लेंगे कि मैं ही रब हूँ। **16** लेकिन मैं उनमें से चंद एक को बचाकर तलवार, काल और मोहल्क बबा की जद में नहीं आने दूँगा। क्योंकि लाज़िम है कि जिन अक्रवाम में भी वह जा बसें वहाँ वह अपनी मक़स्त्व हरकतें बयान करें। तब यह अक्रवाम भी जान लेंगी कि मैं ही रब हूँ”।

एक और निशान : हिज़कियेल का कँपना

17 रब मुझसे हमकलाम हुआ, **18** “ऐ आदमज़ाद, खाना खाते बक्त अपनी रोटी को लरज़ते हुए खा और अपने पानी को परेशानी के मारे थरथराते हुए पी। **19** साथ साथ उम्मत को बता, ‘रब क़ादिर-मुतलक फरमाता है कि मुल्के-इसराईल के शहर यस्तातम के बाशिंदे परेशानी में अपना खाना खाएँगे और दहशतजदा हालत में अपना पानी पिएँगे, क्योंकि उनका मुल्क तबाह और हर बरकत से खाली हो जाएगा। और सबब उसके बाशिंदों का जुल्मो-तशद्दुद होगा। **20** जिन शहरों में लोग अब तक आबाद हैं वह बरबाद हो जाएंगे, मुल्क वीरानो-सुनसान हो जाएगा। तब तुम जान लोगे कि मैं ही रब हूँ।”

अल्लाह का कलाम जल्द ही पूरा हो जाएगा

21 रब मुझसे हमकलाम हुआ, **22** “ऐ आदमज़ाद, यह कैसी कहावत है जो मुल्के-इसराईल में आम हो गई है? लोग कहते हैं, ‘ज्यों-ज्यों दिन गुजरते जाते हैं त्यों-त्यों हर रोया ग़लत साबित होती जाती है।’ **23** जवाब में उन्हें बता, ‘रब क़ादिर-मुतलक फरमाता है कि मैं इस कहावत को ख़त्म करूँगा, आँदा यह इसराईल में इस्तेमाल नहीं होगी।’ उन्हें यह भी बता, ‘वह बक्त करीब ही है जब हर रोया पूरी हो जाएगी। **24** क्योंकि आँदा इसराईली कौम में न फ़ेरेबदेह रोया, न चापलत्सौं की पेशगोड़ीयाँ पाई जाएँगी। **25** क्योंकि मैं रब हूँ। जो कुछ मैं फ़रमाता हूँ वह कुज़दू

में आता है। ऐ सरकश कौम, देर नहीं होगी बल्कि तुम्हारे ही ऐयाम में मैं बात भी कस्संगा और उसे पूरा भी कस्संगा।’ यह रब कादिरे-मुतलक का फरमान है।”

26 रब मजीद मुझसे हमकलाम हुआ, **27** “ऐ आदमजाद, इसराईली कौम तेरे बारे में कहती है, ‘जो रोया यह आदमी देखता है वह बड़ी देर के बाद ही पूरी होगी, उस की पेशगोइयाँ दूर के मुस्तकबिल के बारे में हैं।’ **28** लेकिन उन्हें जवाब दे, ‘रब कादिरे-मुतलक फरमाता है कि जो कुछ भी मैं फरमाता हूँ उसमें मजीद देर नहीं होगी बल्कि वह जल्द ही पूरा होगा।’ यह रब कादिरे-मुतलक का फरमान है।”

13

झटे नबी हलाक हो जाएंगे

1 रब मुझसे हमकलाम हुआ, **2** “ऐ आदमजाद, इसराईल के नाम-निहाद नबियों के खिलाफ नबुव्वत कर! जो नबुव्वत करते वक्त अपने दिलों से उभरनेवाली बातें ही पेश करते हैं, उनसे कह,

‘रब का फरमान सुनो! **3** रब कादिरे-मुतलक फरमाता है कि उन अहमक नबियों पर अफसोस जिन्हें अपनी ही स्थ से तहरीक मिलती है और जो हकीकित में रोया नहीं देखते। **4** ऐ इसराईल, तेरे नबी खंडरात में लोमडियों की तरह आवारा फिर रहे हैं। **5** न कोई दीवार के रखनों में खड़ा हुआ, न किसी ने उस की मरम्मत की ताकि इसराईली कौम रब के उस दिन कायम रह सके जब जंग छिड़ जाएगी।

6 उनकी रोयाएँ धोका ही धोका, उनकी पेशगोइयाँ झूट ही झूट हैं। वह कहते हैं, “रब फरमाता है” गो रब ने उन्हें नहीं भेजा। ताज्जुब की बात है कि तो भी वह तवक्को करते हैं कि मैं उनकी पेशगोइयाँ पूरी होने दूँ। **7** हकीकित में तुम्हारी रोयाएँ धोका ही धोका और तुम्हारी पेशगोइयाँ झूट ही झूट हैं। तो भी तुम कहते हो, “रब फरमाता है” हालाँकि मैंने कुछ नहीं फरमाया।

8 चुनाँचे रब कादिरे-मुतलक फरमाता है कि मैं तुम्हारी फरेबदेह बातों और झूटी रोयाओं की वजह से तुमसे निपट लूँगा। यह रब कादिरे-मुतलक का फरमान है। **9** मैं अपना हाथ उन नबियों के खिलाफ बढ़ा दूँगा जो धोके की रोयाएँ देखते और झूटी पेशगोइयाँ सुनाते हैं। न वह मेरी कौम की मजलिस में शरीक होंगे, न इसराईली कौम की फहरिस्तों में दर्ज होंगे। मुल्के-इसराईल में वह कभी दाखिल नहीं होंगे। तब तुम जान लोगे कि मैं रब कादिरे-मुतलक हूँ। **10** वह मेरी कौम को ग़लत राह पर लाकर अमनो-अमान का एलान करते हैं अगरचे अमनो-अमान है नहीं। जब

कौम अपने लिए कच्ची-सी दीवार बना लेती है तो यह नबी उस पर सफेदी फेर देते हैं। **11** लेकिन ऐसफेदी करनेवालो, खबरदार! यह दीवार गिर जाएगी। मूसलाधार बारिश बरसेगी, ओले पड़ेंगे और सख्त आँधी उस पर टूट पड़ेगी। **12** तब दीवार गिर जाएगी, और लोग तंजन तुमसे पूछेंगे कि अब वह सफेदी कहाँ है जो तुमने दीवार पर फेरी थी?

13 रब कादिरे-मुतलक फरमाता है कि मैं तैश में आकर दीवार पर जबरदस्त आँधी आने दूँगा, गुस्से में उस पर मूसलाधार बारिश और मोहलक ओले बरसा दूँगा। **14** मैं उस दीवार को ढा दूँगा जिस पर तुमने सफेदी फेरी थी, उसे खाक में यों मिला दूँगा कि उस की बुनियाद नजर आएगी। और जब वह गिर जाएगी तो तुम भी उस की ज़द में आकर तबाह हो जाओगे। तब तुम जान लोगे कि मैं ही रब हूँ। **15** यों मैं दीवार और उस की सफेदी करनेवालों पर अपना गुस्सा उतारूँगा। तब मैं तुमसे कहूँगा कि दीवार भी खत्म है और उस की सफेदी करनेवाले भी, **16** यानी इसराईल के वह नबी जिन्होंने यहूश्लाम को ऐसी पेशगोइयाँ और रोयाएँ सुनाईं जिनके मुताबिक अमनो-अमान का दौर करीब ही है, हालाँकि अमनो-अमान का इमकान ही नहीं। यह रब कादिरे-मुतलक का फरमान है।'

17 ऐ आदमजाद, अब अपनी कौम की उन बेटियों का सामना कर जो नबुव्वत करते बक्त वही बातें पेश करती हैं जो उनके दिलों से उभर आती हैं। उनके खिलाफ नबुव्वत करके **18** कह,

‘रब कादिरे-मुतलक फरमाता है कि उन औरतों पर अफसोस जो तमाम लोगों के लिए कलाई से बाँधनेवाले तावीज़-सी लेती हैं, जो लोगों को फँसाने के लिए छोटों और बड़ों के सरों के लिए परदे बना लेती हैं। ऐ औरतो, क्या तुम वार्क़ इ समझती हो कि मेरी कौम में से बाज को फॉस सकती और बाज को अपने लिए ज़िंदा छोड़ सकती हो? **19** मेरी कौम के दरमियान ही तुमने मेरी बेहुरमती की, और यह सिर्फ़ चंद एक मुट्ठी-भर जौ और रोटी के दो-चार टुकड़ों के लिए। अफसोस, मेरी कौम झूट सुनना पसंद करती है। इससे फायदा उठाकर तुमने उसे झूट पेश करके उन्हें मार डाला जिन्हें मरना नहीं था और उन्हें ज़िंदा छोड़ा जिन्हें ज़िंदा नहीं रहना था।

20 इसलिए रब कादिरे-मुतलक फरमाता है कि मैं तुम्हारे तावीजों से निपट लूँगा जिनके ज़रीए तुम लोगों को परिदों की तरह पकड़ लेती हो। मैं जादूगरी की यह चीज़ें तुम्हारे बाजुओं से नोचकर फाड़ डालूँगा और उन्हें रिहा करूँगा जिन्हें तुमने

परिदों की तरह पकड़ लिया है। 21 मैं तुम्हारे परदों को फाड़कर हटा लूँगा और अपनी कौम को तुम्हारे हाथों से बचा लूँगा। आइंदा वह तुम्हारा शिकार नहीं रहेगी। तब तुम जान लोगी कि मैं ही रब हूँ।

22 तुमने अपने झूट से रास्तबाजों को दुख पहुँचाया, हालाँकि यह दुख मेरी तरफ से नहीं था। साथ साथ तुमने बेदीनों की हौसलाअफजाई की कि वह अपनी बुरी राहों से बाज़ न आएँ, हालाँकि वह बाज़ आने से बच जाते। 23 इसलिए आइंदा न तुम फरेबदेह रोया देखोगी, न दूसरों की किस्मत का हाल बताओगी। मैं अपनी कौम को तुम्हारे हाथों से छुटकारा दूँगा। तब तुम जान लोगी कि मैं ही रब हूँ।”

14

अल्लाह बुतपरस्ती का मुनासिब जवाब देगा

1 इसराईल के कुछ बुजुर्ग मुझसे मिलने आए और मेरे सामने बैठ गए। 2 तब रब मुझसे हमकलालम हुआ, 3 “ऐ आदमज़ाद, इन आदमियों के दिल अपने बुतों से लिपटे रहते हैं। जो चीज़ें उनके लिए ठोकर और गुनाह का बाइस हैं उन्हें उन्होंने अपने मुँह के सामने ही रखा है। तो फिर क्या मुनासिब है कि मैं उन्हें जवाब दूँ जब वह मुझसे दरियाफ़त करने आते हैं? 4 उन्हें बता, ‘रब कादिरे-मुतलक फरमाता है, यह लोग अपने बुतों से लिपटे रहते और वह चीज़ें अपने मुँह के सामने रखते हैं जो ठोकर और गुनाह का बाइस हैं। साथ साथ यह नबी के पास भी जाते हैं ताकि मुझसे मालूमात हासिल करें। जो भी इसराईली ऐसा करे उसे मैं खुद जो रब हूँ जवाब दूँगा, ऐसा जवाब जो उसके मुतअद्विद बुतों के ऐन मुताबिक होगा। 5 मैं उनसे ऐसा सुलक करूँगा ताकि इसराईली कौम के दिल को मजबूती से पकड़ लूँ। क्योंकि अपने बुतों की खातिर सबके सब मुझसे दूर हो गए हैं।”

6 चुनाँचे इसराईली कौम को बता, ‘रब कादिरे-मुतलक फरमाता है कि तौबा करो! अपने बुतों और तमाम मकस्त रस्मो-रिवाज से मुँह मोड़कर मेरे पास वापस आ जाओ। 7 उसके अंजाम पर ध्यान दो जो ऐसा नहीं करेगा, खाह वह इसराईली या इसराईल में रहनेवाला परदेसी हो। अगर वह मुझसे दूर होकर अपने बुतों से लिपट जाए और वह चीज़ें अपने सामने रखे जो ठोकर और गुनाह का बाइस हैं तो जब वह नबी की मारिफत मुझसे मालूमात हासिल करने की कोशिश करेगा तो मैं, रब उसे मुनासिब जवाब दूँगा। 8 मैं ऐसे शरूस का सामना करके उससे यों निपट

लूँगा कि वह दूसरों के लिए इबरतअंगेज मिसाल बन जाएगा। मैं उसे यों मिटा दूँगा कि मेरी कौम में उसका नामो-निशान तक नहीं रहेगा। तब तुम जान लोगे कि मैं ही रब हूँ।

9 अगर किसी नबी को कुछ सुनाने पर उकसाया गया जो मेरी तरफ से नहीं था तो यह इस्तिए हुआ कि मैं, रब ने खुद उसे उकसाया। ऐसे नबी के खिलाफ़ मैं अपना हाथ उठाकर उसे यों तबाह करूँगा कि मेरी कौम में उसका नामो-निशान तक नहीं रहेगा। **10** दोनों को उनके कुसर की मुनासिब सज्जा मिलेगी, नबी को भी और उसे भी जो हिदायत पाने के लिए उसके पास आता है। **11** तब इसराईली कौम न मुझसे दूर होकर आवारा फिरेगी, न अपने आपको इन तमाम गुनाहों से आलूदा करेगी। वह मेरी कौम होंगे, और मैं उनका खुदा हूँगा। यह रब कादिर-मुतलक का फरमान है’।”

सिर्फ़ रास्तबाज़ ही बचे रहेंगे

12 रब मुझसे हमकलाम हुआ, **13** “ऐ आदमज़ाद, फर्ज़ कर कि कोई मुल्क बेवफा होकर मेरा गुनाह करे, और मैं काल के ज़रीए उसे सज्जा देकर उसमें से इनसानो-हैवान मिटा डालूँ। **14** खाह मुल्क में नहू, दानियाल और अद्यूब क्यों न बसते तो भी मुल्क न बचता। यह आदमी अपनी रास्तबाज़ी से सिर्फ़ अपनी ही जानों को बचा सकते। यह रब कादिर-मुतलक का फरमान है।

15 या फर्ज़ कर कि मैं मज़कूरा मुल्क में वहशी दरिदों को भेज दूँ जो इधर उधर फिरकर सबको फाड खाएँ। मुल्क वीरानो-सुनसान हो जाए और जंगली दरिदों की बजह से कोई उसमें से गुज़रने की ज़रूत न करे। **16** मेरी हयात की क्रसम, खाह मज़कूरा तीन रास्तबाज़ आदमी मुल्क में क्यों न बसते तो भी अकेले ही बचते। वह अपने बेटे-बेटियों को भी बचा न सकते बल्कि पूरा मुल्क वीरानो-सुनसान होता। यह रब कादिर-मुतलक का फरमान है।

17 या फर्ज़ कर कि मैं मज़कूरा मुल्क को जंग से तबाह करूँ, मैं तलवार को हुक्म दूँ कि मुल्क में से गुज़रकर इनसानो-हैवान को नेस्तो-नाबूद कर दे। **18** मेरी हयात की क्रसम, खाह मज़कूरा तीन रास्तबाज़ आदमी मुल्क में क्यों न बसते वह अकेले ही बचते। वह अपने बेटे-बेटियों को भी बचा न सकते। यह रब कादिर-मुतलक का फरमान है।

19 या फर्ज़ कर कि मैं अपना गुस्सा मुल्क पर उतारकर उसमें मोहलक बबा यों फैला दूँ कि इनसानो-हैवान सबके सब मर जाएँ। **20** मेरी हयात की क्रसम, खाह

नूह, दानियाल और अय्यूब मुल्क में क्यों न बसते तो भी वह अपने बेटे-बेटियों को बचा न सकते। वह अपनी रास्तबाज़ी से सिर्फ़ अपनी ही जानों को बचाते। यह रब क़ादिरि-मुतलक का फरमान है।

21 अब यस्शलम के बारे में रब क़ादिरि-मुतलक का फरमान सुनो! यस्शलम का कितना बुरा हाल होगा जब मैं अपनी चार सख्त सज्जाएँ उस पर नाज़िल करूँगा। क्योंकि इनसानो-हैवान जंग, काल, वहशी दरिद्रों और मोहलक बबा की ज़द में आकर हलाक हो जाएँगे। **22** तो भी चंद एक बचेंगे, कुछ बेटे-बेटियाँ जिलावतन होकर बाबल में तुम्हरे पास आएँगे। जब तुम उनका बुरा चाल-चलन और हरकतें देखोगे तो तुम्हें तसल्ली मिलेगी कि हर आफत मुनासिब थी जो मैं यस्शलम पर लाया। **23** उनका चाल-चलन और हरकतें देखकर तुम्हें तसल्ली मिलेगी, क्योंकि तुम जान लोगे कि जो कुछ भी मैंने यस्शलम के साथ किया वह बिलावजह नहीं था। यह रब क़ादिरि-मुतलक का फरमान है।”

15

यस्शलम अंगूर की बेल की बेकार लकड़ी है

1 रब मुझसे हमकलाम हुआ, **2** “ऐ आदमजाद, अंगूर की बेल की लकड़ी किस लिहाज़ से जंगल की दीगर लकड़ियों से बेहतर है? **3** क्या यह किसी काम आ जाती है? क्या यह कम अज्ञ कम ख़ूटियाँ बनाने के लिए इस्तेमाल हो सकती है जिनसे चीज़ें लटकाई जा सकें? हरणिज़ नहीं! **4** उसे इंधन के तौर पर आग में फेंका जाता है। इसके बाद जब उसके दोनों सिरे भस्म हुए हैं और बीच में भी आग लग गई है तो क्या वह किसी काम आ जाती है? **5** आग लगने से पहले भी बेकार थी, तो अब वह किस काम आएगी जब उसके दोनों सिरे भस्म हुए हैं बल्कि बीच में भी आग लग गई है?

6 रब क़ादिरि-मुतलक फरमाता है कि यस्शलम के बाशिंदे अंगूर की बेल की लकड़ी जैसे हैं जिन्हें मैं जंगल के दरख्तों के दरमियान से निकालकर आग में फेंक देता हूँ। **7** क्योंकि मैं उनके खिलाफ उठ खड़ा हूँगा। गो वह आग से बच निकले हैं तो भी आखिरकार आग ही उन्हें भस्म करेगी। जब मैं उनके खिलाफ उठ खड़ा हूँगा तो तुम जान लोगे कि मैं ही रब हूँ। **8** पूरे मुल्क को मैं वीरानो-सुनसान कर दूँगा, इसलिए कि वह बेवफ़ा साबित हुए हैं। यह रब क़ादिरि-मुतलक का फरमान है।”

16

यस्शलम बेवफा औरत है

1 रब मुझसे हमकलाम हुआ, **2** “ऐ आदमजाद, यस्शलम के ज़हन में उस की मकर्सुह हरकतों की संजीदगी बिठाकर **3** एलान कर कि रब क़ादिर-मुतलक फ़रमाता है, ‘ऐ यस्शलम बेटी, तेरी नसल मुल्के-कनान की है, और वहीं तू पैदा हुई। तेरा बाप अमोरी, तेरी माँ हिती थी। **4** पैदा होते वक्त नाफ के साथ लगी नाल को काटकर दूर नहीं किया गया। न तुझे पानी से नहलाया गया, न तेरे जिस्म पर नमक मला गया, और न तुझे कपड़ों में लपेटा गया। **5** न किसी को इतना तरस आया, न किसी ने तुझ पर इतना रहम किया कि इन कामों में से एक भी करता। इसके बजाए तुझे खुले मैदान में फेंककर छोड़ दिया गया। क्योंकि जब तू पैदा हुई तो सब तुझे हकीर जानते थे।

6 तब मैं वहाँ से गुज़रा। उस वक्त तू अपने खून में तड़प रही थी। तुझे इस हालत में देखकर मैं बोला, “जीती रह!” हाँ, तू अपने खून में तड़प रही थी जब मैं बोला, “जीती रह! **7** खेत में हरियाली की तरह फलती-फूलती जा!” तब तू फलती-फूलती हुई परवान चढ़ी। तू निहायत खूबसूरत बन गई। छातियाँ और बाल देखने में प्यारे लगे। लेकिन अभी तक तू नंगी और बरहना थी।

8 मैं दुबारा तेरे पास से गुज़रा तो देखा कि तू शादी के क़ाबिल हो गई है। मैंने अपने लिबास का दामन तुझ पर बिछाकर तेरी बरहनगी को ढाँप दिया। मैंने कसम खाकर तेरे साथ अहद बाँधा और यों तेरा मालिक बन गया। यह रब क़ादिर-मुतलक का फरमान है।

9 मैंने तुझे नहलाकर खून से साफ किया, फिर तेरे जिस्म पर तेल मला। **10** मैंने तुझे शानदार लिबास और चमड़े के नकीस जूते पहनाए, तुझे बारीक कतान और कीमती कपड़े से मुलब्बस किया। **11** फिर मैंने तुझे खूबसूरत ज़ेवरात, चूड़ियों, हार, **12** नथ, बालियों और शानदार ताज से सजाया। **13** यों तू सोने-चाँदी से आरास्ता और बारीक कतान, रेशम और शानदार कपड़े से मुलब्बस हुई। तेरी खुराक बेहतरीन मैटे, शहद और जैतून के तेल पर मुश्तमिल थी। तू निहायत ही खूबसूरत हुई, और होते होते मलिका बन गई।’ **14** रब क़ादिर-मुतलक फरमाता है, ‘तेरे हुस्न की शोहरत दीगर अकवाम में फैल गई, क्योंकि मैंने तुझे अपनी शानो-शौकत में यों शरीक किया था कि तेरा हुस्न कामिल था।

15 लेकिन तूने क्या किया? तूने अपने हुस्स पर भरोसा रखा। अपनी शोहरत से फायदा उठाकर तू जिनाकार बन गई। हर गुजरनेवाले को तूने अपने आपको पेश किया, हर एक को तेरा हुस्स हासिल हुआ। **16** तूने अपने कुछ शानदार कपड़े लेकर अपने लिए रंगदार बिस्तर बनाया और उसे ऊँची जगहों पर बिछाकर ज़िना करने लगी। ऐसा न माज़ी में कभी हुआ, न आइंदा कभी होगा। **17** तूने वही नफीस ज़ेवरात लिए जो मैंने तुझे दिए थे और मेरी ही सोने-चौंदी से अपने लिए मर्दी के बुत ढालकर उनसे ज़िना करने लगी। **18** उन्हें अपने शानदार कपड़े पहनाकर तूने मेरा ही तेल और बखूर उन्हें पेश किया।’ **19** रब कादिरे-मुतलक फरमाता है, ‘जो खुराक यानी बेहतरीन मैदा, जैतून का तेल और शहद मैंने तुझे दिया था उसे तूने उन्हें पेश किया ताकि उस की खुशबू उन्हें पसंद आए।

20 जिन बेटे-बेटियों को तूने मेरे हाँ जन्म दिया था उन्हें तूने कुरबान करके बुतों को खिलाया। क्या तू अपनी जिनाकारी पर इकतिफ़ा न कर सकी? **21** क्या ज़स्त थी कि मेरे बच्चों को भी क़त्ल करके बुतों के लिए जला दें? **22** ताज्जुब है कि जब भी तू ऐसी मकरूह हरकतें और ज़िना करती थीं तो तुझे एक बार भी जवानी का खयाल न आया, यानी वह वक्त जब तू नंगी और बरहना हालत में अपने खून में तड़पती रही।’

23 रब कादिरे-मुतलक फरमाता है, ‘अफसोस, तुझ पर अफसोस! अपनी बाकी तमाम शरारतों के अलावा **24** तूने हर चौक में बुतों के लिए कुरबानगाह तामीर करके हर एक के साथ ज़िना करने की जगह भी बनाई। **25** हर गली के कोने में तूने ज़िना करने का कमरा बनाया। अपने हुस्स की बेहरमती करके तू अपनी इसमतफरोशी ज़ोरों पर लाई। हर गुजरनेवाले को तूने अपना बदन पेश किया। **26** पहले तू अपने शहवतपरस्त पड़ोसी मिसर के साथ ज़िना करने लगी। जब तूने अपनी इसमतफरोशी को ज़ोरों पर लाकर मुझे मुश्तइल किया **27** तो मैंने अपना हाथ तेरे खिलाफ बढ़ाकर तेरे इलाके को छोटा कर दिया। मैंने तुझे फिलिस्ती बेटियों के लालच के हवाले कर दिया, उनके हवाले जो तुझसे नफरत करती हैं और जिनको तेरे ज़िनाकाराना चाल-चलन पर शर्म आती है।

28 अब तक तेरी शहवत को तस्कीन नहीं मिली थी, इसलिए तू असूरियों से ज़िना करने लगी। लेकिन यह भी तेरे लिए काफ़ी न था। **29** अपनी ज़िनाकारी में इज़ाफ़ा करके तू सौदागरों के मुल्क बाबल के पीछे पड़ गई। लेकिन यह भी तेरी शहवत के लिए काफ़ी नहीं था।’ **30** रब कादिरे-मुतलक फरमाता है, ‘ऐसी

हरकतें करके तू कितनी सरगरम हुई! साफ ज़ाहिर हुआ कि तू जबरदस्त कसबी है। 31 जब तूने हर चौक में बुतों की कुरबानगाह बनाई और हर गली के कोने में ज़िना करने का कमरा तामीर किया तो तू आम कसबी से मुख्तलिफ थी। क्योंकि तूने अपने गाहकों से पैसे लेने से इनकार किया। 32 हाय, तू कैसी बदकार बीवी है! अपने शौहर पर तू दीगर मर्दों को तरजीह देती है। 33 हर कसबी को फ़ीस मिलती है, लेकिन तू तो अपने तमाम आशिकों को तोहफे देती है ताकि वह हर जगह से आकर तेरे साथ ज़िना करें। 34 इसमें तू दीगर कसबियों से फरक है। क्योंकि न गाहक तेरे पीछे भागते, न वह तेरी मुहब्बत का मुआवजा देते हैं बल्कि तू खुद उनके पीछे भागती और उन्हें अपने साथ ज़िना करने का मुआवजा देती है।'

35 ऐ कसबी, अब रब का फरमान सुन ले! 36 रब कादिर-मुतलक फरमाता है, 'तूने अपने आशिकों को अपनी बरहनगी दिखाकर अपनी इसमतफरोशी की, तूने मकर्स्थ खुत बनाकर उनकी पूजा की, तूने उन्हें अपने बच्चों का खून कुरबान किया है। 37 इसलिए मैं तेरे तमाम आशिकों को इकट्ठा करूँगा, उन सबको जिन्हें तू पसंद आई, उन्हें भी जो तुझे प्यारे थे और उन्हें भी जिनसे तूने नफरत की। मैं उन्हें चारों तरफ से जमा करके तेरे खिलाफ भेजूँगा। तब मैं उनके सामने ही तेरे तमाम कपडे उतारूँगा ताकि वह तेरी पूरी बरहनगी देखें। 38 मैं तेरी अदालत करके तेरी ज़िनाकारी और कातिलाना हरकतों का फैसला करूँगा। मेरा गुस्सा और मेरी गैरत तुझे खूनरेजी की सज्जा देगी।'

39 मैं तुझे तेरे आशिकों के हवाले करूँगा, और वह तेरे बुतों की कुरबानगाहें उन कमरों समेत ढा देंगे जहाँ तू ज़िनाकारी करती रही है। वह तेरे कपडे और शानदार ज़ेवरात उतारकर तुझे उरियाँ और बरहना छोड़ देंगे। 40 वह तेरे खिलाफ ज़लूस निकालेंगे और तुझे संगसार करके तलवार से टुकडे टुकडे कर देंगे। 41 तेरे घरों को जलाकर वह मुतअद्दिद औरतों के देखते देखते तुझे सज्जा देंगे। यों मैं तेरी ज़िनाकारी को रोक दूँगा, और आइंदा तू अपने आशिकों को ज़िना करने के पैसे नहीं दे सकेगी।

42 तब मेरा गुस्सा ठंडा हो जाएगा, और तू मेरी गैरत का निशाना नहीं रहेगी। मेरी नाराज़ी खत्म हो जाएगी, और मुझे दुबारा तसकीन मिलेगी।' 43 रब कादिर-मुतलक फरमाता है, 'मैं तेरे सर पर तेरी हरकतों का पूरा नतीजा लाऊँगा, क्योंकि तुझे जवानी में मेरी मदद की याद न रही बल्कि तू मुझे इन तमाम बातों से तैश

दिलाती रही। बाकी तमाम घिनौनी हरकतें तेरे लिए काफ़ी नहीं थीं बल्कि तू ज़िना भी करने लगी।

44 तब लोग यह कहावत कहकर तेरा मज़ाक उड़ाएँगे, “जैसी माँ, वैसी बेटी!” **45** तू वाकई अपनी माँ की मानिंद है, जो अपने शौहर और बच्चों से सख्त नफरत करती थी। तू अपनी बहनों की मानिंद भी है, क्योंकि वह भी अपने शौहरों और बच्चों से सख्त नफरत करती थी। तेरी माँ हिती और तेरा बाप अमरी था। **46** तेरी बड़ी बहन सामरिया थी जो अपनी बेटियों के साथ तेरे शिमाल में आबाद थी। और तेरी छोटी बहन सदूम थी जो अपनी बेटियों के साथ तेरे जुनूब में रहती थी। **47** तू न सिर्फ उनके ग़लत नमूने पर चल पड़ी और उनकी-सी मकरूह हरकतें करने लगी बल्कि उनसे कहीं ज्यादा बुरा काम करने लगी।’ **48** रब क़ादिर-मुतलक़ फ़रमाता है, ‘मेरी हयात की क़सम, तेरी बहन सदूम और उस की बेटियों से कभी इतना ग़लत काम सरज़द न हुआ जितना कि तुझसे और तेरी बेटियों से हुआ है। **49** तेरी बहन सदूम का क्या कुसूर था? वह अपनी बेटियों समेत मुतकब्बिर थी। गो उन्हें खुराक की कसरत और आरामो-सुकून हासिल था तो भी वह मुसीबतजदों और गरीबों का सहारा नहीं बनती थी। **50** वह मग़ास्त्र थी और मेरी मौजूदगी में ही घिनौना काम करती थी। इसी बजह से मैंने उन्हें हटा दिया। तू खुद इसकी गवाह है। **51** सामरिया पर भी गौर कर। जितने गुनाह तुझसे सरज़द हुए उनका आधा हिस्सा भी उससे न हुआ। अपनी बहनों की निसबत तूने कहीं ज्यादा घिनौनी हरकतें की हैं। तेरे मुकाबले में तेरी बहनें फरिश्ते हैं। **52** चुनाँचे अब अपनी खजालत को बरदाश्त कर। क्योंकि अपने गुनाहों से तू अपनी बहनों की जगह खड़ी हो गई है। तूने उनसे कहीं ज्यादा काबिले-घिन काम किए हैं, और अब वह तेरे मुकाबले में मासूम बच्चे लगती हैं। शर्म खा खाकर अपनी स्सवाई को बरदाश्त कर, क्योंकि तुझसे ऐसे संगीन गुनाह सरज़द हुए हैं कि तेरी बहनें रास्तबाज ही लगती हैं।

तो भी रब वफादार रहेगा

53 लेकिन एक दिन आएगा जब मैं सदूम, सामरिया, तुझे और तुम सबकी बेटियों को बहाल करूँगा। **54** तब तू अपनी स्सवाई बरदाश्त कर सकेगी और अपने सारे ग़लत काम पर शर्म खाएगी। सदूम और सामरिया यह देखकर तसल्ली पाएँगी। **55** हाँ, तेरी बहनें सदूम और सामरिया अपनी बेटियों समेत दुबारा क़ायम हो जाएँगी। तू भी अपनी बेटियों समेत दुबारा क़ायम हो जाएगी।

56 पहले तू इतनी मगास्तर थी कि अपनी बहन सदूम का ज़िक्र तक नहीं करती थी। **57** लेकिन फिर तेरी अपनी बुराई पर रौशनी डाली गई, और अब तेरी तमाम पड़ोसों तेरा ही मजाक उड़ाती हैं, खाह अदोमी हों, खाह फिलिस्ती। सब तुझे हकीर जानती हैं। **58** चुनाँचे अब तुझे अपनी ज़िनाकारी और मकस्त्व हरकतों का नतीजा भुगतना पड़ेगा। यह रब का फरमान है।'

59 रब कादिर-मुतलक फरमाता है, 'मैं तुझे मुनासिब सजा टूँगा, क्योंकि तूने मेरा वह अहद तोड़कर उस क़सम को हकीर जाना है जो मैंने तेरे साथ अहद बाँधते बक्त खाई थी। **60** तो भी मैं वह अहद याद करूँगा जो मैंने तेरी जवानी में तेरे साथ बाँधा था। न सिर्फ यह बल्कि मैं तेरे साथ अबदी अहद कायम करूँगा। **61** तब तुझे वह गलत काम याद आएगा जो पहले तुझसे सरजद हुआ था, और तुझे शर्म आएगी जब मैं तेरी बड़ी और छोटी बहनों को लेकर तेरे हवाले करूँगा ताकि वह तेरी बेटियाँ बन जाएँ। लेकिन यह सब कुछ इस वजह से नहीं होगा कि तू अहद के मुताबिक चलती रही है। **62** मैं खुद तेरे साथ अपना अहद कायम करूँगा, और तू जान लेगी कि मैं ही रब हूँ।' **63** रब कादिर-मुतलक फरमाता है, 'जब मैं तेरे तमाम गुनाहों को मुआफ करूँगा तब तुझे उनका खयाल आकर शरमिंदगी महसूस होगी, और तू शर्म के मारे गुमसुम रहेगी।'

17

अंगूर की बेल और उकाब की तमसील

1 रब मुझसे हमकलाम हुआ, **2** "ऐ आदमज़ाद, इसराईली कौम को पहेली पेश कर, तमसील सुना दे। **3** उन्हें बता, 'रब कादिर-मुतलक फरमाता है कि एक बड़ा उकाब उड़कर मुल्के-लुबनान में आया। उसके बड़े बड़े पर और लंबे लंबे पंख थे, उसके घने और रंगीन बालों-पर चमक रहे थे। लुबनान में उसने एक देवदार के दारखत की चोटी पकड़ ली **4** और उस की सबसे ऊँची शाख को तोड़कर ताजिरों के मुल्क में ले गया। वहाँ उसने उसे सौदागरों के शहर में लगा दिया। **5** फिर उकाब इसराईल में आया और वहाँ से कुछ बीज लेकर एक बड़े दरिया के किनारे पर ज़रखेज़ ज़मीन में बो दिया। **6** तब अंगूर की बेल फूट निकली जो ज्यादा ऊँची न हुई बल्कि चारों तरफ फैलती गई। शाखों का स्ख उकाब की तरफ रहा जबकि उस की जड़ें ज़मीन में धूसती गईं। चुनाँचे अच्छी बेल बन गई जो फूटती फूटती नई शाखें निकालती गईं।

7 लेकिन फिर एक और बड़ा उकाब आया। उसके भी बड़े बड़े पर और घने घने बालों-पर थे। अब मैं क्या देखता हूँ, बेल दूसरे उकाब की तरफ स्ख करने लगती है। उस की जड़ें और शाखें उस खेत में न रहीं जिसमें उसे लगाया गया था बल्कि वह दूसरे उकाब से पानी मिलने की उम्मीद रखकर उसी की तरफ फैलने लगी।

8 ताज्जुब यह था कि उसे अच्छी ज़मीन में लगाया गया था, जहाँ उसे कसरत का पानी हासिल था। वहाँ वह खूब फैलकर फल ला सकती थी, वहाँ वह ज़बरदस्त बेल बन सकती थी।’

9 अब रब कादिरे-मुतलक पूछता है, ‘क्या बेल की नशो-नुमा जारी रहेगी? हरिग़ज़ नहीं! क्या उसे जड़ से उखाइकर फेंका नहीं जाएगा? ज़स्त! क्या उसका फल छीन नहीं लिया जाएगा? बेशक बल्कि आखिरकार उस की ताज़ा ताज़ा कोंपलें भी सबकी सब मुरझाकर खत्म हो जाएँगी। तब उसे जड़ से उखाइने के लिए न ज्यादा लोगों, न ताकत की ज़स्तर होएगी। **10** गो उसे लगाया गया है तो भी बेल की नशो-नुमा जारी नहीं रहेगी। ज्योंही मशरिकी लू उस पर चलेगी वह मुकम्मल तौर पर मुरझा जाएगी। जिस खेत में उसे लगाया गया वही वह खत्म हो जाएगी।’

11 रब मुझसे मज़ीद हमकलाम हुआ, **12** “इस सरकश क्रौम से पूछ, ‘क्या तुझे इस तमसील की समझ नहीं आई?’ तब उन्हें इसका मतलब समझा दे। ‘बाबल के बादशाह ने यस्शलम पर हमला किया। वह उसके बादशाह और अफसरों को गिरिफ्तार करके अपने मुल्क में ले गया। **13** उसने यहदाह के शाही खानदान में से एक को चुन लिया और उसके साथ अहद बाँधकर उसे तख्त पर बिठा दिया। नए बादशाह ने बाबल से वफ़ादार रहने की कसम खाई। बाबल के बादशाह ने यहदाह के राहनुमाओं को भी जिलावतन कर दिया **14** ताकि मुल्के-यहदाह और उसका नया बादशाह कमज़ोर रहकर सरकश होने के काबिल न बनें बल्कि उसके साथ अहद क्रायम रखकर खुद क्रायम रहें। **15** तो भी यहदाह का बादशाह बाझी हो गया और अपने कासिद मिसर भेजे ताकि वहाँ से घोड़े और फौजी मँगवाएँ। क्या उसे कामयाबी हासिल होगी? क्या जिसने ऐसी हरकतें की हैं बच निकलेगा? हरिग़ज़ नहीं! क्या जिसने अहद तोड़ लिया है वह बचेगा? हरिग़ज़ नहीं!

16 रब कादिरे-मुतलक फरमाता है कि मेरी हयात की कसम, उस शरूस ने कसम के तहत शाहे-बाबल से अहद बाँधा है, लेकिन अब उसने यह कसम हकीर जानकर अहद को तोड़ डाला है। इसलिए वह बाबल में वफ़ात पाएगा, उस बादशाह के मुल्क में जिसने उसे तख्त पर बिठाया था। **17** जब बाबल की फौज यस्शलम के

इर्दीगिर्द पुश्ते और बुर्ज बनाकर उसका मुहासरा करेगी ताकि बहुतों को मार डाले तो फिरौन अपनी बड़ी फौज और मुतअद्दिद फौजियों को लेकर उस की मदद करने नहीं आएगा। **18** क्योंकि यहदाह के बादशाह ने अहद को तोड़कर वह कसम हकीर जानी है जिसके तहत यह बाँधा गया। गो उसने शाहे-बाबल से हाथ मिलाकर अहद की तसदीक की थी तो भी बेवफा हो गया, इसलिए वह नहीं बचेगा। **19** रब कादिरे-मुतलक फरमाता है कि मेरी हयात की कसम, उसने मेरे ही अहद को तोड़ डाला, मेरी ही कसम को हकीर जाना है। इसलिए मैं अहद तोड़ने के तमाम नतायज उसके सर पर लाऊँगा। **20** मैं उस पर अपना जाल डाल दूँगा, उसे अपने फंदे में पकड़ लूँगा। चूँकि वह मुझसे बेवफा हो गया है इसलिए मैं उसे बाबल ले जाकर उस की अदालत करूँगा। **21** उसके बेहतरीन फौजी सब मर जाएंगे, और जितने बच जाएंगे वह चारों तरफ मृत्युशिर हो जाएंगे। तब तुम जान लोगे कि मैं, रब ने यह सब कुछ फरमाया है।

22 रब कादिरे-मुतलक फरमाता है कि अब मैं खुद देवदार के दरख्त की चोटी से नरमो-नाजुक कौपल तोड़कर उसे एक बुलंदो-बाला पहाड़ पर लगा दूँगा। **23** और जब मैं उसे इसराईल की बुलंदियों पर लगा दूँगा तो उस की शाखें फूट निकलेंगी, और वह फल लाकर शानदार दरख्त बनेगा। हर किस्म के परिदे उसमें बसेरा करेंगे, सब उस की शाखों के साथे मैं पनाह लेंगे। **24** तब मुल्क के तमाम दरख्त जान लेंगे कि मैं रब हूँ। मैं ही ऊँचे दरख्त को खाक में मिला देता, और मैं ही छोटे दरख्त को बड़ा बना देता हूँ। मैं ही सायादार दरख्त को सूखने देता और मैं ही सूखे दरख्त को फलने फूलने देता हूँ। यह मेरा, रब का फरमान है, और मैं यह करूँगा भी।”

18

हर एक को सिर्फ अपने ही आमाल की सज्जा मिलेगी

1 रब मुझसे हमकलाम हुआ, **2** “तुम लोग मुल्के-इसराईल के लिए यह कहावत क्यों इस्तेमाल करते हो, ‘वालिदैन ने खट्टे अंगूर खाए, लेकिन उनके बच्चों ही के दाँत खट्टे हो गए हैं।’ **3** रब कादिरे-मुतलक फरमाता है कि मेरी हयात की कसम, आइंदा तुम यह कहावत इसराईल में इस्तेमाल नहीं करोगे! **4** हर इनसान की जान मेरी ही है, खाह बाप की हो या बेटे की। जिसने गुनाह किया है सिर्फ उसी को सज्जाए-मौत मिलेगी।

5 लेकिन उस रास्तबाज़ का मामला फरक है जो रास्ती और इनसाफ़ की राह पर चलते हुए **6** न ऊँची जगहों की नाजायज़ कुरबानियाँ खाता, न इसराईली क्रौम के बुतों की पूजा करता है। न वह अपने पड़ोसी की बीवी की बेहुरमती करता, न माहवारी के दैरान किसी औरत से हमबिस्तर होता है। **7** वह किसी पर ज़ुल्म नहीं करता। अगर कोई ज़मानत देकर उससे कर्ज़ा ले तो पैसे वापस मिलने पर वह ज़मानत वापस कर देता है। वह चोरी नहीं करता बल्कि भूकों को खाना खिलाता और नंगों को कपड़े पहनाता है। **8** वह किसी से भी सूद नहीं लेता। वह ग़लत काम करने से गुरेज़ करता और झ़गड़नेवालों का मुंसिफ़ाना फ़ैसला करता है। **9** वह मेरे कवायद के मुताबिक ज़िंदगी गुज़ारता और वफ़ादारी से मेरे अहकाम पर अमल करता है। ऐसा शख्स रास्तबाज़ है, और वह यकीनन ज़िंदा रहेगा। यह ख़ब कादिरे-मुतलक का फरमान है।

10 अब फर्ज़ करो कि उसका एक ज़ालिम बेटा है जो कातिल है और वह कुछ करता है **11** जिससे उसका बाप गुरेज़ करता था। वह ऊँची जगहों की नाजायज़ कुरबानियाँ खाता, अपने पड़ोसी की बीवी की बेहुरमती करता, **12** गरीबों और ज़स्तरमंदों पर ज़ुल्म करता और चोरी करता है। जब कर्जदार कर्ज़ा अदा करे तो वह उसे ज़मानत वापस नहीं देता। वह बुतों की पूजा बल्कि कई किस्म की मकर्स्ह हरकतें करता है। **13** वह सूद भी लेता है। क्या ऐसा आदमी ज़िंदा रहेगा? हरगिज़ नहीं! इन तमाम मकर्स्ह हरकतों की बिना पर उसे सज्जाए-मौत दी जाएगी। वह ख़ुद अपने गुनाहों का ज़िम्मादार ठहरेगा।

14 लेकिन फर्ज़ करो कि इस बेटे के हाँ बेटा पैदा हो जाए। गो बेटा सब कुछ देखता है जो उसके बाप से सरज़द होता है तो भी वह बाप के ग़लत नमूने पर नहीं चलता। **15** न वह ऊँची जगहों की नाजायज़ कुरबानियाँ खाता, न इसराईली क्रौम के बुतों की पूजा करता है। वह अपने पड़ोसी की बीवी की बेहुरमती नहीं करता **16** और किसी पर भी ज़ुल्म नहीं करता। अगर कोई ज़मानत देकर उससे कर्ज़ा ले तो पैसे वापस मिलने पर वह ज़मानत लौटा देता है। वह चोरी नहीं करता बल्कि भूकों को खाना खिलाता और नंगों को कपड़े पहनाता है। **17** वह ग़लत काम करने से गुरेज़ करके सूद नहीं लेता। वह मेरे कवायद के मुताबिक ज़िंदगी गुज़ारता और मेरे अहकाम पर अमल करता है। ऐसे शख्स को अपने बाप की सज्जा नहीं भुगतनी पड़ेगी। उसे सज्जाए-मौत नहीं मिलेगी, हालाँकि उसके बाप ने मज़कूरा गुनाह किए हैं। नहीं, वह यकीनन ज़िंदा रहेगा। **18** लेकिन उसके बाप को ज़स्तर उसके गुनाहों

की सज्जा मिलेगी, वह यकीनन मरेगा। क्योंकि उसने लोगों पर ज़ुल्म किया, अपने भाई से चोरी की और अपनी ही कौम के दरमियान बुरा काम किया।

19 लेकिन तुम लोग एतराज़ करते हो, ‘बेटा बाप के कुसूर में क्यों न शरीक हो? उसे भी बाप की सज्जा भुगतनी चाहिए।’ जवाब यह है कि बेटा तो रास्तबाज़ और इनसाफ़ की राह पर चलता रहा है, वह एहतियात से मेरे तमाम अहकाम पर अमल करता रहा है। इसलिए लाज़िम है कि वह ज़िंदा रहे। **20** जिससे गुनाह सरज़द हुआ है सिर्फ़ उसे ही मरना है। लिहाज़ा न बेटे को बाप की सज्जा भुगतनी पड़ेगी, न बाप को बेटे की। रास्तबाज़ अपनी रास्तबाज़ी का अञ्च पाएगा, और बेदीन अपनी बेदीनी का।

21 तो भी अगर बेदीन आदमी अपने गुनाहों को तर्क करे और मेरे तमाम क्रवायद के मुताबिक ज़िंदगी गुज़ारकर रास्तबाज़ी और इनसाफ़ की राह पर चल पड़े तो वह यकीनन ज़िंदा रहेगा, वह मरेगा नहीं। **22** जितने भी गलत काम उससे सरज़द हुए हैं उनका हिसाब मैं नहीं लैँगा बल्कि उसके रास्तबाज़ चाल-चलन का लिहाज़ करके उसे ज़िंदा रहने दूँगा। **23** रब क़ादिर-मुतलक़ फरमाता है कि क्या मैं बेदीन की हलाकत देखकर खुश होता हूँ? हरगिज़ नहीं, बल्कि मैं चाहता हूँ कि वह अपनी बुरी राहों को छोड़कर ज़िंदा रहे।

24 इसके बरअक्स क्या रास्तबाज़ ज़िंदा रहेगा आगर वह अपनी रास्तबाज़ ज़िंदगी तर्क करे और गुनाह करके वही काबिले-धिन हरकर्ते करने लगे जो बेदीन करते हैं? हरगिज़ नहीं! जितना भी अच्छा काम उसने किया उसका मैं खयाल नहीं करूँगा बल्कि उस की बेवफाई और गुनाहों का। उन्हीं की वजह से उसे सज्जाएँ-मौत दी जाएगी।

25 लेकिन तुम लोग दावा करते हो कि जो कुछ रब करता है वह ठीक नहीं। ऐ इसराईली कौम, सुनो! यह कैसी बात है कि मेरा अमल ठीक नहीं? अपने ही आमाल पर गौर करो! वही दुस्त नहीं। **26** अगर रास्तबाज़ अपनी रास्तबाज़ ज़िंदगी तर्क करके गुनाह करे तो वह इस बिना पर मर जाएगा। अपनी नारास्ती की वजह से ही वह मर जाएगा। **27** इसके बरअक्स अगर बेदीन अपनी बेदीन ज़िंदगी तर्क करके रास्ती और इनसाफ़ की राह पर चलने लगे तो वह अपनी जान को छुड़ाएगा। **28** क्योंकि अगर वह अपना कुसूर तसलीम करके अपने गुनाहों से मुँह मोड़ ले तो वह मरेगा नहीं बल्कि ज़िंदा रहेगा। **29** लेकिन इसराईली कौम दावा करती है कि जो कुछ रब करता है वह ठीक नहीं। ऐ इसराईली कौम, यह कैसी

बात है कि मेरा अमल ठीक नहीं? अपने ही आमाल पर गैर करो! वही दुस्त नहीं।

30 इसलिए रब क्रादिरे-मुतलक फरमाता है कि ऐ इसराईल की कौम, मैं तेरी अदालत करूँगा, हर एक का उसके कामों के मुवाफिक फैसला करूँगा। चुनाँचे खबरदार! तौबा करके अपनी बेवफा हरकतों से मुँह फेरो, वरना तुम गुनाह में फँसकर गिर जाओगे। **31** अपने तमाम ग़लत काम तर्क करके नया दिल और नई रुह अपना लो। ऐ इसराईलियो, तुम क्यों मर जाओ? **32** क्योंकि मैं किसी की मौत से खुश नहीं होता। चुनाँचे तौबा करो, तब ही तुम ज़िंदा रहोगे। यह रब क्रादिरे-मुतलक का फरमान है।

19

इसराईली बुजुर्गों पर मातमी गीत

1 ऐ नबी, इसराईल के रईसों पर मातमी गीत गा,

2 ‘तेरी माँ कितनी ज़बरदस्त शेरनी थी। ज़वान शेरबरों के दरमियान ही अपना घर बनाकर उसने अपने बच्चों को पाल लिया।

3 एक बच्चे को उसने खास तरबियत दी। जब बड़ा हुआ तो जानवरों को फाड़ना सीख लिया, बल्कि इनसान भी उस की खुराक बन गए।

4 इसकी खबर दीगर अकवाम तक पहुँची तो उन्होंने उसे अपने गढ़े में पकड़ लिया। वह उस की नाक में काँटे डालकर उसे मिसर में घसीट ले गए।

5 जब शेरनी के इस बच्चे पर से उम्मीद जाती रही तो उसने दीगर बच्चों में से एक को चुनकर उसे खास तरबियत दी।

6 यह भी ताकतवर होकर दीगर शेरों में घूमने फिरने लगा। उसने जानवरों को फाड़ना सीख लिया, बल्कि इनसान भी उस की खुराक बन गए।

7 उनके किलों को गिराकर उसने उनके शहरों को खाक में मिला दिया। उस की दहाड़ती आवाज से मुल्क बाशिंदों समेत खौफज़दा हो गया।

8 तब इर्दगिर्द के सूर्भों में बसनेवाली अकवाम उससे लड़ने आई। उन्होंने अपना जाल उस पर डाल दिया, उसे अपने गढ़े में पकड़ लिया।

9 वह उस की गरदन में पट्टा और नाक में काँटे डालकर उसे शाहे-बाबल के पास घसीट ले गए। वहाँ उसे कैद में डाला गया ताकि आइदा इसराईल के पहाड़ों पर उस की गरजती आवाज सुनाई न दे।

10 तेरी माँ पानी के किनारे लगाई गई अंगूर की-सी बेल थी। बेल कसरत के पानी के बाइस फलदार और शाखदार थी।

11 उस की शाखे इतनी मजबूत थी कि उनसे शाही असा बन सकते थे। वह बाकी पौदों से कहीं ज्यादा ऊँची थी बल्कि उस की शाखे दूर दूर तक नज़र आती थीं।

12 लेकिन आखिरकार लोगों ने तैश में आकर उसे उखाड़कर फेंक दिया। मशरिकी लूने उसका फल मुरझाने दिया। सब कुछ उतारा गया, लिहाजा वह सूख गया और उसका मजबूत तना नज़रे-आतिश हुआ।

13 अब बेल को रेगिस्तान में लगाया गया है, वहाँ जहाँ खुशक और प्यासी जमीन होती है।

14 उसके तने की एक टहनी से आग ने निकलकर उसका फल भस्म कर दिया। अब कोई मजबूत शाख नहीं रही जिससे शाही असा बन सके’।”

दर्जे-बाला गीत मातमी है और आहो-ज्ञारी करने के लिए इस्तेमाल हुआ है।

20

इसराईल की मुसलसल बेवफाई

1 यहदाह के बादशाह यह्याकीन की जिलावतनी के सातवें साल में इसराईली कौम के कुछ बुजुर्ग मेरे पास आए ताकि रब से कुछ दरियाप्त करें। पाँचवें महीने का दसवाँ दिन * था। वह मेरे सामने बैठ गए। **2** तब रब मुझसे हमकलाम हुआ,

3 “ऐ आदमजाद, इसराईल के बुजुर्गों को बता,

‘रब कादिरे-मुतलक फरमाता है कि क्या तुम मुझसे दरियाप्त करने आए हो? मेरी हयात की क्रसम, मैं तुम्हें कोई जवाब नहीं दूँगा! यह रब कादिरे-मुतलक का फरमान है।’

4 ऐ आदमजाद, क्या तू उनकी अदालत करने के लिए तैयार है? फिर उनकी अदालत कर! उन्हें उनके बापदादा की काबिले-घिन हरकतों का एहसास दिला।

5 उन्हें बता, ‘रब कादिरे-मुतलक फरमाता है कि इसराईली कौम को चुनते वक्त मैंने अपना हाथ उठाकर उससे क्रसम खाई। मुल्के-मिसर में ही मैंने अपने आपको उन पर ज़ाहिर किया और क्रसम खाकर कहा कि मैं रब तुम्हारा खुदा हूँ। **6** यह मेरा

* **20:1 14** अगस्त।

अटल वादा है कि मैं तुम्हें मिसर से निकालकर एक मुल्क में पहुँचा दूँगा जिसका जायजा मैं तुम्हारी खातिर ले चुका हूँ। यह मुल्क दीगर तमाम ममालिक से कहीं ज्यादा ख़बूसूरत है, और इसमें दूध और शहद की कसरत है। ⁷ उस वक्त मैंने इसराईलियों से कहा, “हर एक अपने घिनौने बुतों को फेंक दे! मिसर के देवताओं से लिपटे न रहो, क्योंकि उनसे तुम अपने आपको नापाक कर रहे हो। मैं रब तुम्हारा खुदा हूँ।”

⁸ लेकिन वह मुझसे बाधी हुए और मेरी सुनने के लिए तैयार न थे। किसी ने भी अपने बुतों को न फेंका बल्कि वह इन घिनौनी चीज़ों से लिपटे रहे और मिसरी देवताओं को तर्क न किया। यह देखकर मैं वही मिसर में अपना गज़ब उन पर नाजिल करना चाहता था। उसी वक्त मैं अपना गुस्सा उन पर उतारना चाहता था। ⁹ लेकिन मैं बाज़ रहा, क्योंकि मैं नहीं चाहता था कि जिन अकवाम के दरमियान इसराईली रहते थे उनके सामने मेरे नाम की बेहुरमती हो जाए। क्योंकि उन कौमों की मौजूदगी में ही मैंने अपने आपको इसराईलियों पर ज़ाहिर करके वादा किया था कि मैं तुम्हें मिसर से निकाल लाऊँगा।

¹⁰ चुनाँचे मैं उन्हें मिसर से निकालकर रेगिस्तान में लाया। ¹¹ वहाँ मैंने उन्हें अपनी हिदायात दी, वह अहकाम जिनकी पैरवी करने से इनसान जीता रहता है। ¹² मैंने उन्हें सबत का दिन भी अता किया। मैं चाहता था कि आराम का यह दिन मेरे उनके साथ अहद का निशान हो, कि इससे लोग जान लें कि मैं रब ही उन्हें मुकद्दस बनाता हूँ।

¹³ लेकिन रेगिस्तान में भी इसराईली मुझसे बाधी हुए। उन्होंने मेरी हिदायात के मुताबिक ज़िंदगी न गुजारी बल्कि मेरे अहकाम को मुस्तरद कर दिया, हालाँकि इनसान उनकी पैरवी करने से ही जीता रहता है। उन्होंने सबत की भी बड़ी बेहुरमती की। यह देखकर मैं अपना गज़ब उन पर नाजिल करके उन्हें वही रेगिस्तान में हलाक करना चाहता था। ¹⁴ ताहम मैं बाज़ रहा, क्योंकि मैं नहीं चाहता था कि उन अकवाम के सामने मेरे नाम की बेहुरमती हो जाए जिनके देखते देखते मैं इसराईलियों को मिसर से निकाल लाया था। ¹⁵ चुनाँचे मैंने यह करने के बजाए अपना हाथ उठाकर कसम खाई, “मैं तुम्हें उस मुल्क में नहीं ले जाऊँगा जो मैंने तुम्हारे लिए मुर्करर किया था, हालाँकि उसमें दूध और शहद की कसरत है और वह दीगर तमाम ममालिक की निसबत कहीं ज्यादा ख़बूसूरत है। ¹⁶ क्योंकि तुमने मेरी

हिदायात को रद्द करके मेरे अहकाम के मुताबिक ज़िंदगी न गुज़ारी बल्कि सबत के दिन की भी बेहुरमती की। अभी तक तुम्हरे दिल बुतों से लिपटे रहते हैं।”

17 लेकिन एक बार फिर मैंने उन पर तरस खाया। न मैंने उन्हें तबाह किया, न पूरी कौम को रेगिस्तान में मिटा दिया। **18** रेगिस्तान में ही मैंने उनके बेटों को आगाह किया, “अपने बापदादा के कवायद के मुताबिक ज़िंदगी मत गुज़ारना। न उनके अहकाम पर अमल करो, न उनके बुतों की पूजा से अपने आपको नापाक करो। **19** मैं रब तुम्हारा खुदा हूँ। मेरी हिदायात के मुताबिक ज़िंदगी गुज़ारो और एहतियात से मेरे अहकाम पर अमल करो। **20** मेरे सबत के दिन आराम करके उन्हें मुकद्दस मानो ताकि वह मेरे साथ बँधे हुए अहद का निशान रहें। तब तुम जान लोगे कि मैं रब तुम्हारा खुदा हूँ।”

21 लेकिन यह बच्चे भी मुझसे बागी हुए। न उन्होंने मेरी हिदायात के मुताबिक ज़िंदगी गुज़ारी, न एहतियात से मेरे अहकाम पर अमल किया, हालाँकि इनसान उनकी पैरवी करने से ही जीता रहता है। उन्होंने मेरे सबत के दिनों की भी बेहुरमती की। यह देखकर मैं अपना गुस्सा उन पर नाजिल करके उन्हें वही रेगिस्तान में तबाह करना चाहता था। **22** लेकिन एक बार फिर मैं अपने हाथ को रोककर बाज़ रहा, क्योंकि मैं नहीं चाहता था कि उन अकवाम के सामने मेरे नाम की बेहुरमती हो जाए जिनके देखते देखते मैं इसराईलियों को मिसर से निकाल लाया था। **23** चुनाँचे मैंने यह करने के बजाए अपना हाथ उठाकर कसम खाई, “मैं तुम्हें दीगर अकवामो-ममालिक में मुंतशिर कस्सँगा, **24** क्योंकि तुमने मेरे अहकाम की पैरवी नहीं की बल्कि मेरी हिदायात को रद्द कर दिया। गो मैंने सबत का दिन मानने का हुक्म दिया था तो भी तुमने आराम के इस दिन की बेहुरमती की। और यह भी काफी नहीं था बल्कि तुम अपने बापदादा के बुतों के भी पीछे लगे रहे।”

25 तब मैंने उन्हें ऐसे अहकाम दिए जो अच्छे नहीं थे, ऐसी हिदायात जो इनसान को जीने नहीं देती। **26** नीज़, मैंने होने दिया कि वह अपने पहलौठों को कुरबान करके अपने आपको नापाक करें। मक्सद यह था कि उनके रोंगटे खड़े हो जाएँ और वह जान लें कि मैं ही रब हूँ।

27 चुनाँचे ऐ आदमज़ाद, इसराईली कौम को बता, ‘रब कादिर-मुतलक फरमाता है कि तुम्हरे बापदादा ने इसमें भी मेरी तकफीर की कि वह मुझसे बेवफा हुए। **28** मैंने तो उनसे मुल्के-इसराईल देने की कसम खाकर वादा किया था। लेकिन ज्योंही मैं उन्हें उसमें लाया तो जहाँ भी कोई ऊँची जगह या सायादार दरख़त नज़र आया वहाँ

वह अपने जानवरों को जबह करने, तैश दिलानेवाली कुरबानियाँ चढ़ाने, खुशबूद्धार बखूर जलाने और मैं की नज़रें पेश करने लगे। ²⁹ मैंने उनका सामना करके कहा, “यह किस तरह की ऊँची जगहें हैं जहाँ तुम जाते हो?” आज तक यह कुरबानगाहें ऊँची जगहें कहलाती हैं।

³⁰ ऐ आदमजाद, इसराईली कौम को बता, ‘रब कादिरे-मुतलक फरमाता है कि क्या तुम अपने बापदादा की हरकतें अपनाकर अपने आपको नापाक करना चाहते हो? क्या तुम भी उनके धिनौने बुतों के पीछे लगकर ज़िना करना चाहते हो? ³¹ क्योंकि अपने नज़राने पेश करने और अपने बच्चों को कुरबान करने से तुम अपने आपको अपने बुतों से आलूदा करते हो। ऐ इसराईली कौम, आज तक यही तुम्हारा रवैया है! तो फिर मैं क्या करूँ? क्या मुझे तुम्हें जवाब देना चाहिए जब तुम मुझसे कुछ दरियाफ़त करने के लिए आते हो? हरगिज़ नहीं! मेरी हयात की कसम, मैं तुम्हें जवाब में कुछ नहीं बताऊँगा। यह रब कादिरे-मुतलक का फरमान है।

अल्लाह अपनी कौम को वापस लाएगा

³² तुम कहते हो, “हम दीगर कौमों की मानिद होना चाहते, दुनिया के दूसरे ममालिक की तरह लकड़ी और पत्थर की चीज़ों की इबादत करना चाहते हैं।” गे यह ख़याल तुम्हरे जहनों में उभर आया है, लेकिन ऐसा कभी नहीं होगा। ³³ रब कादिरे-मुतलक फरमाता है कि मेरी हयात की कसम, मैं बड़े गुस्से और ज़ोरदार तरीके से अपनी कुदरत का इज़हार करके तुम पर हुक्मत करूँगा। ³⁴ मैं बड़े गुस्से और ज़ोरदार तरीके से अपनी कुदरत का इज़हार करके तुम्हें उन कौमों और ममालिक से निकालकर जमा करूँगा जहाँ तुम मुंतशिर हो गए हो। ³⁵ तब मैं तुम्हें अकवाम के रेगिस्तान में लाकर तुम्हरे स्बरूप तुम्हारी अदालत करूँगा। ³⁶ जिस तरह मैंने तुम्हरे बापदादा की अदालत मिसर के रेगिस्तान में की उसी तरह तुम्हारी भी अदालत करूँगा। यह रब कादिरे-मुतलक का फरमान है। ³⁷ जिस तरह गल्लबान भेड़-बकरियों को अपनी लाठी के नीचे से गुज़रने देता है ताकि उन्हें गिन ले उसी तरह मैं तुम्हें अपनी लाठी के नीचे से गुज़रने दूँगा और तुम्हें अहद के बंधन में शरीक करूँगा। ³⁸ जो बेवफ़ा होकर मुझसे बाग़ी हो गए हैं उन्हें मैं तुमसे दूर कर दूँगा ताकि तुम पाक हो जाओ। अगरचे मैं उन्हें भी उन दीगर ममालिक से

निकाल लाऊँगा जिनमें वह रह रहे हैं तो भी वह मुल्के-इसराईल में दाखिल नहीं होंगे। तब तुम जान लोगे कि मैं ही रब हूँ।

39 ऐ इसराईली कौम, तुम्हारे बारे में रब कादिर-मुतलक फरमाता है कि जाओ, हर एक अपने ब्रुतों की इबादत करता जाए! लेकिन एक वक्त आएगा जब तुम जरूर मेरी सुनोगे, जब तुम अपनी कुरबानियों और ब्रुतों की पूजा से मेरे मुकद्दस नाम की बेहरमती नहीं करोगे।

40 क्योंकि रब फरमाता है कि आइंदा पूरी इसराईली कौम मेरे मुकद्दस पहाड़ यानी इसराईल के बुलंद पहाड़ सिय्यन पर मेरी खिदमत करेगी। वहाँ मैं खुशी से उन्हें कबूल करूँगा, और वहाँ मैं तुम्हारी कुरबानियाँ, तुम्हारे पहले फल और तुम्हारे तमाम मुकद्दस हादिये तलब करूँगा। **41** मेरे तुम्हें उन अकवाम और ममालिक से निकालकर जया करने के बाद जिनमें तुम मुंतशिर हो गए हो तुम इसराईल में मुझे कुरबानियाँ पेश करोगे, और मैं उनकी खुशबू सूँघकर खुशी से तुम्हें कबूल करूँगा। यों मैं तुम्हारे ज़रीए दीगर अकवाम पर ज़ाहिर करूँगा कि मैं कुदूस खुदा हूँ। **42** तब जब मैं तुम्हें मुल्के-इसराईल यानी उस मुल्क में लाऊँगा जिसका वादा मैंने कसम खाकर तुम्हारे बापदादा से किया था तो तुम जान लोगे कि मैं ही रब हूँ। **43** वहाँ तुम्हें अपना वह चाल-चलन और अपनी वह हरकतें याद आएँगी जिनसे तुमने अपने आपको नापाक कर दिया था, और तुम अपने तमाम बुरे आमाल के बाइस अपने आपसे धिन खाओगे। **44** ऐ इसराईली कौम, तुम जान लोगे कि मैं रब हूँ जब मैं अपने नाम की खातिर नरमी से तुमसे पेश आऊँगा, हालाँकि तुम अपने बुरे सलूक और तबाहकून हरकतों की वजह से सख्त सजा के लायक थे। यह रब कादिर-मुतलक का फरमान है’।”

जंगल में आग लगने की तमसील

45 रब मुझसे हमकलाम हुआ, **46** “ऐ आदमज़ाद, जुनूब की तरफ सख करके उसके खिलाफ नबुव्वत कर! दश्ते-नज़ब के जंगल के खिलाफ नबुव्वत करके **47** उसे बता, ‘रब कादिर-मुतलक फरमाता है कि मैं तुझमें ऐसी आग लगानेवाला हूँ जो तेरे तमाम दरख्तों को भस्म करेगी, खाह वह हरे-भरे या सूखे हुए हों। इस आग के भड़कते शोले नहीं बुझेंगे बल्कि जुनूब से लेकर शिमाल तक हर चेहरे को झूलासा देंगे। **48** हर एक को नज़र आएगा कि यह आग मेरै, रब के हाथ ने लगाई है। यह बुझेगी नहीं।”

49 यह सुनकर मैं बोला, “ऐ कादिरे-मुतलक, यह बताने का क्या फ़ायदा है? लोग पहले से मेरे बारे में कहते हैं कि यह हमेशा नाकाबिले-समझ तमसीलें पेश करता है।”

21

रब इसराईल के खिलाफ तलवार चलाने को है

1 रब मुझसे हमकलाम हुआ, **2** “ऐ आदमज्जाद, यस्शलम की तरफ स्ख करके मुकद्दस जगहों और मुल्के-इसराईल के खिलाफ नबुव्वत कर! **3** मुल्क को बता, ‘रब फ़रमाता है कि अब मैं तुझसे निपट लूँगा! अपनी तलवार मियान से खीचकर मैं तौर तमाम बांशिंदों को मिटा दूँगा, खाह रास्तबाज़ होंगे या बेदीन। **4** क्योंकि मैं रास्तबाज़ों को बेदीनों समेत मार डालूँगा, इसलिए मेरी तलवार मियान से निकलकर जुनूब से लेकर शिमाल तक हर शरब्स पर टूट पड़ेगी। **5** तब तमाम लोगों को पता चलेगा कि मैं, रब ने अपनी तलवार को मियान से खीच लिया है। तलवार मारती रहेगी और मियान में वापस नहीं आएगी।”

6 ऐ आदमज्जाद, आहें भर भरकर यह पैगाम सुना! लोगों के सामने इतनी तलखी से आहो-जारी कर कि कमर में दर्द होने लगे। **7** जब वह तुझसे पूछें, ‘आप क्यों कराह रहे हैं?’ तो उन्हें जवाब दे, ‘मुझे एक हौलनाक खबर का इन्म है जो अभी आनेवाली है। जब यहाँ पहुँचेगी तो हर एक की हिम्मत टूट जाएगी और हर हाथ बेहिसो-हरकत हो जाएगा। हर जाम हौसला हारेगी और हर घटना डॉवँडोल हो जाएगा। रब कादिरे-मुतलक फ़रमाता है कि इस खबर का वक्त करीब आ गया है, जो कुछ पेश आना है वह जल्द ही पेश आएगा।’

8 रब एक बार फिर मुझसे हमकलाम हुआ, **9** “ऐ आदमज्जाद, नबुव्वत करके लोगों को बता,

‘तलवार को रगड़ रगड़कर तेज़ कर दिया गया है। **10** अब वह कत्लो-गारत के लिए तैयार है, बिजली की तरह चमकने लगी है। हम यह देखकर किस तरह खुश हो सकते हैं? ऐ मेरे बेटे, तूने लाठी और हर तरबियत को हकीर जाना है। **11** चुनाँचे तलवार को तेज़ करवाने के लिए भेजा गया ताकि उसे खब इस्तेमाल किया जा सके। अब वह रगड़ रगड़कर तेज़ की गई है, अब वह कातिल के हाथ के लिए तैयार है।’

12 ऐ आदमजाद, चीख उठ! वावैला कर! अफसोस से अपना सीना पीट! तलवार मेरी कौम और इसराईल के बुजुर्गों के खिलाफ चलने लगी है, और सब उस की जद में आ जाएंगे। **13** क्योंकि कादिर-मुतलक फरमाता है कि जॉच-पड़ताल का वक्त आ गया है, और लाजिम है कि वह आए, क्योंकि तूने लाठी की तरबियत को हक्कीर जाना है।

14 चुनाँचे ऐ आदमजाद, अब ताली बजाकर नबुव्वत कर! तलवार को दो बल्कि तीन बार उन पर टूटने दे! क्योंकि कल्लो-गारत की यह मोहलक तलवार कब्जे तक मक्तूलों में घोपी जाएगी। **15** मैंने तलवार को उनके शहरों के हर दरवाजे पर खड़ा कर दिया है ताकि आने जानेवालों को मार डाले, हर दिल हिम्मत हारे और मुतअद्दिद अफराद हलाक हो जाएँ। अफसोस! उसे बिजली की तरह चमकाया गया है, वह कल्लो-गारत के लिए तैयार है।

16 ऐ तलवार, दाईं और बाईं तरफ धूमती फिर, जिस तरफ भी तू मुड़े उस तरफ मारती जा! **17** मैं भी तालियाँ बजाकर अपना गुस्सा इसराईल पर उतासँगा। यह मेरा, रब का फरमान है।”

दो रास्तों का नक्शा, बाबल के जरीए यस्शलम की तबाही

18 रब का कलाम मुझ पर नाजिल हुआ, **19** “ऐ आदमजाद, नक्शा बनाकर उस पर वह दो रास्ते दिखा जो शाहे-बाबल की तलवार इश्खियार कर सकती है। दोनों रास्ते एक ही मुल्क से शुरू हो जाएँ। जहाँ यह एक दूसरे से अलग हो जाते हैं वहाँ दो सायन-बोर्ड खड़े कर जो दो मुख्तलिफ शहरों के रास्ते दिखाएँ, **20** एक अमोनियों के शहर रब्बा का और दूसरा यहदाह के किलाबंद शहर यस्शलम का।

यह वह दो रास्ते हैं जो शाहे-बाबल की तलवार इश्खियार कर सकती है। **21** क्योंकि जहाँ यह दो रास्ते एक दूसरे से अलग हो जाते हैं वहाँ शाहे-बाबल स्ककर मालूम करेगा कि कौन-सा रास्ता इश्खियार करना है। वह तीरों के जरीए कुरा डालेगा, अपने बुतों से इशारा मिलने की कोशिश करेगा और किसी जानवर की कलेजी का मुआयना करेगा। **22** तब उसे यस्शलम का रास्ता इश्खियार करने की हिदायत मिलेगी, चुनाँचे वह अपने फौजियों के साथ यस्शलम के पास पहुँचकर कल्लो-गारत का हुक्म देगा। तब वह ज़ोर से जंग के नारे लगा लगाकर शहर को पुरे से घेर लेंगे, मुहासरे के बुर्ज तामीर करेंगे और दरवाजों को तोड़ने की किलाशिकन मशीनें खड़ी करेंगे। **23** जिन्होंने शाहे-बाबल से वफ़ादारी की क्रसम खाई है उन्हें

यह पेशगोई गलत लगेगी, लेकिन वह उन्हें उनके कुसूर की याद दिलाकर उन्हें गिरिफ्तार करेगा।

24 चुनाँचे रब कादिरे-मुतलक फरमाता है, ‘तुम लोगों ने खुद अलानिया तौर पर बेवफा होने से अपने कुसूर की याद दिलाई है। तुम्हारे तमाम आमाल में तुम्हारे गुनाह नज़र आते हैं। इसलिए तुमसे सख्ती से निपटा जाएगा।

25 ऐ इसराईल के बिंगडे हुए और बेदीन रईस, अब वह वक्त आ गया है जब तुझे हतमी सज्जा दी जाएगी। **26** रब कादिरे-मुतलक फरमाता है कि पगड़ी को उतार, ताज को दूर कर! अब सब कुछ उलट जाएगा। ज़लील को सरफ़राज़ और सरफ़राज़ को ज़लील किया जाएगा।

27 मैं यस्शलम को मलबे का ढेर, मलबे का ढेर, मलबे का ढेर बना दूँगा। और शहर उस वक्त तक नए सिरे से तामीर नहीं किया जाएगा जब तक वह न आए जो हकदार है। उसी के हवाले मैं यस्शलम करूँगा।’

अम्मोनी भी तलवार की ज़द में आएँगे

28 ऐ आदमज़ाद, अम्मोनियों और उनकी लान-तान के जवाब में नबुव्वत कर! उन्हें बता,

‘रब कादिरे-मुतलक फरमाता है कि तलवार कल्लो-गारत के लिए मियान से खींच ली गई है, उसे रगड़ रगड़कर तेज़ किया गया है ताकि बिजली की तरह चमकते हुए मारती जाए।

29 तेरे नबियों ने तुझे फ़रेबदेह रोयाएँ और झूटे पैगामात सुनाए हैं। लेकिन तलवार बेदीनों की गरदन पर नाजिल होनेवाली है, क्योंकि वह वक्त आ गया है जब उन्हें हतमी सज्जा दी जाए।

30 लेकिन इसके बाद अपनी तलवार को मियान में वापस डाल, क्योंकि मैं तुझे भी सज्जा दूँगा। जहाँ तू पैदा हुआ, तेरे अपने बतन में मैं तेरी अदालत करूँगा।

31 मैं अपना ग़ज़ब तुझे पर नाजिल करूँगा, अपने कहर की आग तेरे खिलाफ़ भड़काऊँगा। मैं तुझे ऐसे वहशी आदमियों के हवाले करूँगा जो तबाह करने का फ़न खूब जानते हैं। **32** तू आग का इंधन बन जाएगा, तेरा खून तेरे अपने मुल्क में बह जाएगा। आइंदा तुझे कोई याद नहीं करेगा। क्योंकि यह मेरा, रब का फरमान है।’”

22

यस्शलम खूनरेजी का शहर है

1 रब का कलाम मुझ पर नाज़िल हुआ, **2** “ऐ आदमज्ञाद, क्या तू यस्शलम की अदालत करने के लिए तैयार है? क्या तू इस क्रातिल शहर पर फैसला करने के लिए मुस्तैद है? फिर उस पर उस की मकस्त हरकतें जाहिर कर। **3** उसे बता,

‘रब कादिरे-मुतलक फरमाता है कि ऐ यस्शलम बेटी, तेरा अंजाम करीब ही है, और यह तेरा अपना कुसूर है। क्योंकि तूने अपने दरमियान मासूरों का खून बहाया और अपने लिए बुत बनाकर अपने आपको नापाक कर दिया है। **4** अपनी खूनरेजी से तू मुजरिम बन गई है, अपनी बुतपरस्ती से नापाक हो गई है। तू खुद अपनी अदालत का दिन करीब लाई है। इसी वजह से तेरा अंजाम करीब आ गया है, इसी लिए मैं तुझे दीगर अकवाम की लान-तान और तमाम ममालिक के मज़ाक का निशाना बना दूँगा। **5** सब तुझ पर ठट्ठा मारेंगे, खाह वह करीब हों या दूर। तेरे नाम पर दाग लग गया है, तुझमें फ़साद हृद से ज्यादा बढ़ गया है।

6 इसराईल का जो भी बुर्जुग तुझमें रहता है वह अपनी पूरी ताकत से खून बहाने की कोशिश करता है। **7** तेरे बाशिंदे अपने माँ-बाप को हकीर जानते हैं। वह परदेसी पर सख्ती करके यतीमों और बेवाओं पर जुल्म करते हैं। **8** जो मुझे मुकद्दस है उसे तू पॉवॉं तले कुचल देती है। तू मेरे सबत के दिनों की बेहरमती भी करती है।

9 तुझमें ऐसे तोहमत लगानेवाले हैं जो खूनरेजी पर तुले हुए हैं। तेरे बाशिंदे पहाड़ों की नाजायज कुरबानगाहों के पास कुरबानियाँ खाते और तेरे दरमियान शर्मनाक हरकतें करते हैं। **10** बेटा माँ से हमबिस्तर होकर बाप की बेहरमती करता है, शौहर माहवारी के दौरान बीवी से सोहबत करके उससे ज्यादती करता है। **11** एक अपने पड़ोसी की बीवी से ज़िना करता है जबकि दूसरा अपनी बह की बेहरमती और तीसरा अपनी सभी बहन की इसमतदरी करता है। **12** तुझमें ऐसे लोग हैं जो रिश्वत के एवज़ कल्ल करते हैं। सूद काबिले-कबूल है, और लोग एक दूसरे पर जुल्म करके नाजायज नफा कमाते हैं। रब कादिरे-मुतलक फरमाता है कि ऐ यस्शलम, तू मुझे सरासर भूल गई है!

13 तेरा नाजायज नफा और तेरे बीच में खूनरेजी देखकर मैं गुस्से में ताली बजाता हूँ। **14** सोच ले! जिस दिन मैं तुझसे निपटूँगा तो क्या तेरा हौसला क्रायम और तेरे हाथ मज़बूत रहेंगे? यह मेरा, रब का फ़रमान है, और मैं यह करूँगा भी। **15** मैं तुझे

दीगर अक्वामो-ममालिक में सुंतशिर करके तेरी नापाकी दूर करूँगा। 16 फिर जब दीगर कौमों के देखते देखते तेरी बेहुरमती हो जाएगी तब तू जान लेगी कि मैं ही रब हूँ।”

इसराईली कौम भट्टी में धात का मैल है

17 रब मज्जीद मुझसे हमकलाम हुआ, 18 “ऐ आदमज्जाद, इसराईली कौम मेरे नज़दीक उस मैल की मानिद बन गई है जो चाँदी को खालिस करने के बाद भट्टी में बाकी रह जाता है। सबके सब उस तौबे, टीन, लोहे और सीसे की मानिद है जो भट्टी में रह जाता है। वह कच्चरा ही है। 19 चुनाँचे रब कादिरे-मुतलक फरमाता है कि चूंकि तुम भट्टी में बचा हुआ मैल हो इसलिए मैं तुम्हें यस्शलम में इकष्टा करके 20 भट्टी में फेंक दूँगा। जिस तरह चाँदी, तौबे, लोहे, सीसे और टीन की आमेजिश को तपती भट्टी में फेंका जाता है ताकि पिघल जाए उसी तरह मैं तुम्हें गुस्से में इकष्टा करूँगा और भट्टी में फेंककर पिघला दूँगा। 21 मैं तुम्हें जमा करके आग में फेंक दूँगा और बड़े गुस्से से हवा देकर तुम्हें पिघला दूँगा। 22 जिस तरह चाँदी भट्टी में पिघल जाती है उसी तरह तुम यस्शलम में पिघल जाओगे। तब तुम जान लोगे कि मैं रब ने अपना गज़ब तुम पर नाज़िल किया है।”

पूरी कौम कुसूरवार है

23 रब मुझसे हमकलाम हुआ, 24 “ऐ आदमज्जाद, मुल्के-इसराईल को बता, ‘गज़ब के दिन तुझ पर मैंह नहीं बरसेगा बल्कि तू बारिश से महस्म रहेगा।’

25 मुल्क के बीच में साज़िश करनेवाले राहनुमा शेरबबर की मानिद हैं जो दहाड़ते दहाड़ते अपना शिकार फाड़ लेते हैं। वह लोगों को हड्प करके उनके खजाने और कीमती चीज़ें छीन लेते और मुल्क के दरमियान ही मुतअद्दिद औरतों को बेवाँ बना देते हैं।

26 मुल्क के इमाम मेरी शरीअत से ज्यादती करके उन चीज़ों की बेहुरमती करते हैं जो मुझे मुकद्दस हैं। न वह मुकद्दस और आम चीज़ों में इम्तियाज़ करते, न पाक और नापाक अशया का फ्रक्क सिखाते हैं। नीज़, वह मेरे सबत के दिन अपनी आँखों को बंद रखते हैं ताकि उस की बेहुरमती नज़र न आए। यों उनके दरमियान ही मेरी बेहुरमती की जाती है।

27 मुल्क के दरमियान के बुजुर्ग भेड़ियों की मानिद हैं जो अपने शिकार को फाड़ फाड़कर खून बहाते और लोगों को मौत के घाट उतारते हैं ताकि नारवा नफा कमाएँ।

28 मुल्क के नबी फरेबदेह रोयाएँ और झटे पैगामात सुनाकर लोगों के बुरे कामों पर सफेदी फेर देते हैं ताकि उनकी गलतियाँ नज़र न आएँ। वह कहते हैं, ‘रब कादिरे-मुतलक फरमाता है’ हालाँकि रब ने उन पर कुछ नाज़िल नहीं किया होता।

29 मुल्क के आम लोग भी एक दूसरे का इस्तेहसाल करते हैं। वह डैकैत बनकर गरीबों और जरूरतमंदों पर जुल्म करते और परदेसियों से बदसुलूकी करके उनका हक मारते हैं।

30 इसराईल में मैं ऐसे आदमी की तत्त्वाश में रहा जो मुल्क के लिए हिफाज़ती चारदीवारी तामीर करे, जो मेरे हुज़र आकर दीवार के रखने में खड़ा हो जाए ताकि मैं मुल्क को तबाह न करूँ। लेकिन मुझे एक भी न मिला जो इस काबिल हो।

31 चुनाँचे मैं अपना गज़ब उन पर नाज़िल करूँगा और उन्हें अपने सख्त कहर से भस्म करूँगा। तब उनके गलत कामों का नतीजा उनके अपने सरों पर आएगा। यह रब कादिरे-मुतलक का फरमान है।”

23

बेहया बहनें अहोला और अहोलीबा

1 रब मुझसे हमकलाम हुआ, **2** “ऐ आदमजाद, दो औरतों की कहानी सुन ले। दोनों एक ही माँ की बेटियाँ थीं। **3** वह अभी जवान ही थीं जब मिसर में कसबी बन गईं। वहीं मर्द दोनों कुँवारियों की छातियाँ सहलाकर अपना दिल बहलाते थे।

4 बड़ी का नाम अहोला और छोटी का नाम अहोलीबा था। अहोला सामरिया और अहोलीबा यस्श्वलम है। मैं दोनों का मालिक बन गया, और दोनों के बेटे-बेटियाँ पैदा हुए।

5 गो मैं अहोला का मालिक था तो भी वह जिना करने लगी। शहवत से भरकर वह जंगजू असूरियों के पीछे पड़ गई, और यही उसके आशिक बन गए। **6** शानदार कपड़ों से मुलब्बस यह गवर्नर और फौजी अफसर उसे बड़े प्यारे लगे। सब खूबसूरत जवान और अच्छे घुड़सवार थे। **7** असूर के चीदा चीदा बेटों से उसने जिना किया। जिसकी भी उसे शहवत थी उससे और उसके बूतों से वह नापाक हुई। **8** लेकिन उसने जवानी में मिसरियों के साथ जो जिनाकारी शुरू हुई वह भी न छोड़ी। वही

लोग थे जो उसके साथ उस वक्त हमबिस्तर हुए थे जब वह अभी कुँवारी थी, जिन्होंने उस की छातियाँ सहलाकर अपनी गंदी खाहिशात उससे पूरी की थीं।

9 यह देखकर मैंने उसे उसके असूरी आशिकों के हवाले कर दिया, उन्हीं के हवाले जिनकी शदीद शहवत उसे थी। **10** उन्हीं से अहोला की अदालत हुई। उन्होंने उसके कपडे उतारकर उसे बरहना कर दिया और उसके बेटे-बेटियों को उससे छीन लिया। उसे खुद उन्होंने तलवार से मार डाला। यों वह दीगर औरतों के लिए इब्रतअंगोज मिसाल बन गई।

11 गो उस की बहन अहोलीबा ने यह सब कुछ देखा तो भी वह शहवत और जिनाकारी के लिहाज से अपनी बहन से कहीं ज्यादा आगे बढ़ी। **12** वह भी शहवत के मारे असूरियों के पीछे पड़ गई। यह खूबसूरत जवान सब उसे प्यारे थे, खाह असूरी गवर्नर या अफसर, खाह शानदार कपड़ों से मुलब्बस फौजी या अच्छे घुड़सवार थे। **13** मैंने देखा कि उसने भी अपने आपको नापाक कर दिया। इसमें दोनों बेटियाँ एक जैसी थीं।

14 लेकिन अहोलीबा की ज़िनाकाराना हरकतें कहीं ज्यादा बुरी थीं। एक दिन उसने दीवार पर बाबल के मर्दों की तस्वीर देखी। तस्वीर लाल रंग से खींची हुई थी। **15** मर्दों की कमर में पटका और सर पर पगड़ी बँधी हुई थी। वह बाबल के उन अफसरों की मानिद लगते थे जो रथों पर सवार लड़ते हैं। **16** मर्दों की तस्वीर देखते ही अहोलीबा के दिल में उनके लिए शदीद आरजू पैदा हुई। चुनाँचे उसने अपने कासिदों को बाबल भेजकर उन्हें आने की दावत दी। **17** तब बाबल के मर्द उसके पास आए और उससे हमबिस्तर हुए। अपनी ज़िनाकारी से उन्होंने उसे नापाक कर दिया। लेकिन उनसे नापाक होने के बाद उसने तंग आकर अपना मुँह उनसे फेर लिया।

18 जब उसने खुले तौर पर उनसे ज़िना करके अपनी बरहनगी सब पर ज़ाहिर की तो मैंने तंग आकर अपना मुँह उनसे फेर लिया, बिलकुल उसी तरह जिस तरह मैंने अपना मुँह उस की बहन से भी फेर लिया था। **19** लेकिन यह भी उसके लिए काफ़ी न था बल्कि उसने अपनी ज़िनाकारी में मज़ीद इज़ाफा किया। उसे जवानी के दिन याद आए जब वह मिसर में कसबी थी। **20** वह शहवत के मारे पहले आशिकों की आरजू करने लगी, उनसे जो गधों और घोड़ों की-सी जिंसी ताकत रखते थे। **21** क्योंकि तू अपनी जवानी की ज़िनाकारी दोहराने की मुतमन्नी थी। तू एक बार फिर उनसे हमबिस्तर होना चाहती थी जो मिसर में तेरी छातियाँ सहलाकर अपना दिल बहलाते थे।

22 चुनाँचे रब क्रादिरे-मुतलक फरमाता है, ‘ऐ अहोलीबा, मैं तेरे आशिकों को तेरे खिलाफ खडा करूँगा। जिनसे तूने तंग आकर अपना मुँह फेर लिया था उन्हें मैं चारों तरफ से तेरे खिलाफ लाऊँगा। **23** बाबल, कसदियों, फिकोट, शोअ और कोअ के फौजी मिलकर तुझ पर टूट पड़ेंगे। घुडसवार असूी भी उनमें शामिल होंगे, ऐसे खूबसूरत जवान जो सब गवर्नर, अफसर, रथसवार फौजी और ऊँचे तबके के अफराद होंगे। **24** शिमाल से वह रथों और मुख्तलिफ कौमों के मुतआदिद फौजियों समेत तुझ पर हमला करेंगे। वह तुझे यों धेर लेंगे कि हर तरफ छोटी और बड़ी ढालें, हर तरफ खोद नज़र आएँगे। मैं तुझे उनके हवाले कर दूँगा ताकि वह तुझे सज्जा देकर अपने कवानीन के मुताबिक तेरी अदालत करें। **25** तू मेरी गैरत का तजरबा करेगी, क्योंकि यह लोग गुस्से में तुझसे निपट लेंगे। वह तेरी नाक और कानों को काट डालेंगे और बचे हुओं को तलवार से मौत के घाट उतारेंगे। तेरे बेटे-बेटियों को वह ले जाएँगे, और जो कुछ उनके पीछे रह जाए वह भस्म हो जाएगा। **26** वह तेरे लिबास और तेरे ज़ेवरात को तुझ पर से उतारेंगे।

27 यों मैं तेरी वह फह्हाशी और ज़िनाकारी रोक दूँगा जिसका सिलसिला तूने मिसर में शुरू किया था। तब न तू आरज़मंद नज़रों से इन चीज़ों की तरफ देखेगी, न मिसर को याद करेगी। **28** क्योंकि रब क्रादिरे-मुतलक फरमाता है कि मैं तुझे उनके हवाले करने को हूँ जो तुझसे नफरत करते हैं, उनके हवाले जिनसे तूने तंग आकर अपना मुँह फेर लिया था। **29** वह बड़ी नफरत से तेरे साथ पेश आएँगे। जो कुछ तूने मेहनत से कमाया उसे वह छीनकर तुझे नंगी और बरहना छोड़ेंगे। तब तेरी ज़िनाकारी का शर्मनाक अंजाम और तेरी फह्हाशी सब पर ज़ाहिर हो जाएगी। **30** तब तुझे इसका अज्ञ मिलेगा कि तू कौमों के पीछे पड़कर ज़िना करती रही, कि तूने उनके बुतों की पूजा करके अपने आपको नापाक कर दिया है।

31 तू अपनी बहन के नमूने पर चल पड़ी, इसलिए मैं तुझे वही प्याला पिलाऊँगा जो उसे पीना पड़ा। **32** रब क्रादिरे-मुतलक फरमाता है कि तुझे अपनी बहन का प्याला पीना पड़ेगा जो बड़ा और गहरा है। और तू उस वक्त तक उसे पीती रहेगी जब तक मज़ाक और लान-तान का निशाना न बन गई हो। **33** दहशत और तबाही का प्याला पी पीकर तू मदहोशी और दुख से भर जाएगी। तू अपनी बहन सामरिया का यह प्याला **34** आखिरी कतरे तक पी लेगी, फिर प्याले को पाश पाश करके उसके टुकड़े चबा लेगी और अपने सीने को फाड़ लेगी।’ यह रब क्रादिरे-मुतलक

का फरमान है। 35 रब क्वादिरे-मुतलक़ फरमाता है, ‘तूने मुझे भूलकर अपना मुँह मुझसे फेर लिया है। अब तुझे अपनी फहाशी और जिनाकारी का नतीजा भुगतना पड़ेगा’।”

36 रब मज्जीद मुझसे हमकलाम हुआ, “ऐ आदमजाद, क्या तू अहोला और अहोलीबा की अदालत करने के लिए तैयार है? फिर उन पर उनकी मकर्स्ह हरकतें ज़ाहिर कर। 37 उनसे दो जुर्म सरज़द हुए हैं, जिना और कत्ल। उन्होंने बुतों से जिना किया और अपने बच्चों को जलाकर उन्हें खिलाया, उन बच्चों को जो उन्होंने मेरे हाँ जन्म दिए थे। 38 लेकिन यह उनके लिए काफी नहीं था। साथ साथ उन्होंने मेरा मक़दिम नापाक और मेरे सबत के दिनों की बेहरमती की। 39 क्योंकि जब कभी वह अपने बच्चों को अपने बुतों के हुजूर कुरबान करती थी उसी दिन वह मेरे घर में आकर उस की बेहरमती करती थी। मेरे ही घर में वह ऐसी हरकतें करती थी।

40 यह भी इन दो बहनों के लिए काफी नहीं था बल्कि आदमियों की तलाश में उन्होंने अपने क्रासिदों को टूट टूट तक भेज दिया। जब मर्द पहुँचे तो तूने उनके लिए नहाकर अपनी आँखों में सुरमा लगाया और अपने ज़ेवरात पहन लिए। 41 फिर तू शानदार सोफे पर बैठ गई। तेरे सामने मेज़ थी जिस पर तूने मेरे लिए मख़सूस बखूर और तेल रखा था। 42 रेगिस्तान से सिना के मृतअद्विद आदमी लाए गए तो शहर में शोर मच गया, और लोगों ने सुकून का साँस लिया। आदमियों ने दोनों बहनों के बाज़ुओं में कड़े पहनाए और उनके सरों पर शानदार ताज रखे। 43 तब मैंने जिनाकारी से धिसी-फटी औरत के बारे में कहा, ‘अब वह उसके साथ जिना करें, क्योंकि वह जिनाकार ही है।’ 44 ऐसा ही हुआ। मर्द उन बेहया बहनों अहोला और अहोलीबा से यों हमबिसतर हुए जिस तरह कसबियों से।

45 लेकिन रास्तबाज़ आदमी उनकी अदालत करके उन्हें जिना और कत्ल के मुजरिम ठहराएँगे। क्योंकि दोनों बहनें जिनाकार और कातिल ही हैं। 46 रब क्वादिरे-मुतलक़ फरमाता है कि उनके खिलाफ जुलूस निकालकर उन्हें दहशत और लूट-मार के हवाले करो। 47 लोग उन्हें संगसार करके तलवार से टुकड़े टुकड़े करें, वह उनके बेटे-बेटियों को मार डालें और उनके घरों को नज़रे-आतिश करें।

48 यों मैं मुल्क में जिनाकारी खत्म करूँगा। इससे तमाम औरतों को तंबीह मिलेगी कि वह तुहारे शर्मनाक नमूने पर न चलें। 49 तुम्हें जिनाकारी और बृतपरस्ती की मुनासिब सज़ा मिलेगी। तब तुम जान लोगी कि मैं रब क्वादिरे-मुतलक़ हूँ।”

24

यस्शलम आग पर ज़ंगआलदा देग है

1 यह्याकीन बादशाह की जिलावती के नवें साल में रब का कलाम मुझ पर नाजिल हुआ। दसवें महीने का दसवाँ दिन * था। पैगाम यह था, **2** “ऐ आदमज़ाद, इसी दिन की तारीख लिख ले, क्योंकि इसी दिन शाहे-बाबल यस्शलम का मुहासरा करने लगा है। **3** फिर इस सरकश कौम इसराईल को तमसील पेश करके बता,

‘रब कादिरे-मुतलक फरमाता है कि आग पर देग रखकर उसमें पानी डाल दे। **4** फिर उसे बेहतरीन गोश्त से भर दे। रान और शाने के टुकड़े, नीज बेहतरीन हड्डियाँ उसमें डाल दे। **5** सिर्फ बेहतरीन भेड़ों का गोश्त इस्तेमाल कर। ध्यान दे कि देग के नीचे आग जोर से भड़कती रहे। गोश्त को हड्डियों समेत खूब पकने दे।

6 रब कादिरे-मुतलक फरमाता है कि यस्शलम पर अफसोस जिसमें इतना खून बहाया गया है! यह शहर देग है जिसमें ज़ंग लगा है, ऐसा ज़ंग जो उतरता नहीं। अब गोश्त के टुकड़ों को यके बाद दीगरे देग से निकाल दे। उन्हें किसी तरतीब से मत निकालना बल्कि कुरा डाले बौर निकाल दे।

7 जो खून यस्शलम ने बहाया वह अब तक उसमें मौजूद है। क्योंकि वह मिट्टी पर न गिरा जो उसे जबक कर सकती बल्कि नंगी चटान पर। **8** मैंने खुद यह खून नंगी चटान पर बहने दिया ताकि वह छुप न जाए बल्कि मेरा ग़ज़ब यस्शलम पर नाजिल हो जाए और मैं बदला लूँ।

9 रब कादिरे-मुतलक फरमाता है कि यस्शलम पर अफसोस जिसने इतना खून बहाया है! मैं भी तेरे नीचे लकड़ी का बड़ा ढेर लगाऊँगा। **10** आ, लकड़ी का बड़ा ढेर करके आग लगा दे। गोश्त को खूब पका, फिर शोरबा निकालकर हड्डियों को भस्म होने दे। **11** इसके बाद खाली देग को जलते कोयलों पर रख दे ताकि पीतल गरम होकर तमतमाने लगे और देग में मैल पिघल जाए, उसका ज़ंग उतर जाए।

12 लेकिन बेफ़यदा! इतना ज़ंग लगा है कि वह आग में भी नहीं उतरता। **13** ऐ यस्शलम, अपनी बेहया हरकतों से तूने अपने आपको नापाक कर दिया है। आगरचे मैं खुद तुझे पाक-साफ़ करना चाहता था तो भी त् पाक-साफ़ न हुई। अब तू उस वक्त तक पाक नहीं होगी जब तक मैं अपना पूरा गुस्सा तुझ पर उतार न लूँ। **14** मेरे रब का यह फरमान पूरा होनेवाला है, और मैं ध्यान से उसे अमल में लाऊँगा। न मैं तुझ पर तरस खाऊँगा, न रहम करूँगा। मैं तेरे चाल-चलन और

* **24:1 15** जनवरी।

आमाल के मुताबिक्त तेरी अदालत कस्सँगा।’ यह रब क़ादिरे-मुतलक का फरमान है।’

बीवी की वफात पर हिज्रियेल मातम न करे

15 रब मुझसे हमकलाम हुआ, 16 “ऐ आदमजाद, मैं तुझसे अचानक तेरी आँख का तारा छीन लूँगा। लेकिन लाज़िम है कि तू न आहो-जारी करे, न आँसू बहाए। 17 बेशक चुपके से कराहता रह, लेकिन अपनी अज़ीज़ा के लिए अलानिया मातम न कर। न सर से पगड़ी उतार और न पाँवों से जूते। न दाढ़ी को ढाँपना, न जनाजे का खाना खा।”

18 सुबह को मैंने कौम को यह पैगाम सुनाया, और शाम को मेरी बीवी इंतकाल कर गई। अगली सुबह मैंने वह कुछ किया जो रब ने मुझे करने को कहा था। 19 यह देखकर लोगों ने मुझसे पूछा, “आपके रवये का हमारे साथ क्या ताल्लुक है? ज़रा हमें बताएँ।”

20 मैंने जवाब दिया, “रब ने मुझे 21 आप इसराईलियों को यह पैगाम सुनाने को कहा, ‘रब क़ादिरे-मुतलक फरमाता है कि मेरा घर तुम्हारे नज़दीक पनाहगाह है जिस पर तुम फ़खर करते हो। लेकिन यह मकदिस जो तुम्हारी आँख का तारा और जान का प्यारा है तबाह होनेवाला है।’ मैं उस की बेहरमती करने को हूँ। और तुम्हारे जितने बेटे-बेटियाँ यस्शलाम में पीछे रह गए थे वह सब तलवार की ज़द में आकर मर जाएंगे। 22 तब तुम वह कुछ करोगे जो हिज्रियेल इस वक्त कर रहा है। न तुम अपनी दाढ़ियों को ढाँपोगे, न जनाजे का खाना खाओगे। 23 न तुम सर से पगड़ी, न पाँवों से जूते उतारोगे। तुम्हारे हाँ न मातम का शोर, न रोने की आवाज़ सुनाई देगी बल्कि तुम अपने गुनाहों के सबक से जाया होते जाओगे। तुम चुपके से एक दूसरे के साथ बैठकर कराहते रहोगे। 24 हिज्रियेल तुम्हारे लिए निशान है। जो कुछ वह इस वक्त कर रहा है वह तुम भी करोगे। तब तुम जान लोगे कि मैं रब क़ादिरे-मुतलक हूँ।”

25 रब मज़ीद मुझसे हमकलाम हुआ, “ऐ आदमजाद, यह घर इसराईलियों के नज़दीक पनाहगाह है जिसके बारे में वह खास खुशी महसूस करते हैं, जिस पर वह फ़खर करते हैं। लेकिन मैं यह मकदिस जो उनकी आँख का तारा और जान का प्यारा है उनसे छीन लूँगा और साथ साथ उनके बेटे-बेटियों को भी। जिस दिन यह पेश आएगा 26 उस दिन एक आदमी बचकर तुझे इसकी खबर पहुँचाएगा। 27 उसी

वक्त तू दुबारा बोल सकेगा। तू गूँगा नहीं रहेगा बल्कि उससे बातें करने लगेगा। यों तू इसराईलियों के लिए निशान होगा। तब वह जान लेंगे कि मैं ही रब हूँ।”

25

अम्मोनियों का मुल्क उनसे छीन लिया जाएगा

1 रब मुझसे हमकलाम हुआ, **2** “ऐ आदमज़ाद, अम्मोनियों के मुल्क की तरफ सुख करके उनके खिलाफ नबुव्वत कर। **3** उन्हें बता,

‘सुनो रब कादिरे-मुतलक का कलाम! वह फरमाता है कि ऐ अम्मोन बेटी, तूने खुश होकर कहकहा लगाया जब मेरे मकदिस की बेहरमती हुई, मुल्के-इसराईल तबाह हुआ और यहदाह के बाशिंदे जिलावतन हुए। **4** इसलिए मैं तुझे मशरिकी कबीलों के हवाले कस्संगा जो अपने डेरे तुझमें लगाकर पूरी बस्तियाँ क्यायम करेंगे। वह तेरा ही फल खाएँगे, तेरा ही दूध पिएँगे। **5** रब्बा शहर को मैं ऊँटों की चरागाह में बदल दूँगा और मुल्के-अम्मोन को भेड़-बकरियों की आरामगाह बना दूँगा। तब तुम जान लोगे कि मैं ही रब हूँ।

6 क्योंकि रब कादिरे-मुतलक फरमाता है कि तूने तालियाँ बजा बजाकर और पाँव ज़मीन पर मार मारकर इसराईल के अंजाम पर अपनी दिली खुशी का इज़हार किया। तेरी इसराईल के लिए हिकारत साफ़ तौर पर नजर आई। **7** इसलिए मैं अपना हाथ तेरे खिलाफ बढ़ाकर तुझे दीगर अकवाम के हवाले कर दूँगा ताकि वह तुझे लूट लें। मैं तुझे यों मिटा दूँगा कि अकवामो-ममालिक में तेरा नामो-निशान तक नहीं रहेगा। तब तू जान लेगी कि मैं ही रब हूँ।”

मोआब के शहर तबाह हो जाएंगे

8 “रब कादिरे-मुतलक फरमाता है कि मोआब और सईर इसराईल का मज़ाक उड़ाकर कहते हैं, ‘लो, देखो यहदाह के घराने का हाल! अब वह भी बाकी कौमों की तरह बन गया है।’ **9** इसलिए मैं मोआब की पहाड़ी ढलानों को उनके शहरों से महस्म कस्संगा। मुल्क के एक सिरे से दूसरे सिरे तक एक भी आबादी नहीं रहेगी। गो मोआबी अपने शहरों बैत-यसीमोत, बाल-मऊन और किरियतायम पर खास फ़खर करते हैं, लेकिन वह भी ज़मीनबोस हो जाएंगे। **10** अम्मोन की तरह मैं मोआब को भी मशरिकी कबीलों के हवाले कस्संगा। आखिरकार अकवाम में

अम्मोनियों की याद तक नहीं रहेगी, **11** और मोआब को भी मुझसे मुनासिब सज्जा मिलेगी। तब वह जान लेंगे कि मैं ही रब हूँ।”

अल्लाह अदोमियों से इंतकाम लेगा

12 “रब कादिर-मुतलक फरमाता है कि यहदाह से इंतकाम लेने से अदोम ने संगीन गुनाह किया है। **13** इसलिए मैं अपना हाथ अदोम के खिलाफ बढ़ाकर उसके इनसानों-हैवानों को मार डालूँगा, और वह तलवार से मारे जाएंगे। तेमान से लेकर ददान तक यह मुल्क वीरानों-सुनसान हो जाएगा। यह रब कादिर-मुतलक का फरमान है। **14** रब कादिर-मुतलक फरमाता है कि अपनी कौम के हाथों मैं अदोम से बदला लूँगा, और इसराइल मेरे ग़ज़ब और कहर के मुताबिक ही अदोम से निपट लेगा। तब वह मेरा इंतकाम जान लेंगे।”

फ़िलिस्तियों का खात्मा

15 “रब कादिर-मुतलक फरमाता है कि फ़िलिस्तियों ने बड़े जुल्म के साथ यहदाह से बदला लिया है। उन्होंने उस पर अपनी दिली हिकारत और दायरी दुश्मनी का इज़हार किया और इंतकाम लेकर उसे तबाह करने की कोशिश की। **16** इसलिए रब कादिर-मुतलक फरमाता है कि मैं अपना हाथ फ़िलिस्तियों के खिलाफ बढ़ाने को हूँ। मैं इन करेतियों और साहिली इलाके के बचे हुओं को मिटा दूँगा। **17** मैं अपना ग़ज़ब उन पर नाज़िल करके सख्ती से उनसे बदला लूँगा। तब वह जान लेंगे कि मैं ही रब हूँ।”

26

सूर का सत्यानास

1 यहयाकीन बाटशाह की जिलावतनी के 11वें साल में रब मुझसे हमकलाम हुआ। महीने का पहला दिन था। **2** “ऐ आदमज़ाद, सूर बेटी यस्शलम की तबाही देखकर ख़ुश हुई है। वह कहती है, ‘लो, अकवाम का दरवाजा टूट गया है! अब मैं ही इसकी ज़िम्मादारियाँ निभाऊँगी। अब जब यस्शलम वीरान हैं तो मैं ही फ़रोग पाऊँगी।’

3 जवाब में रब कादिर-मुतलक फरमाता है कि ऐ सूर, मैं तुझसे निपट लूँगा! मैं मुतअद्दिद कौमों को तेरे खिलाफ भेज़ूँगा। समुद्र की ज़बरदस्त मौजों की तरह वह तुझ पर टूट पड़ेंगी। **4** वह सूर शहर की फ़सील को ढाकर उसके बुर्जों को

खाक में मिला देंगी। तब मैं उसे इतने ज़ोर से झाड़ दूँगा कि मिट्टी तक नहीं रहेगी। खाली चटान ही नज़र आएगी। ⁵ रब क़ादिरे-मुतलक़ फ़रमाता है कि वह समुंदर के दरमियान ऐसी जगह रहेगी जहाँ मछेरे अपने जालों को सुखाने के लिए बिछा देंगे। दीगर अकवाम उसे लूट लेंगी, ⁶ और खुशकी पर उस की आबादियाँ तलवार की जड़ में आ जाएँगी। तब वह जान लेंगे कि मैं ही रब हूँ।

⁷ क्योंकि रब क़ादिरे-मुतलक़ फ़रमाता है कि मैं बाबल के बादशाह नबूकदऩज़र को तेरे खिलाफ़ भेजूँगा जो घोड़े, रथ, घुड़सवार और बड़ी फौज लेकर शिमाल से तुझ पर हमला करेगा। ⁸ खुशकी पर तेरी आबादियों को वह तलवार से तबाह करेगा, फिर पुश्ते और बुर्जों से तुझे धेर लेगा। उसके फौजी अपनी ढालें उठाकर तुझ पर हमला करेंगे। ⁹ बादशाह अपनी किलाशिकन मशीनों से तेरी फ़सील को ढा देगा और अपने आलात से तेरे बुर्जों को गिरा देगा। ¹⁰ जब उसके बेशमार घोड़े चल पड़ेंगे तो इतनी गर्द उड़ जाएगी कि तू उसमें ढूँब जाएगी। जब बादशाह तेरी फ़सील को तोड़ तोड़कर तेरे दरवाज़ों में दाखिल होगा तो तेरी दीवारें घोड़ों और रथों के शोर से लरज उठेंगी। ¹¹ उसके घोड़ों के खुर तेरी तमाम गलियों को कुचल देंगे, और तेरे बाशिदे तलवार से मर जाएंगे, तेरे मज़बूत सतून ज़मीनबोस हो जाएंगे। ¹² दुश्मन तेरी दौलत छीन लेंगे और तेरी तिजारत का माल लूट लेंगे। वह तेरी दीवारों को पिराकर तेरी शानदार इमारतों को मिसमार करेंगे, फिर तेरे पथर, लकड़ी और मलबा समुंदर में फेंक देंगे। ¹³ मैं तेरे गीतों का शोर बंद करूँगा। आइंदा तेरे सरोदों की आवाज सुनाई नहीं देगी। ¹⁴ मैं तुझे नंगी चटान में तबदील करूँगा, और मछेरे तुझे अपने जाल बिछाकर सुखाने के लिए इस्तेमाल करेंगे। आइंदा तुझे कभी दुबारा तामीर नहीं किया जाएगा। यह रब क़ादिरे-मुतलक का फ़रमान है।

¹⁵ रब क़ादिरे-मुतलक़ फ़रमाता है कि ऐ सूर बेटी, साहिली इलाके काँप उठेंगे जब तू धड़ाम से गिर जाएगी, जब हर तरफ ज़ख़मी लोगों की कराहती आवाजें सुनाई देंगी, हर गली में कल्लों-गारत का शोर मचेगा। ¹⁶ तब साहिली इलाकों के तमाम हुक्मरान अपने तख्तों से उतरकर अपने चोपों और शानदार लिबास उतारेंगे। वह मातमी कपड़े पहनकर ज़मीन पर बैठ जाएंगे और बार बार लरज उठेंगे, यहाँ तक वह तेरे अंजाम पर पेरेशान होंगे। ¹⁷ तब वह तुझ पर मातम करके गीत गाएँगे,

‘हाय, तू कितने धड़ाम से गिरकर तबाह हुई है! ऐ साहिली शहर, ऐ सूर बेटी, पहले तू अपने बाशिंदों समेत समुंदर के दरमियान रहकर कितनी मशहर और ताक्तवर थी। गिर्दों-नवाह के तमाम बाशिंदे तुझसे दहशत खाते थे। ¹⁸ अब

साहिली इलाके तेरे अंजाम को देखकर थरथरा रहे हैं। समुंदर के जज्जरि तेरे खातमे की खबर सुनकर दहशतजदा हो गए हैं।'

19 रब कादिरे-मुतलक फरमाता है कि ऐ सूर बेटी, मैं तुझे वीरानो-सुनसान करूँगा। तू उन दीगर शहरों की मानिंद बन जाएगी जो नेस्तो-नाबूद हो गए हैं। मैं तुझ पर सैलाब लाऊँगा, और गहरा पानी तुझे ढाँप देगा। **20** मैं तुझे पाताल में उतरने दूँगा, और तू उस क्रौम के पास पहुँचेगी जो कटीम ज़माने से ही वहाँ बसती है। तब तुझे ज़मीन की गहराइयों में रहना पड़ेगा, वहाँ जहाँ कटीम ज़मानों के खंडरात है। तू मुरदों के मुल्क में रहेगी और कभी ज़िंदगी के मुल्क में वापस नहीं आएगी, न वहाँ अपना मकाम दुबारा हासिल करेगी। **21** मैं होने दूँगा कि तेरा अंजाम दहशतनाक होगा, और तू सरासर तबाह हो जाएगी। लोग तेरा खोज लगाएँगे लेकिन तुझे कभी नहीं पाएँगे। यह रब कादिरे-मुतलक का फरमान है।"

27

सूर के अंजाम पर मातमी गीत

1 रब मुझसे हमकलाम हुआ, **2** "ऐ आदमजाद, सूर बेटी पर मातमी गीत गा,
3 उस शहर पर जो समुंदर की गुजरगाह पर वाके हैं और मुतअद्विद साहिली कौमों से तिजारत करता है। उससे कह,

'रब फरमाता है कि ऐ सूर बेटी, तू अपने आप पर बहुत फ़खर करके कहती है कि वाह, मेरा हृष कमाल का है। **4** और वाकई, तेरा इलाका समुंदर के बीच में ही है, और जिन्होंने तुझे तामीर किया उन्होंने तेरे हृष को तकमील तक पहुँचाया,
5 तुझे शानदार बहरी जहाज की मानिंद बनाया। तेरे तख्ते सनीर में उगनेवाले जूनीपर के दरख्तों से बनाए गए, तेरा मस्तूल लुबान का देवदार का दरख्त था। **6** तेरे चप्पू बसन के बलूत के दरख्तों से बनाए गए, जबकि तेरे फर्श के लिए कुबस्स से सरो की लकड़ी लाई गई, फिर उसे हाथीदाँत से आरास्ता किया गया। **7** नफीस कतान का तेरा रंगदार बादबान मिसर का था। वह तेरा इम्लियाजी निशान बन गया। तेरे तिरपालों का क्रिरमिज़ी और अरगवानी रंग इलीसा के साहिली इलाके से लाया गया।

8 सैदा और अरवद के मर्द तेरे चप्पू मारते थे, सूर के अपने ही दाना तेरे मल्लाह थे। **9** जबल * के बुजुर्ग और दानिशमंद आदमी ध्यान देते थे कि तेरी दर्जे बंद रहें।

* **27:9** Biblos

तमाम बहरी जहाज़ अपने मल्लाहों समेत तेरे पास आया करते थे ताकि तेरे साथ तिजारत करें। 10 फारस, लुदिया और लिबिया के अफराद तेरी फौज में खिदमत करते थे। तेरी दीवारों से लटकी उनकी ढालों और खोदों ने तेरी शान मजीद बढ़ा दी। 11 अरबद और खलक † के आदमी तेरी फसील का दिफा करते थे, जम्माद के फौजी तेरे बुर्जों में पहरादारी करते थे। तेरी दीवारों से लटकी हुई उनकी ढालों ने तेरे हुम्प को कमाल तक पहुँचा दिया।

12 तू अमीर थी, तुझमें मालो-असबाब की कसरत की तिजारत की जाती थी। इसलिए तरसीस तुझे चाँदी, लोहा, टीन और सीसा देकर तुझसे सौदा करता था। 13 यूनान, तूबल और मसक तुझसे तिजारत करते, तेरा माल खरीदकर मुआवजे में गुलाम और पीतल का सामान देते थे। 14 बैत-तुजरमा के ताजिर तेरे माल के लिए तुझे आम घोड़े, फौजी घोड़े और खच्चर पहुँचाते थे। 15 ददान के आदमी तेरे साथ तिजारत करते थे, हाँ मुतअद्दिद साहिली इलाके तेरे गाहक थे। उनके साथ सौदाबाज़ी करके तुझे हाथीदाँत और आबनूस की लकड़ी मिलती थी। 16 शाम तेरी पैदावार की कसरत की वजह से तेरे साथ तिजारत करता था। मुआवजे में तुझे फीरोज़ा, अरगवानी रंग, रंगदार कपड़े, बारीक कतान, मँगा और याकूत मिलता था। 17 यहदाह और इसराईल तेरे गाहक थे। तेरा माल खरीदकर वह तुझे मिन्नीत का गंदुग, पन्नग की टिक्कियाँ, शहद, जैतून का तेल और बलसान देते थे। 18 दमिश्क तेरी वाफिर पैदावार और माल की कसरत की वजह से तेरे साथ कारोबार करता था। उससे तुझे हलबून की मैं और साहर की ऊन मिलती थी। 19 विदान और यूनान तेरे गाहक थे। वह ऊज़ाल का ढाला हुआ लोहा, दारचीनी और कलमस का मसाला पहुँचाते थे। 20 ददान से तिजारत करने से तुझे जीनपोश मिलती थी। 21 अरब और कीदार के तमाम हुक्मरान तेरे गाहक थे। तेरे माल के एवज़ वह भेड़ के बच्चे, मेंढे और बकरे देते थे। 22 सबा और रामा के ताजिर तेरा माल हासिल करने के लिए तुझे बेहतरीन बलसान, हर क्रिस्म के जवाहर और सोना देते थे। 23 हारान, कन्ना, अदन, सबा, असूर और कुल मादी सब तेरे साथ तिजारत करते थे। 24 वह तेरे पास आकर तुझे शानदार लिबास, किरमिज़ी रंग की चादरें, रंगदार कपड़े और कप्पल, नीज़ मज्जबूत रस्से पेश करते थे। 25 तरसीस के उम्दा जहाज़ तेरा माल मुख्तलिफ़ ममालिक में पहुँचाते थे। यों तू जहाज़ की मानिंद समुंदर के बीच में रहकर दौलत और शान से मालामाल हो गई। 26 तेरे चप्प चलानेवाले तुझे दूर दूर तक पहुँचाते

† 27:11 गालिबन Cilicia।

हैं।

लेकिन वह वक्त करीब है जब मशरिक से तेज आँधी आकर तुझे समुंदर के दरमियान ही टुकड़े टुकड़े कर देगी। 27 जिस दिन तू गिर जाएगी उस दिन तेरी तमाम मिलकियत समुंदर के बीच में ही डूब जाएगी। तेरी दौलत, तेरा सौदा, तेरे मल्लाह, तेरे बहरी मुसाफिर, तेरी दर्जे बंद रखनेवाले, तेरे ताजिर, तेरे तमाम फौजी और बाकी जितने भी तुझ पर सवार हैं सबके सब गरक हो जाएंगे। 28 तेरे मल्लाहों की चीखती-चिल्लाती आवाजें सुनकर साहिली इलाके काँप उठेंगे। 29 तमाम चप्पू चलानेवाले, मल्लाह और बहरी मुसाफिर अपने जहाजों से उतरकर साहिल पर खड़े हो जाएंगे। 30 वह जोर से रो पड़ेंगे, बड़ी तलखी से गिर्याओं-जारी करेंगे। अपने सरों पर खाक डालकर वह राख में लोट-पोट हो जाएंगे। 31 तेरी ही बजह से वह अपने सरों को मुँडवाकर टाट का लिबास ओढ़ लेंगे, वह बड़ी बेचैनी और तलखी से तुझ पर मातम करेंगे। 32 तब वह जारो-कतार रोकर मातम का गीत गाएंगे,

“हाय, कौन समुंदर से धिर हुए सूर की तरह खामोश हो गया है?”

33 जब तिजारत का माल समुंदर की चारों तरफ से तुझ तक पहुँचता था तो तू मुतअद्दिद क्रौमों को सेर करती थी। दुनिया के बादशाह तेरी दौलत और तिजारती सामान की कसरत से अमीर हुए।

34 अफसोस! अब तू पाश पाश होकर समुंदर की गहराइयों में गायब हो गई है। तेरा माल और तेरे तमाम अफराद तेरे साथ डूब गए हैं।

35 साहिली इलाकों में बसनेवाले घबरा गए हैं। उनके बादशाहों के रोंगटे खड़े हो गए, उनके चेहरे परेशान नज़र आते हैं।

36 दीगर अकवाम के ताजिर तुझे देखकर “तौबा तौबा” कहते हैं। तेरा हौलनाक अंजाम अचानक ही आ गया है। अब से तू कभी नहीं उठेगी।”

28

सूर के हुक्मरान के लिए पैगाम

1 रब मुझसे हमकलाम हुआ, 2 ‘ऐ आदमज़ाद, सूर के हुक्मरान को बता, ‘रब कादिर-मुतलक फरमाता है कि तू मग्हर हो गया है। तू कहता है कि मैं खुदा हूँ, मैं समुंदर के दरमियान ही अपने तख्ते-इलाही पर बैठा हूँ। लेकिन तू खुदा नहीं बल्कि इनसान है, गो तू अपने आपको खुदा-सा समझता है। 3 बेशक तू अपने आपको दानियाल से कहीं झ्यादा दानिशमंद समझकर कहता है कि कोई भी भेद

मुझसे पोशीदा नहीं रहता। **4** और यह हकीकत भी है कि तूने अपनी हिकमत और समझ से बहुत दौलत हासिल की है, सोने और चाँदी से अपने खजानों को भर दिया है। **5** बड़ी दानिशमंदी से तूने तिजारत के जरीए अपनी दौलत बढ़ाई। लेकिन जितनी तेरी दौलत बढ़ती गई उतना ही तेरा गुस्सा भी बढ़ता गया।

6 चुनाँचे रब कादिरे-मुतलक फरमाता है कि चूँकि तू अपने आपको खुदा-सा समझता है **7** इसलिए मैं सबसे ज़ालिम क्रौमों को तेरे खिलाफ भेजूँगा जो अपनी तलवारों को तेरी खूबसूरती और हिकमत के खिलाफ खींचकर तेरी शानो-शौकत की बेहरमती करेंगी। **8** वह तुझे पाताल में उतारेंगी। समुंदर के बीच में ही तुझे मार डाला जाएगा। **9** क्या तू उस वक्त अपने क्रातिलों से कहेगा कि मैं खुदा हूँ? हरगिज़ नहीं! अपने क्रातिलों के हाथ में होते वक्त तू खुदा नहीं बल्कि इनसान सावित होगा। **10** तू अजनबियों के हाथों नामखतन की-सी वफ़ात पाएगा। यह मेरा, रब कादिरे-मुतलक का फरमान है।”

11 रब मज़ीद मुझसे हमकलाम हुआ, **12** “ऐ आदमज़ाद, सूर के बादशाह पर मातमी गीत गाकर उससे कह,

‘रब कादिरे-मुतलक फरमाता है कि तुझ पर कामिलियत का ठप्पा था। तू हिकमत से भरपूर था, तेरा हुस्त कमाल का था। **13** अल्लाह के बागे-अदन में रहकर तू हर किस्म के जवाहर से सजा हुआ था। लाल, * ज़बरजद, † हजरस्त-कमर, ‡ पुखराज, § अकीकि-अहमर * और यशब, † संगे-लाजवर्द, ‡ फ़ीरोज़ा और ज़ुर्मुरद सब तुझे आरास्ता करते थे। सब कुछ सोने के काम से मज़ीद खूबसूरत बनाया गया था। जिस दिन तुझे खलक किया गया उसी दिन यह चीज़ें तेरे लिए तैयार हुईं।

14 मैंने तुझे अल्लाह के मुक़द्दस पहाड़ पर खड़ा किया था। वहाँ तू कर्स्बी फ़रिश्ते की हैसियत से अपने पर फैलाए पहरादारी करता था, वहाँ तू जलते हुए पथरों के दरमियान ही घुमता-फिरता रहा।

* **28:13** या एक किस्म का सुर्व अकीक। याद रहे कि चूँकि कदीम ज़माने के अकसर जवाहरत के नाम मतस्क हैं या उनका मतलब बदल गया है, इसलिए उनका मुख्तलिफ़ तरजुमा हो सकता है। † **28:13** peridot ‡ **28:13** moonstone § **28:13** topas * **28:13** carnelian † **28:13** jasper ‡ **28:13** lapis lazuli

15 जिस दिन तुझे खलक किया गया तेरा चाल-चलन बेइलजाम था, लेकिन अब तुझमें नाइनसाफी पाई गई है। **16** तिजारत में कामयाबी की वजह से तू जुल्मो-तशद्दुद से भर गया और गुनाह करने लगा।

यह देखकर मैंने तुझे अल्लाह के पहाड़ पर से उतार दिया। मैंने तुझे जो पहरादारी करनेवाला फरिश्ता था तबाह करके जलते हुए पत्थरों के दरमियान से निकाल दिया। **17** तेरी खूबसूरती तेरे लिए गुस्त का बाइस बन गई, हाँ तेरी शानो-शौकत ने तुझे इतना फुला दिया कि तेरी हिकमत जाती रही। इसी लिए मैंने तुझे जमीन पर पटखकर दीगर बादशाहों के सामने तमाशा बना दिया। **18** अपने बेशमार गुनाहों और बेइनसाफ़ तिजारत से तूने अपने मुकद्दस मकामों की बेहरमती की है। जवाब में मैंने होने दिया कि आग तेरे दरमियान से निकलकर तुझे भस्म करे। मैंने तुझे तमाशा देखेनेवाले तमाम लोगों के सामने ही राख कर दिया। **19** जितनी भी क्रामें तुझे जानती थीं उनके रोंगटे खड़े हो गए। तेरा हौलनाक अंजाम अचानक ही आ गया है। अब से तू कभी नहीं उठेगा’।”

सैदा को सज्जा दी जाएगी

20 रब मुझसे हमकलाम हुआ, **21** “ऐ आदमज़ाद, सैदा की तरफ स्ख करके उसके खिलाफ नबुव्वत कर! **22** रब कादिरे-मुतलक फरमाता है कि ऐ सैदा, मैं तुझसे निपट लूँगा। तेरे दरमियान ही मैं अपना जलाल दिखाऊँगा। तब वह जान लेंगे कि मैं ही रब हूँ, क्योंकि मैं शहर की अदालत करके अपना मुकद्दस किरदार उन पर ज़ाहिर करूँगा। **23** मैं उसमें मोहल्क वबा फैलाकर उस की गलियों में खून बहा दूँगा। उसे चारों तरफ से तलवार घेर लेगी तो उसमें फँसे हुए लोग हलाक हो जाएंगे। तब वह जान लेंगे कि मैं ही रब हूँ।

इसराईल की बहाली

24 इस वक्त इसराईल के पड़ोसी उसे हकीर जानते हैं। अब तक वह उसे चुभेनेवाले खार और ज़खमी करनेवाले कोटे हैं। लेकिन आइंदा ऐसा नहीं होगा। तब वह जान लेंगे कि मैं रब कादिरे-मुतलक हूँ। **25** क्योंकि रब कादिरे-मुतलक फरमाता है कि दीगर अकवाम के देखते देखते मैं ज़ाहिर करूँगा कि मैं मुकद्दस हूँ। क्योंकि मैं इसराईलियों को उन अकवाम में से निकालकर जमा करूँगा जहाँ मैंने उन्हें मुंतशिर कर दिया था। तब वह अपने बतन में जा बसेंगे, उस मुल्क में जो मैंने अपने खादिम याकूब को दिया था। **26** वह हिफ़ाज़त से उसमें रहकर घर तामीर

करेंगे और अंगूर के बाग लगाएँगे। लेकिन जो पड़ोसी उन्हें हकीर जानते थे उनकी मैं अदालत करूँगा। तब वह जान लेंगे कि मैं रब उनका खुदा हूँ।”

29

मिसर को सज्जा मिलेगी

1 यहायाकीन बादशाह की जिलावतनी के दसवें साल में रब मुझसे हमकलाम हुआ। दसवें महीने का 11वाँ दिन * था। रब ने फरमाया, **2** “ऐ आदमज्ञाद, मिसर के बादशाह फ़िरौन की तरफ स्ख करके उसके और तमाम मिसर के खिलाफ नबुव्वत कर।

3 उसे बता, ‘रब कादिर-मुतलक फरमाता है कि ऐ शाहे-मिसर फ़िरौन, मैं तुझसे निपटने को हूँ। बेशक तू एक बड़ा अज़दहा है जो दरियाए-नील की मुख्तलिफ शाखों के बीच में लेटा हुआ कहता है कि यह दरिया मेरा ही है, मैंने खुद उसे बनाया।

4 लेकिन मैं तेरे मुँह में कैंटे डालकर तुझे दरिया से निकाल लाऊँगा। मेरे कहने पर तेरी नदियों की तमाम मछलियाँ तेरे छिलकों के साथ लगाकर तेरे साथ पकड़ी जाएँगी। **5** मैं तुझे इन तमाम मछलियों समेत रेगिस्तान में फेंक छोड़ूँगा। तू खुले मैदान में गिरकर पड़ा रहेगा। न कोई तुझे इकट्ठा करेगा, न जमा करेगा बल्कि मैं तुझे दरिदों और परिदों को खिला दूँगा। **6** तब मिसर के तमाम बाशिदे जान लेंगे कि मैं ही रब हूँ।

तू इसराईल के लिए सरकंडे की कच्ची छड़ी साबित हुआ है। **7** जब उन्होंने तुझे पकड़ने की कोशिश की तो तूने टुकड़े टुकड़े होकर उनके कंधे को ज़ख्मी कर दिया। जब उन्होंने अपना पूरा वज़न तुझ पर डाला तो तू टूट गया, और उनकी कमर डँबॉडोल हो गई। **8** इसलिए रब कादिर-मुतलक फरमाता है कि मैं तेरे खिलाफ तलवार भेज़ूँगा जो मुल्क में से इनसानो-हैवान मिटा डालेगी। **9** मुल्के-मिसर वीरानो-सुनसान हो जाएगा। तब वह जान लेंगे कि मैं ही रब हूँ।

चूँकि तूने दावा किया, “दरियाए-नील मेरा ही है, मैंने खुद उसे बनाया” **10** इसलिए मैं तुझसे और तेरी नदियों से निपट लूँगा। मिसर में हर तरफ खंडरात नज़र आएँगे। शिमाल में मिजदाल से लेकर जुनूबी शहर असवान बल्कि एथोपिया की सरहद तक मैं मिसर को वीरानो-सुनसान कर दूँगा। **11** न इनसान और न हैवान

* **29:1** 7 जनवरी।

का पाँव उसमें से गुजरेगा। चालीस साल तक उसमें कोई नहीं बसेगा। 12 इर्दगिर्द के दीगर तमाम ममालिक की तरह मैं मिसर को भी उजाड़ूँगा, इर्दगिर्द के दीगर तमाम शहरों की तरह मैं मिसर के शहर भी मलबे के ढेर बना दूँगा। चालीस साल तक उनकी यही हालत रहेगी। साथ साथ मैं मिसरियों को मुख्तलिफ़ अकवामो-ममालिक में मुंशिर कर दूँगा।

13 लेकिन रब क़ादिरे-मुतलक़ यह भी फरमाता है कि चालीस साल के बाद मैं मिसरियों को उन ममालिक से निकालकर जमा करूँगा जहाँ मैंने उन्हें मुंशिर कर दिया था। 14 मैं मिसर को बहाल करके उन्हें उनके आबाई वरन यानी ज़ुन्बी मिसर में वापस लाऊँगा। वहाँ वह एक गैरअहम सलतनत कायम करेगे 15 जो बाकी ममालिक की निसबत छोटी होगी। आइंदा वह दीगर कौमों पर अपना रोब नहीं डालेंगे। मैं खुद ध्यान दूँगा कि वह आइंदा इतने कमज़ोर रहें कि दीगर कौमों पर हकूमत न कर सकें। 16 आइंदा इसराईल न मिसर पर भरोसा करने और न उससे लिपट जाने की आजमाइश में पड़ेगा। तब वह जान लेंगे कि मैं ही रब क़ादिरे-मुतलक हूँ।”

शाहे-बाबल को मिसर मिलेगा

17 यहयाकीन बादशाह की जिलावती के 27वें साल में रब मुझसे हमकलाम हुआ। पहले महीने का पहला दिन † था। उसने फरमाया, 18 “ऐ आदमज़ाद, जब शाहे-बाबल नबूकदनज्जर ने सूर का मुहासरा किया तो उस की फौज को सख्त मेहनत करनी पड़ी। हर सर गंजा हुआ, हर कंधे की जिल्द छिल गई। लेकिन न उसे और न उस की फौज को मेहनत का मुनासिब अज्ञ मिला।

19 इसलिए रब क़ादिरे-मुतलक फरमाता है कि मैं शाहे-बाबल नबूकदनज्जर को मिसर दे दूँगा। उस की दौलत को वह उठाकर ले जाएगा। अपनी फौज को पैसे देने के लिए वह मिसर को लूट लेगा। 20 चूँकि नबूकदनज्जर और उस की फौज ने मेरे लिए खूब मेहनत-मशक्कत की इसलिए मैंने उसे मुआवज़े के तौर पर मिसर दे दिया है। यह रब क़ादिरे-मुतलक का फरमान है।

21 जब यह कुछ पेश आएगा तो मैं इसराईल को नई ताकत दूँगा। ऐ हिज्रियेल, उस वक्त मैं तेरा मुँह खोल दूँगा, और तू दुबारा उनके दरमियान बोलेगा। तब वह जान लेंगे कि मैं ही रब हूँ।”

30

मिसर की ताकत खत्म हो जाएगी

1 रब मुझसे हमकलाम हुआ, **2** “ऐ आदमज़ाद, नबुव्वत करके यह पैगाम सुना दे,

‘रब कादिरि-मुतलक फरमाता है कि आहो-जारी करो! उस दिन पर अफसोस **3** जो आनेवाला है। क्योंकि रब का दिन करीब ही है। उस दिन घने बादल छा जाएंगे, और मैं अकवाम की अदालत करूँगा। **4** मिसर पर तलवार नाजिल होकर वहाँ के बाशिंदों को मार डालेगी। मुल्क की दौलत छीन ली जाएगी, और उस की बुनियादों को ढा दिया जाएगा। यह देखकर एथोपिया लरज़ उठेगा, **5** क्योंकि उसके लोग भी तलवार की जट में आ जाएंगे। कई क्रौमों के अफराद मिसरियों के साथ हलाक हो जाएंगे। एथोपिया के, लिबिया के, लुटिया के, मिसर में बसनेवाले तमाम अजनबी क्रौमों के, कूब के और मेरे अहद की कौम इसराईल के लोग हलाक हो जाएंगे। **6** रब कादिरि-मुतलक फरमाता है कि मिसर को सहारा देनेवाले सब गिर जाएंगे, और जिस ताकत पर वह फ़खर करता है वह जाती रहेगी। शिमाल में मिजदाल से लेकर जूनबी शहर असवान तक उन्हें तलवार मार डालेगी। यह रब कादिरि-मुतलक का फरमान है। **7** इर्दिगिर्द के दीगर ममालिक की तरह मिसर भी वीरानो-सुनसान होगा, इर्दिगिर्द के दीगर शहरों की तरह उसके शहर भी मलबे के ढेर होंगे। **8** जब मैं मिसर में यों आग लगाकर उसके मददगारों को कुचल डालूँगा तो लोग जान लेंगे कि मैं ही रब हूँ।

9 अब तक एथोपिया अपने आपको महफूज समझता है, लेकिन उस दिन मेरी तरफ से कासिद निकलकर उस मुल्क के बाशिंदों को ऐसी खबर पहुँचाएँगे जिससे वह थरथरा उठेंगे। क्योंकि कासिद कश्तियों में बैठकर दरियाए-नील के ज़रीए उन तक पहुँचेंगे और उन्हें इतला देंगे कि मिसर तबाह हो गया है। यह सुनकर वहाँ के लोग कौप उठेंगे। यकीन करो, यह दिन जल्द ही आनेवाला है। **10** रब कादिरि-मुतलक फरमाता है कि शाहे-बाबल नबूकदनज़्जर के ज़रीए मैं मिसर की शानो-शौकत छीन लूँगा। **11** उसे फौज समेत मिसर में लाया जाएगा ताकि उसे तबाह करे। तब अकवाम में से सबसे ज़ालिम यह लोग अपनी तलवारों को चलाकर मुल्क को मक्तूलों से भर देंगे। **12** मैं दरियाए-नील की शाखों को खुशक करूँगा और मिसर को फ़रोख्त करके शरीर आदमियों के हवाले कर दूँगा। परदेसियों के ज़रीए मैं मुल्क और जो कुछ भी उसमें है तबाह कर दूँगा। यह मेरा, रब का फरमान है।

13 रब क़ादिर-मुतलक़ फरमाता है कि मैं मिसरी बुतों को बरबाद करूँगा और मेंफिस के मुजस्समे हटा दूँगा। मिसर में हुक्मरान नहीं रहेगा, और मैं मुल्क पर खौफ तारी करूँगा। **14** मेरे हुक्म पर जुनूबी मिसर बरबाद और जुअन नज़रे-आतिश होगा। मैं थीबस की अदालत **15** और मिसरी किले पलूसियम पर अपना ग़ज़ब नाजिल करूँगा। हाँ, थीबस की शानो-शौकत नेस्तो-नाबूद हो जाएगी। **16** मैं मिसर को नज़रे-आतिश करूँगा। तब पलूसियम दर्दे-ज़ह में मुब्तला औरत की तरह पेचोताब खाएगा, थीबस दुश्मन के कब्जे में आएगा और मेंफिस मुसलसल मुसीबत में फँसा रहेगा। **17** दुश्मन की तलवार हीलियोपुलिस और बूबस्तिस के जवानों को मार डालेगी जबकि बची हुई औरतें गुलाम बनकर जिलावतन हो जाएँगी। **18** तहफनहीस में दिन तारीक हो जाएगा जब मैं वहाँ मिसर के जुए को तोड़ दूँगा। वहीं उस की जबरदस्त ताकत जाती रहेगी। घना बादल शहर पर छा जाएगा, और गिर्दों-नवाह की आबादियाँ कैदी बनकर जिलावतन हो जाएँगी। **19** यों मैं मिसर की अदालत करूँगा और वह जान लेंगे कि मैं ही रब हूँ।”

20 यहयाकीन बादशाह की जिलावती के ग्यारहवें साल में रब मुझसे हमकलाम हुआ। पहले महीने का सातवाँ दिन * था। उसने फरमाया था, **21** “ऐ आदमज़ाद, मैंने मिसरी बादशाह फिरौन का बाजू तोड़ डाला है। शफा पाने के लिए लाज़िम था कि बाजू पर पट्टी बाँधी जाए, कि टूटी हुई हड्डी के साथ खपच्ची बाँधी जाए ताकि बाजू मज़बूत होकर तलवार चलाने के काबिल हो जाए। लेकिन इस किस्म का इलाज हुआ नहीं।

22 चुनाँचे रब क़ादिर-मुतलक़ फरमाता है कि मैं मिसरी बादशाह फिरौन से निपटकर उसके दोनों बाजुओं को तोड़ डालूँगा, सेहतमंद बाजू को भी और टूटे हुए को भी। तब तलवार उसके हाथ से गिर जाएगी **23** और मैं मिसरियों को मुख्तलिफ अकवामो-ममालिक में मुंतशिर कर दूँगा।

24 मैं शाहे-बाबल के बाजुओं को तकवियत देकर उसे अपनी ही तलवार पकड़ा दूँगा। लेकिन फिरौन के बाजुओं को मैं तोड़ डालूँगा, और वह शाहे-बाबल के सामने मरनेवाले ज़ख्मी आदमी की तरह कराह उठेगा। **25** शाहे-बाबल के बाजुओं को मैं तकवियत दूँगा जबकि फिरौन के बाजू बेहिसो-हरकत हो जाएंगे। जिस वक्त मैं अपनी तलवार को शाहे-बाबल को पकड़ा दूँगा और वह उसे मिसर के खिलाफ

* **30:20** 29 अप्रैल।

चलाएगा उस वक्त लोग जान लेंगे कि मैं ही रब हूँ। **26** हाँ, जिस वक्त मैं मिसरियों को दीगर अकवामो-ममालिक में मुंतशिर कर दूँगा उस वक्त वह जान लेंगे कि मैं ही रब हूँ।”

31

मिसरी दरख्त धड़ाम से गिर जाएगा

1 यहयाकीन बादशाह की जिलावतनी के ग्यारहवें साल में रब मुझसे हमकलाम हुआ। तीसरे महीने का पहला दिन * था। उसने फरमाया, **2** “ऐ आदमजाद, मिसरी बादशाह फिरौन और उस की शानो-शौकत से कह,

‘कौन तुझ जैसा अज्ञीम था? **3** तू सरो का दरख्त, लुबनान का देवदार का दरख्त था, जिसकी खूबसूरत और घनी शाखें जंगल को साया देती थी। वह इतना बड़ा था कि उस की चोटी बादलों में ओझल थी। **4** पानी की कसरत ने उसे इतनी तरक्की दी, गहरे चश्मों ने उसे बड़ा बना दिया। उस की नदियाँ तने के चारों तरफ बहती थीं और फिर आगे जाकर खेत के बाकी तमाम दरख्तों को भी सेराब करती थीं। **5** चुनाँचे वह दीगर दरख्तों से कहीं ज्यादा बड़ा था। उस की शाखें बढ़ती और उस की टहनियाँ लंबी होती गईं। वाफिर पानी के बाइस वह खूब फैलता गया। **6** तमाम परिदे अपने घोंसले उस की शाखों में बनाते थे। उस की शाखों की आड़ में जंगली जानवरों के बच्चे पैदा होते, उसके साये में तमाम अज्ञीम क्रौमें बसती थीं। **7** चूँकि दरख्त की जड़ों को पानी की कसरत मिलती थी इसलिए उस की लंबाई और शाखें काबिले-तारीफ और खूबसूरत बन गईं। **8** बागे-खुदा के देवदार के दरख्त उसके बराबर नहीं थे। न जूनीपर की टहनियाँ, न चनार की शाखें उस की शाखों के बराबर थीं। बागे-खुदा में कोई भी दरख्त उस की खूबसूरती का मुकाबला नहीं कर सकता था। **9** मैंने खुद उसे मुतअदिद डालियाँ मूहैया करके खूबसूरत बनाया था। अल्लाह के बागे-अदन के तमाम दीगर दरख्त उससे रक्ष खाते थे।

10 लेकिन अब रब कादिरे-मुतलक फरमाता है कि जब दरख्त इतना बड़ा हो गया कि उस की चोटी बादलों में ओझल हो गई तो वह अपने कद पर फ़खर करके मग़स्तर हो गया।

11 यह देखकर मैंने उसे अकवाम के सबसे बड़े हृक्मरान के हवाले कर दिया ताकि वह उस की बेदीनी के मुताबिक उससे निपट ले। मैंने उसे निकाल दिया, **12** तो

* **31:1 21** जू।

अजनबी अक्वाम के सबसे ज़ालिम लोगों ने उसे टुकड़े टुकड़े करके ज़मीन पर छोड़ दिया। तब उस की शाखें पहाड़ों पर और तमाम वादियों में गिर गईं, उस की टहनियाँ टूटकर मुल्क की तमाम घाटियों में पड़ी रही। दुनिया की तमाम अक्वाम उसके साथे में से निकलकर वहाँ से चली गईं। 13 तमाम परिदें उसके कटे हुए तने पर बैठ गए, तमाम जंगली जानवर उस की सूखी हुई शाखों पर लेट गए। 14 यह इसलिए हुआ कि आङ्दा पानी के किनारे पर लगा कोई भी दरखत इतना बड़ा न हो कि उस की चोटी बादलों में ओझल हो जाए और नतीजतन वह अपने आपको दूसरों से बरतर समझे। क्योंकि सबके लिए मौत और ज़मीन की गहराइयाँ मुकर्रर हैं, सबको पाताल में उतरकर मुरदों के दरमियान बसना है।

15 रब कादिर-मुतलक फरमाता है कि जिस वक्त यह दरखत पाताल में उतर गया उस दिन मैंने गहराइयों के चश्मों को उस पर मातम करने दिया और उनकी नदियों को रोक दिया ताकि पानी इतनी कसरत से न बहे। उस की खातिर मैंने लुबनान को मातमी लिबास पहनाए। तब खुले मैदान के तमाम दरखत मुरझा गए। 16 वह इन धड़ाम से गिर गया जब मैंने उसे पाताल में उनके पास उतार दिया जो गढ़े में उतर चुके थे कि दीगर अक्वाम को धच्का लगा। लेकिन बागे-अदन के बाकी तमाम दरखतों को तसल्ली मिली। क्योंकि गो लुबनान के इन चीदा और बेहतरीन दरखतों को पानी की कसरत मिलती रही थी ताहम यह भी पाताल में उतर गए थे। 17 गो यह बड़े दरखत की ताकत रहे थे और अक्वाम के दरमियान रहकर उसके साथे में अपना घर बना लिया था तो भी यह बड़े दरखत के साथ वहाँ उतर गए जहाँ मकतूल उनके इंतजार में थे।

18 ऐ मिसर, अजमत और शान के लिहाज से बागे-अदन का कौन-सा दरखत तेरा मुकाबला कर सकता है? लेकिन तुझे बागे-अदन के दीगर दरखतों के साथ ज़मीन की गहराइयों में उतारा जाएगा। वहाँ तूनामखतूनों और मकतूलों के दरमियान पड़ा रहेगा। रब कादिर-मुतलक फरमाता है कि यही फिरौन और उस की शानो-शौकृत का अंजाम होगा'।"

32

अजदहे फिरौन को मारा जाएगा

1 यहयाकीन बादशाह के 12वें साल में रब मुझसे हमकलाम हुआ। 12वें महीने का पहला दिन * था। मुझे यह पैगाम मिला, **2** “ऐ आदमज़ाद, मिसर के बादशाह फिरौन पर मातमी गीत गाकर उसे बता,

‘गो अक्वाम के दरमियान तुझे जवान शेरबबर समझा जाता है, लेकिन दरहकीकत तू दरियाएं-नील की शाखों में रहनेवाला अजदहा है जो अपनी नदियों को उबलने देता और पाँवों से पानी को ज़ोर से हरकत में लाकर गदला कर देता है।

3 रब कादिरे-मुतलक फरमाता है कि मैं मुतअद्दिद क्रौमों को जमा करके तेरे पास भेजूँगा ताकि तुझ पर जाल डालकर तुझे पानी से खींच निकालें। **4** तब मैं तुझे ज़ोर से खुशकी पर पटख दूँगा, खुले मैदान पर ही तुझे फेंक छोड़ूँगा। तमाम परिदे तुझ पर बैठ जाएंगे, तमाम जंगली जानवर तुझे खा खाकर सेर हो जाएंगे। **5** तेरा गोश्त मैं पहाड़ों पर फेंक दूँगा, तेरी लाश से वादियों को भर दूँगा। **6** तेरे बहते खन से मैं ज़मीन को पहाड़ों तक सेराब करूँगा, घाटियाँ तुझसे भर जाएँगी।

7 जिस वक्त मैं तेरी ज़िंदगी की बत्ती बुझा दूँगा उस वक्त मैं आसमान को ढाँप दूँगा। सितारे तारीक हो जाएंगे, सूरज बादलों में छुप जाएगा और चाँद की रौशनी नज़र नहीं आएगी। **8** जो कुछ भी आसमान पर चमकता-दमकता है उसे मैं तेरे बाइस तारीक कर दूँगा। तेरे पूरे मुल्क पर तारीकी छा जाएगी। यह रब कादिरे-मुतलक का फरमान है।

9 बहुत क्रौमों के दिल घबरा जाएंगे जब मैं तेरे अंजाम की खबर दीगर अक्वाम तक पहुँचाऊँगा, ऐसे ममालिक तक जिनसे तू नावाक़िफ है। **10** मुतअद्दिद क्रौमों के सामने ही मैं तुझ पर तलवार चला दूँगा। यह देखकर उन पर दहशत तारी हो जाएगी, और उनके बादशाहों के रोंगेटे खड़े हो जाएंगे। जिस दिन तू धड़ाम से गिर जाएगा उस दिन उन पर मरने का इतना खौफ छा जाएगा कि वह बार बार काँप उठेंगे।

11 क्योंकि रब कादिरे-मुतलक फरमाता है कि शाहे-बाबल की तलवार तुझ पर हमला करेगी। **12** तेरी शानदार फौज उसके सूरमाओं की तलवार से गिरकर हलाक हो जाएगी। दुनिया के सबसे ज़ालिम आदमी मिसर का गुस्सर और उस की तमाम शानो-शौकत खाक में मिला देंगे। **13** मैं वाफिर पानी के पास खड़े उसके मवेशी को भी बरबाद करूँगा। आइंदा यह पानी न इनसान, न हैवान के पाँवों से गदला होगा। **14** रब कादिरे-मुतलक फरमाता है कि उस वक्त मैं होने दूँगा कि उनका

* **32:1** 3 मार्च।

पानी साफ-शफ़काफ़ हो जाए और नदियाँ तेल की तरह बहने लगें। 15 मैं मिसर को वीरानो-सुनसान करके हर चीज से महस्म करँगा, मैं उसके तमाम बाशिंदों को मार डालूँगा। तब वह जान लेंगे कि मैं ही रब हूँ।”

16 रब कादिर-मुतलक फरमाता है, “लाजिम है कि दर्जे-बाला मातमी गीत को गाया जाए। दीगर अकवाम उसे गाएँ, वह मिसर और उस की शानो-शौकत पर मातम का यह गीत ज़स्तर गाएँ।”

पाताल में दीगर अकवाम मिसर के इंतज़ार में हैं

17 यह्याकीन बादशाह के 12वें साल में रब मुझसे हमकलाम हुआ। महीने का 15वाँ दिन था। उसने फरमाया, 18 “ऐ आदमजाद, मिसर की शानो-शौकत पर वाकैला कर। उसे दीगर अज़ीम अकवाम के साथ पाताल में उतार दे। उसे उनके पास पहुँचा दे जो पहले गढ़े में पहुँच चुके हैं। 19 मिसर को बता,

‘अब तेरी ख़बसूरती कहाँ गई? अब तू इसमें किसका मुकाबला कर सकता है? उतर जा! पाताल में नामखतूनों के पास ही पड़ा रह।’ 20 क्योंकि लाजिम है कि मिसरी मकतूलों के बीच मैं ही गिरकर हलाक हो जाएँ। तलवार उन पर हमला करने के लिए खींची जा चुकी है। अब मिसर को उस की तमाम शानो-शौकत के साथ घसीटकर पाताल में ले जाओ। 21 तब पाताल में बड़े सूरमे मिसर और उसके मददगारों का इस्तकबाल करके कहेंगे, ‘लो, अब यह भी उतर आए हैं, यह भी यहाँ पड़े नामखतूनों और मकतूलों में शामिल हो गए हैं।’

22 वहाँ असूर पहले से अपनी पूरी फौज समेत पड़ा है, और उसके इर्दगिर्द तलवार के मकतूलों की कंड्रें हैं। 23 असूर को पाताल के सबसे गहरे गढ़े में कंड्रें मिल गई, और इर्दगिर्द उस की फौज दफ़न हुई है। पहले यह ज़िंदों के मुल्क में चारों तरफ दहशत फैलाते थे, लेकिन अब खुद तलवार से हलाक हो गए हैं।

24 वहाँ ऐलाम भी अपनी तमाम शानो-शौकत समेत पड़ा है। उसके इर्दगिर्द दफ़न हुए फौजी तलवार की ज़द में आ गए थे। अब सब उतरकर नामखतूनों में शामिल हो गए हैं, गो ज़िंदों के मुल्क में लोग उनसे शदीद दहशत खाते थे। अब वह भी पाताल में उतरे हुए दीगर लोगों की तरह अपनी स्सवाई भुगत रहे हैं। 25 ऐलाम का बिस्तर मकतूलों के दरमियान ही बिछाया गया है, और उसके इर्दगिर्द उस की तमाम शानदार फौज को कंड्रें मिल गई हैं। सब नामखतून, सब मकतूल हैं, गो ज़िंदों के मुल्क में लोग उनसे सख्त दहशत खाते थे। अब वह भी पाताल में उतरे हुए दीगर

लोगों की तरह अपनी स्सवाई भुगत रहे हैं। उन्हें मक्तूलों के दरमियान ही जगह मिल गई है।

26 वहाँ मसक-तूबल भी अपनी तमाम शानो-शौकत समेत पड़ा है। उसके इर्दगिर्द दफन हुए फौजी तलवार की जट में आ गए थे। अब सब नामखतूनों में शामिल हो गए हैं, गो ज़िंदों के मुल्क में लोग उनसे शरीद दहशत खाते थे। **27** और उन्हें उन सूरमाओं के पास जगह नहीं मिली जो कटीम ज़माने में नामखतूनों के दरमियान फ़ौत होकर अपने हथियारों के साथ पाताल में उतर आए थे और जिनके सरों के नीचे तलवार रखी गई। उनका कुसर उनकी हड्डियों पर पड़ा रहता है, गो ज़िंदों के मुल्क में लोग इन जंगजुओं से दहशत खाते थे।

28 ऐ फ़िरौन, तू भी पाश पाश होकर नामखतूनों और मक्तूलों के दरमियान पड़ा रहेगा। **29** अदोम पहले से अपने बादशाहों और ईसों समेत वहाँ पहुँच चुका होगा। गो वह पहले इतने ताकतवर थे, लेकिन अब मक्तूलों में शामिल है, उन नामखतूनों में जो पाताल में उतर गए हैं। **30** इस तरह शिमाल के तमाम हुक्मरान और सैदा के तमाम बाशिदे भी वहाँ आ मौजूद होंगे। वह भी मक्तूलों के साथ पाताल में उतर गए हैं। गो उनकी ज़बरदस्त ताकत लोगों में दहशत फैलाती थी, लेकिन अब वह शरमिंदा हो गए हैं, अब वह नामखतून हालत में मक्तूलों के साथ पड़े हैं। वह भी पाताल में उतरे हुए बाकी लोगों के साथ अपनी स्सवाई भुगत रहे हैं।

31 तब फ़िरौन इन सबको देखकर तसल्ली पाएगा, गो उस की तमाम शानो-शौकत पाताल में उतर गई होगी। रब क़ादिर-मुतलक फरमाता है कि फ़िरौन और उस की पूरी फौज तलवार की जट में आ जाएंगे।

32 पहले मेरी मरज़ी थी कि फ़िरौन ज़िंदों के मुल्क में खौफ़ो-हिरास फैलाए, लेकिन अब उसे उस की तमाम शानो-शौकत के साथ नामखतूनों और मक्तूलों के दरमियान रखा जाएगा। यह मेरा रब क़ादिर-मुतलक का फरमान है।”

33

हिज़कियेल इसराईल का पहरेदार है

1 रब मुझसे हमकलाम हुआ, **2** “ऐ आदमज़ाद, अपने हमवतनों को यह पैगाम पहुँचा दे,

‘जब कभी मैं किसी मुल्क में जंग छेड़ता हूँ तो उस मुल्क के बाशिंदे अपने मर्दों में से एक को चुनकर अपना पहरेदार बना लेते हैं।³ पहरेदार की ज़िम्मादारी यह है कि ज्योंही दुश्मन नज़र आए त्योंही नरसिंगा बजाकर लोगों को आगाह करे।⁴ उस वक्त जो नरसिंगे की आवाज़ सुनकर परवा न करे वह खुद ज़िम्मादार ठहरेगा अगर दुश्मन उस पर हमला करके उसे कत्ल करे।⁵ यह उसका अपना कुसूर होगा, क्योंकि उसने नरसिंगे की आवाज़ सुनने के बावजूद परवा न की। लेकिन अगर वह पहरेदार की खबर मान ले तो अपनी जान को बचाएगा।

⁶ अब फर्ज़ करो कि पहरेदार दुश्मन को देखे लेकिन न नरसिंगा बजाए, न लोगों को आगाह करे। अगर नतीजे में कोई कत्ल हो जाए तो वह अपने गुनाहों के बाइस ही मर जाएगा। लेकिन मैं पहरेदार को उस की मौत का ज़िम्मादार ठहराऊँगा।’

⁷ ऐ आदमज़ाद, मैंने तुझे इसराईली कौम की पहरादारी करने की ज़िम्मादारी दी है। इसलिए लाज़िम है कि जब भी मैं कुछ फरमाऊँ तो तू मेरी सुनकर इसराईलियों को मेरी तरफ से आगाह करे।⁸ अगर मैं किसी बेटीन को बताना चाहूँ, ‘तू यक़ीनन मरेगा’ तो लाज़िम है कि तू उसे यह सुनाकर उस की ग़लत राह से आगाह करे। अगर तू ऐसा न करे तो गो बेटीन अपने गुनाहों के बाइस ही मरेगा ताहम मैं तुझे ही उस की मौत का ज़िम्मादार ठहराऊँगा।⁹ लेकिन अगर तू उसे उस की ग़लत राह से आगाह करे और वह न माने तो वह अपने गुनाहों के बाइस मरेगा, लेकिन तूने अपनी जान को बचाया होगा।

तौबा करो!

¹⁰ ऐ आदमज़ाद, इसराईलियों को बता, तुम आहें भर भरकर कहते हो, ‘हाय हम अपने ज़रायम और गुनाहों के बाइस गल-सड़कर तबाह हो रहे हैं। हम किस तरह जीते रहें?’¹¹ लेकिन रब कादिरे-मुतलक फरमाता है, ‘मेरी हयात की कसम, मैं बेटीन की मौत से खुश नहीं होता बल्कि मैं चाहता हूँ कि वह अपनी ग़लत राह से हटकर ज़िंदा रहे। चुनाँचे तौबा करो! अपनी ग़लत राहों को तर्क करके वापस आओ! ऐ इसराईली कौम, क्या ज़स्तर है कि तू मर जाए?’

¹² ऐ आदमज़ाद, अपने हमवतनों को बता,

‘अगर रास्तबाज़ ग़लत काम करे तो यह बात उसे नहीं बचाएगी कि पहले रास्तबाज़ था। अगर वह गुनाह करे तो उसे ज़िंदा नहीं छोड़ा जाएगा। इसके मुकाबले मैं अगर बेटीन अपनी बेटीनी से तौबा करके वापस आए तो यह बात उस की तबाही का बाइस नहीं बनेगी कि पहले बेटीन था।’¹³ हो सकता है मैं रास्तबाज़ को

बताऊँ, ‘तू जिंदा रहेगा।’ अगर वह यह सुनकर समझने लगे, ‘मेरी रास्तबाज़ी मुझे हर सूरत में बचाएगी’ और नतीजे में गलत काम करे तो मैं उसके तमाम रास्त कामों का लिहाज नहीं करूँगा बल्कि उसके गलत काम के बाइस उसे सजाए-मौत दूँगा। 14 लेकिन फर्ज करो मैं किसी बेदीन आदमी को बताऊँ, ‘तू यकीनन मरेगा।’ हो सकता है वह यह सुनकर अपने गुनाह से तौबा करके इनसाफ और रास्तबाज़ी करने लगे। 15 वह अपने कर्जदार को वह कुछ वापस करे जो ज़मानत के तौर पर मिला था, वह चोरी हुई चीजें वापस कर दे, वह जिंदगीबख्श हिदायात के मुताबिक जिंदगी गुजारे, गरज वह हर बुरे काम से गुरेज़ करे। इस सूरत में वह मरेगा नहीं बल्कि जिंदा ही रहेगा। 16 जो भी गुनाह उससे सरजद हुए थे वह मैं याद नहीं करूँगा। चूँकि उसने बाद में वह कुछ किया जो मुंसिफाना और रास्त था इसलिए वह यकीनन जिंदा रहेगा।

17 तेरे हमवतन एतराज़ करते हैं कि रब का सुलूक सहीह नहीं है जबकि उनका अपना सुलूक सहीह नहीं है। 18 अगर रास्तबाज़ अपना रास्त चाल-चलन छोड़कर बदी करने लगे तो उसे सजाए-मौत दी जाएगी। 19 इसके मुकाबले में अगर बेदीन अपना बेदीन चाल-चलन छोड़कर वह कुछ करने लगे जो मुंसिफाना और रास्त है तो वह इस बिना पर जिंदा रहेगा।

20 ऐ इसराईलियो, तुम दावा करते हो कि रब का सुलूक सहीह नहीं है। लेकिन ऐसा हरणिज़ नहीं है! तुम्हारी अदालत करते वक्त मैं हर एक के चाल-चलन का ख्याल करूँगा।”

यस्शलम पर दुश्मन के कब्जे की खबर

21 यह्याकीन बादशाह की जिलावतनी के 12वें साल में एक आदमी मेरे पास आया। 10वें महीने का पाँचवाँ दिन * था। यह आदमी यस्शलम से भाग निकला था। उसने कहा, “यस्शलम दुश्मन के कब्जे में आ गया है!”

22 एक दिन पहले रब का हाथ शाम के वक्त मुझ पर आया था, और अगले दिन जब यह आदमी सुबह के वक्त पहुँचा तो रब ने मेरे मुँह को खोल दिया, और मैं दुबारा बोल सका।

बचे हुए इसराईली अपने आप पर ग़लत एतमाद करते हैं

* 33:21 8 जनवरी।

23 रब मुझसे हमकलाम हुआ, **24** “ऐ आदमज्जाद, मुल्के-इसराईल के खंडरात में रहनेवाले लोग कह रहे हैं, ‘गो इब्राहीम सिर्फ़ एक आदमी था तो भी उसने पूरे मुल्क पर कब्जा किया। उस की निसबत हम बहुत हैं, इसलिए लाजिम है कि हमें यह मुल्क हासिल हो।’ **25** उन्हें बता,

‘रब कादिरे-मुतलक फरमाता है कि तुम गोश्त खाते हो जिसमें खून है, तुम्हारे हाँ बुतपरस्ती और खूनरेज़ी आम है। तो फिर मुल्क किस तरह तुम्हें हासिल हो सकता है? **26** तुम अपनी तलवार पर भरोसा रखकर काबिले-घिन हरकतें करते हो, हत्ता कि हर एक अपने पड़ोसी की बीबी से ज़िना करता है। तो फिर मुल्क किस तरह तुम्हें हासिल हो सकता है?’

27 उन्हें बता, ‘रब कादिरे-मुतलक फरमाता है कि मेरी हयात की कसम, जो इसराईल के खंडरात में रहते हैं वह तलवार की ज़द में आकर हलाक हो जाएंगे, जो बचकर खुले मैदान में जा बसे हैं उन्हें मैं दरिद्रों को खिला दूँगा, और जिन्होंने पहाड़ी किलों और गारों में पनाह ली है वह मोहल्क बीमारियों का शिकार हो जाएंगे। **28** मैं मुल्क को वीरानो-सुनसान कर दूँगा। जिस ताकत पर वह फ़खर करते हैं वह जाती रहेगी। इसराईल का पहाड़ी इलाका भी इतना तबाह हो जाएगा कि लोग उसमें से गुजरने से गुरेज करेंगे। **29** फिर जब मैं मुल्क को उनकी मकस्त्ह हरकतों के बाइस वीरानो-सुनसान कर दूँगा तब वह जान लेंगे कि मैं ही रब हूँ।’

जिलावतम इसराईलियों की बेपरवाई

30 ऐ आदमज्जाद, तेरे हमवतन अपने घरों की दीवारों और दरवाज़ों के पास खड़े होकर तेरा ज़िक्र करते हैं। वह कहते हैं, ‘आओ, हम नबी के पास जाकर वह पैगाम सुनें जो रब की तरफ़ से आया है।’ **31** लेकिन गो इन लोगों के हजूम आकर तेरे पैगामात सुनने के लिए तेरे सामने बैठ जाते हैं तो भी वह उन पर अमल नहीं करते। क्योंकि उनकी ज़बान पर इश्क के ही गीत हैं। उन्हीं पर वह अमल करते हैं, जबकि उनका दिल नारवा नफ़ा के पीछे पड़ा रहता है। **32** असल में वह तेरी बातें यों सुनते हैं जिस तरह किसी गुलूकार के गीत जो महारत से साज़ बजाकर सुरीली आवाज से इश्क के गीत गाए। गो वह तेरी बातें सुनकर खुश हो जाते हैं तो भी उन पर अमल नहीं करते। **33** लेकिन यकीन एक दिन आनेवाला है जब वह जान लेंगे कि हमारे दरमियान नबी रहा है।”

34

इसराईल के बेपरवा गल्लाबान

1 रब मुझसे हमकलाम हुआ, **2** “ऐ आदमज़ाद, इसराईल के गल्लाबानों के खिलाफ नवृत्त कर! उन्हें बता,

‘रब कादिरे-मुतलक फरमाता है कि इसराईल के गल्लाबानों पर अफसोस जो सिर्फ अपनी ही फिकर करते हैं। क्या गल्लाबान को रेवड की फिकर नहीं करनी चाहिए? **3** तुम भेड़-बकरियों का दूध पीते, उनकी ऊन के कपड़े पहनते और बेहतरीन जानवरों का गोशत खाते हो। तो भी तुम रेवड की देख-भाल नहीं करते! **4** न तुमने कमज़ोरों को तकवियत, न बीमारों को शफा दी या जखमियों की मरहम-पट्टी की। न तुम आवारा फिरनेवालों को वापस लाए, न गुमशुदा जानवरों को तलाश किया बल्कि सख्ती और जालिमाना तरीके से उन पर हक्मत करते रहे। **5** गल्लाबान न होने की वजह से भेड़-बकरियाँ तितर-बितर होकर दरिद्रों का शिकार हो गईं। **6** मेरी भेड़-बकरियाँ तमाम पहाड़ों और बुलंद जगहों पर आवारा फिरती रहीं। सारी जमीन पर वह मुंतशिर हो गईं, और कोई नहीं था जो उन्हें ढूँडकर वापस लाता।

7 चुनाँचे ऐ गल्लाबानो, रब का जवाब सुनो! **8** रब कादिरे-मुतलक फरमाता है कि मेरी हयात की कसम, मेरी भेड़-बकरियाँ लुटेरों का शिकार और तमाम दरिद्रों की शिज्ञा बन गई हैं। उनकी देख-भाल करनेवाला कोई नहीं है। मेरे गल्लाबान मेरे रेवड को ढूँडकर वापस नहीं लाते बल्कि सिर्फ अपना ही खयाल करते हैं। **9** चुनाँचे ऐ गल्लाबानो, रब का जवाब सुनो! **10** रब कादिरे-मुतलक फरमाता है कि मैं गल्लाबानों से निपटकर उन्हें अपनी भेड़-बकरियों के लिए जिम्मादार ठहराऊँगा। तब मैं उन्हें गल्लाबानी की जिम्मादारी से फारिग करूँगा ताकि सिर्फ अपना ही खयाल करने का सिलसिला खत्म हो जाए। मैं अपनी भेड़-बकरियों को उनके मुँह से निकालकर बचाऊँगा ताकि आँदा वह उन्हें न खाएँ।

अल्लाह अच्छा चरवाहा है

11 रब कादिरे-मुतलक फरमाता है कि आँदा मैं खुद अपनी भेड़-बकरियों को ढूँडकर वापस लाऊँगा, खुद उनकी देख-भाल करूँगा। **12** जिस तरह चरवाहा चारों तरफ बिखरी हुई अपनी भेड़-बकरियों को इकट्ठा करके उनकी देख-भाल करता है उसी तरह मैं अपनी भेड़-बकरियों की देख-भाल करूँगा। मैं उन्हें उन तमाम मकामों से निकालकर बचाऊँगा जहाँ उन्हें घने बादलों और तारीकी के

दिन सुंतशिर कर दिया गया था। 13 मैं उन्हें दीगर अक्रवाम और ममालिक में से निकालकर जमा करूँगा और उन्हें उनके अपने मुल्क में वापस लाकर इसराईल के पहाड़ों, घाटियों और तमाम आबादियों में चराऊँगा। 14 तब मैं अच्छी चरागाहों में उनकी देख-भाल करूँगा, और वह इसराईल की बुलंदियों पर ही चरेंगी। वहाँ वह सरसब्ज मैदानों में आराम करके इसराईल के पहाड़ों पर बेहतरीन घास चरेंगी। 15 रब कादिरे-मुतलक फरमाता है कि मैं खुद अपनी भेड़-बकरियों की देख-भाल करूँगा, खुद उन्हें बिठाऊँगा।

16 मैं गुमशुदा भेड़-बकरियों का खोज लगाऊँगा और आवारा फिरनेवालों को वापस लाऊँगा। मैं जखमियों की मरहम-पट्टी करूँगा और कमज़ोरों को तकवियत दूँगा। लेकिन मोटे-ताजे और ताकतवर जानवरों को मैं खत्म करूँगा। मैं इनसाफ़ से रेवड़ की गल्लाबानी करूँगा।

17 रब कादिरे-मुतलक फरमाता है कि ऐ मेरे रेवड़, जहाँ भेड़ों, मेंढों और बकरों के दरमियान नाइनसाफ़ी है वहाँ मैं उनकी अदालत करूँगा। 18 क्या यह तुम्हरे लिए काफ़ी नहीं कि तुम्हें खाने के लिए चरागाह का बेहतरीन हिस्सा और पीने के लिए साफ़-शफ़फ़ाफ पानी मिल गया है? तुम बाकी चरागाह को क्यों रौदते और बाकी पानी को पाँवों से गदला करते हो? 19 मेरा रेवड़ क्यों तुमसे कुचली हुई घास खाए और तुम्हारा गदला किया हुआ पानी पिए?

20 रब कादिरे-मुतलक फरमाता है कि जहाँ मोटी और दुबली भेड़-बकरियों के दरमियान नाइनसाफ़ी है वहाँ मैं खुद फैसला करूँगा। 21 क्योंकि तुम मोटी भेड़ों ने कमज़ोरों को कंधों से धक्का देकर और सींगों से मार मारकर अच्छी घास से भगा दिया है। 22 लेकिन मैं अपनी भेड़-बकरियों को तुमसे बचा लूँगा। आइंदा उन्हें लटा नहीं जाएगा बल्कि मैं खुद उनमें इनसाफ़ कायम रखूँगा।

अमनो-अमान की सलतनत

23 मैं उन पर एक ही गल्लाबान यानी अपने खादिम दाऊद को मुकर्रर करूँगा जो उन्हें चराकर उनकी देख-भाल करेगा। वही उनका सहीह चरवाहा रहेगा। 24 मैं, रब उनका खुदा हूँगा और मेरा खादिम दाऊद उनके दरमियान उनका हुक्मरान होगा। यह मेरा, रब का फरमान है।

25 मैं इसराईलियों के साथ सलामी का अहद बाँधकर दरिदों को मुल्क से निकाल दूँगा। फिर वह हिफ़ाज़त से सो सकेंगे, खाह रेगिस्तान में हों या जंगल में। 26 मैं उन्हें और अपने पहाड़ के इर्दीगिर्द के इलाके को बरकत दूँगा। मैं मुल्क में

वक्त पर बारिश बरसाता रहँगा। ऐसी मुबारक बारिशें होंगी 27 कि मुल्क के बागों और खेतों में ज़बरदस्त फसलें पकेंगी। लोग अपने मुल्क में महफूज़ होंगे। फिर जब मैं उनके जुए को तोड़कर उन्हें उनसे रिहाई दृঁगा जिन्होंने उन्हें गुलाम बनाया था तब वह जान लेंगे कि मैं ही रब हूँ। 28 आइंदा न दीगर अकवाम उन्हें लौटेंगी, न वह दरिद्रों की खुराक बनेंगे बल्कि वह हिफाज़त से अपने घरों में बर्सेंगे। डरानेवाला कोई नहीं होगा। 29 मेरे हुक्म पर ज़मीन ऐसी फसलें पैदा करेगी जिनकी शोहरत दूर दूर तक फैलेगी। आइंदा न वह भूके मरेंगे, न उन्हें दीगर अकवाम की लान-तान सुननी पड़ेंगी। 30 रब कादिरे-मुतलक खुदा फरमाता है कि उस वक्त वह जान लेंगे कि मैं जो रब उनका खुदा हूँ उनके साथ हूँ, कि इसराईली मेरी कौम है। 31 रब कादिरे-मुतलक फरमाता है कि तुम मेरा रेवड़, मेरी चरागाह की भेड़-बकरियाँ हो। तुम मेरे लोग, और मैं तुम्हारा खुदा हूँ।”

35

अदोम रेगिस्तान बनेगा

1 रब मुझसे हमकलाम हुआ, 2 “ऐ आदमजाद, सईर के पहाड़ी इलाके की तरफ सख्त करके उसके खिलाफ नबुव्वत कर! 3 उसे बता,

‘रब कादिरे-मुतलक फरमाता है कि ऐ सईर के पहाड़ी इलाके, अब मैं तुझसे निपट लूँगा। मैं अपना हाथ तेरे खिलाफ उठाकर तुझे वीरानो-सुनसान कर दूँगा। 4 मैं तेरे शहरों को मलबे के ढेर बना दूँगा, और तू सरासर उजड़ जाएगा। तब तू जान लेगा कि मैं ही रब हूँ।

5 तू हमेशा इसराईलियों का सख्त दुश्मन रहा है, और जब उन पर आफत आई और उनकी सज्जा उर्ज तक पहुँची तो तू भी तलवार लेकर उन पर टूट पड़ा। 6 इसलिए रब कादिरे-मुतलक फरमाता है कि मेरी हयात की क्रसम, मैं तुझ कल्लो-गारत के हवाले करूँगा, और कल्लो-गारत तेरा ताक्कुब करती रहेगी। चूँकि तूने कल्लो-गारत करने से नफरत न की, इसलिए कल्लो-गारत तेरे पीछे पड़ी रहेगी। 7 मैं सईर के पहाड़ी इलाके को वीरानो-सुनसान करके वहाँ के तमाम आने जानेवालों को मिटा डालूँगा। 8 तेरे पहाड़ी इलाके को मैं मकतूलों से भर दूँगा। तलवार की ज़द में आनेवाले हर तरफ पड़े रहेंगे। तेरी पहाड़ियों, वादियों और तमाम घाटियों

मैं लाशें नज़र आँएगी। **9** मेरे हुक्म पर तू अबद तक वीरान रहेगा, और तेरे शहर गैरआबाद रहेंगे। तब तू जान लेगा कि मैं ही रब हूँ।

10 तू बोला, “इसराईल और यहदाह की दोनों कौमें अपने इताकों समेत मेरी ही हैं! आओ हम उन पर कब्जा करें!” तुझे खयाल तक नहीं आया कि रब वहाँ मौजूद है। **11** इसलिए रब कादिरे-मुतलक फरमाता है कि मेरी हयात की कसम, मैं तुझसे वही सुलूक करूँगा जो तूने उनसे किया जब तूने गुस्से और हसद के आलम में उन पर अपनी पूरी नफरत का इजहार किया। लेकिन उन्हीं पर मैं अपने आपको जाहिर करूँगा जब मैं तेरी अदालत करूँगा। **12** उस वक्त तू जान लेगा कि मैं, रब ने वह तमाम कुफर सुन लिया है जो तूने इसराईल के पहाड़ों के खिलाफ बका है। क्योंकि तूने कहा, “यह उजड़ गए हैं, अब यह हमारे कब्जे में आ गए हैं और हम उन्हें खा सकते हैं।” **13** तूने शेर्खी मार मारकर मेरे खिलाफ कुफर बका है, लेकिन खबरदार! मैंने इन तमाम बातों पर तवज्जुह दी है। **14** रब कादिरे-मुतलक फरमाता है कि तूने खुशी मनाई कि पूरा मुल्क वीरानों-सुनसान है, लेकिन मैं तुझे भी उतना ही वीरान कर दूँगा। **15** तू कितना खुश हुआ जब इसराईल की मौस्त्री ज़मीन उजड़ गई! अब मैं तेरे साथ भी ऐसा ही करूँगा। ऐ सईर के पहाड़ी इलाके, तू पूरे अदोम समेत वीरानों-सुनसान हो जाएगा। तब वह जान लेंगे कि मैं ही रब हूँ।’

36

इसराईल अपने वतन वापस आएगा

1 ऐ आदमजाद, इसराईल के पहाड़ों के बारे में नबुव्वत करके कह,

‘ऐ इसराईल के पहाड़ो, रब का कलाम सुनो! **2** रब कादिरे-मुतलक फरमाता है कि दुश्मन बगालें बजाकर कहता है कि क्या ख़बू, इसराईल की क़टीम बुलंदियाँ हमारे कब्जे में आ गई हैं! **3** कादिरे-मुतलक फरमाता है कि उन्होंने तुम्हें उजड़ दिया, तुम्हें चारों तरफ से तंग किया है। नतीजे मैं तुम दीगर अक्रवाम के कब्जे में आ गई हो और लोग तुम पर कुफर बकने लगे हैं। **4** चुनाँचे ऐ इसराईल के पहाड़ो, रब कादिरे-मुतलक का कलाम सुनो!

रब कादिरे-मुतलक फरमाता है कि ऐ पहाड़ो और पहाड़ियो, ऐ घाटियो और वादियो, ऐ खंडरात और इनसान से खाली शहरो, तुम गिर्दों-नवाह की अक्रवाम के लिए लूट-मार और मज़ाक का निशाना बन गए हो।

5 इसलिए रब कादिरे-मुतलक़ फरमाता है कि मैंने बड़ी गैरत से इन बाकी अकवाम की सरजनिश की है, खासकर अदोम की। क्योंकि वह मेरी कौम का नुकसान देखकर शादियाना बजाने लगी और अपनी हिकारत का इजहार करके मैं मूल्क पर कब्ज़ा किया ताकि उस की चरागाह को लट् लें। **6** ऐ पहाड़ों और पहाड़ियों, ऐ घाटियों और वादियों, रब कादिरे-मुतलक़ फरमाता है कि चॅंकी दीगर अकवाम ने तेरी इतनी स्सवाई की है इसलिए मैं अपनी गैरत और अपना ग़ज़ब उन पर नाज़िल करूँगा। **7** मैं रब कादिरे-मुतलक़ अपना हाथ उठाकर कसम खाता हूँ कि गिर्दों-नवाह की इन अकवाम की भी स्सवाई की जाएगी।

8 लेकिन ऐ इसराईल के पहाड़ों, तुम पर दुबारा हरियाली फले-फूलेगी। तुम नए सिरे से मेरी कौम इसराईल के लिए फल लाओगे, क्योंकि वह जल्द ही वापस आनेवाली है। **9** मैं दुबारा तुम्हारी तरफ रुजू करूँगा, दुबारा तुम पर मेहरबानी करूँगा। तब लोग नए सिरे से तुम पर हल चलाकर बीज बोएँगे।

10 मैं तुम पर की आबादी बढ़ा दूँगा। क्योंकि तमाम इसराईली आकर तुम्हारी ढलानों पर अपने घर बना लेंगे। तुम्हारे शहर दुबारा आबाद हो जाएंगे, और खंडरात की जगह नए घर बन जाएंगे। **11** मैं तुम पर बसनेवाले इनसानों-हैवान की तादाद बढ़ा दूँगा, और वह बढ़कर फलें-फूलेंगे। मैं होने दूँगा कि तुम्हारे इलाके में माझी की तरह आबादी होगी, पहले की निसबत मैं तुम पर कहीं ज्यादा मेहरबानी करूँगा। तब तुम जान लोगे कि मैं ही रब हूँ।

12 मैं अपनी कौम इसराईल को तुम्हारे पास पहुँचा दूँगा, और वह दुबारा तुम्हारी ढलानों पर धूमते फिरेंगे। वह तुम पर कब्ज़ा करेंगे, और तुम उनकी मौस्त्सी जमीन होगे। आइंदा कभी तुम उन्हें उनकी औलाद से महस्त्म नहीं करोगे। **13** रब कादिरे-मुतलक़ फरमाता है कि बेशक लोग तुम्हारे बारे में कहते हैं कि तुम लोगों को हड्प करके अपनी कौम को उस की औलाद से महस्त्म कर देते हो। **14** लेकिन आइंदा ऐसा नहीं होगा। आइंदा तुम न आदमियों को हड्प करोगे, न अपनी कौम को उस की औलाद से महस्त्म करोगे। यह रब कादिरे-मुतलक़ का फरमान है। **15** मैं खुद होने दूँगा कि आइंदा तुम्हें दीगर अकवाम की लान-तान नहीं सुननी पड़ेगी। आइंदा तुम्हें उनका मज़ाक बरदाशत नहीं करना पड़ेगा, क्योंकि ऐसा कभी होगा नहीं कि तुम अपनी कौम के लिए ठोकर का बाइस हो। यह रब कादिरे-मुतलक़ का फरमान है।”

अल्लाह अपनी कौम को नया दिल और नया स्वं बख्शेगा

16 रब मुझसे हमकलाम हुआ, 17 “ऐ आदमज्जाद, जब इसराईली अपने मुल्क में आबाद थे तो मुल्क उनके चाल-चलन और हरकतों से नापाक हुआ। वह अपने बुरे रवये के बाइस मेरी नज़र में माहवारी में मुब्तला औरत की तरह नापाक थे। 18 उनके हाथों लोग कत्ल हुए, उनकी बुतपरस्ती से मुल्क नापाक हो गया।

जबाब में मैंने उन पर अपना ग़ज़ब नाज़िल किया। 19 मैंने उन्हें मुख्तलिफ अकवामो-ममालिक में मुंतशिर करके उनके चाल-चलन और ग़लत कामों की मुनासिब सज़ा दी। 20 लेकिन जहाँ भी वह पहुँचे वहाँ उन्हीं के सबब से मेरे मुकद्दस नाम की बेहुरमती हुई। क्योंकि जिनसे भी उनकी मुलाकात हुई उन्होंने कहा, ‘गो यह रब की कौम है तो भी इन्हें उसके मुल्क को छोड़ना पड़ा!’ 21 यह देखकर कि जिस कौम में भी इसराईली जा बसे वहाँ उन्होंने मेरे मुकद्दस नाम की बेहुरमती की मैं अपने नाम की फिकर करने लगा। 22 इसलिए इसराईली कौम को बता,

‘रब कादिरे-मुतलक फरमाता है कि जो कुछ मैं करनेवाला हूँ वह मैं तेरी खातिर नहीं करूँगा बल्कि अपने मुकद्दस नाम की खातिर। क्योंकि तुमने दीगर अकवाम में मुंतशिर होकर उस की बेहुरमती की है। 23 मैं ज़ाहिर करूँगा कि मेरा अज़ीम नाम कितना मुकद्दस है। तुमने दीगर अकवाम के दरमियान रहकर उस की बेहुरमती की है, लेकिन मैं उनकी मौजूदगी में तुम्हारी मदद करके अपना मुकद्दस किरदार उन पर ज़ाहिर करूँगा। तब वह जान लेंगी कि मैं ही रब हूँ। यह रब कादिरे-मुतलक का फ्रमान है।

24 मैं तुम्हें दीगर अकवामो-ममालिक से निकाल दूँगा और तुम्हें जमा करके तुम्हारे अपने मुल्क में वापस लाऊँगा। 25 मैं तुम पर साफ पानी छिड़कूँगा तो तुम पाक-साफ हो जाओगे। हाँ, मैं तुम्हें तमाम नापाकियों और बुरों से पाक-साफ कर दूँगा।

26 तब मैं तुम्हें नया दिल बख्शकर तुममें नई स्वं डाल दूँगा। मैं तुम्हारा संगीन दिल निकालकर तुम्हें गोश्त-पोस्त का नरम दिल अता करूँगा। 27 क्योंकि मैं अपना ही स्वं तुममें डालकर तुम्हें इस काबिल बना दूँगा कि तुम मेरी हिदायात की पैरवी और मेरे अहकाम पर ध्यान से अमल कर सको। 28 तब तुम दुबारा उस मुल्क में सुकूनत करोगे जो मैंने तुम्हारे बापदादा को दिया था। तुम मेरी कौम होगे, और मैं तुम्हारा ख़दा हूँगा। 29 मैं ख़द तुम्हें तुम्हारी तमाम नापाकी से छुड़ाऊँगा। आइंदा मैं तुम्हारे मुल्क में काल पड़ने नहीं दूँगा बल्कि अनाज को उगाने और बढ़ने का

हुक्म दृँगा। 30 मैं बागों और खेतों की पैदावार बढ़ा दृँगा ताकि आइंदा तुम्हें मुल्क में काल पड़ने के बाइस दीगर कौमों के ताने सुनने न पड़ें। 31 तब तुम्हारी बुरी राहें और गलत हरकतें तुम्हें याद आएँगी, और तुम अपने गुनाहों और बुतपरस्ती के बाइस अपने आपसे धिन खाओगे। 32 लेकिन याद रहे कि मैं यह सब कुछ तुम्हारी खातिर नहीं कर रहा। रब कादिरे-मुतलक फरमाता है कि ऐ इसराईली कौम, शर्म करो! अपने चाल-चलन पर शर्मसार हो!

33 रब कादिरे-मुतलक फरमाता है कि जिस दिन मैं तुम्हें तुम्हारे तमाम गुनाहों से पाक-साफ करूँगा उस दिन मैं तुम्हें दुबारा तुम्हारे शहरों में आबाद करूँगा। तब खंडरात पर नए घर बनेंगे। 34 गो इस वक्त मुल्क में से गुज़रनेवाले हर मुसाफिर को उस की तबाहशुदा हालत नज़र आती है, लेकिन उस वक्त ऐसा नहीं होगा बल्कि जमीन की खेतीबाड़ी की जाएगी। 35 लोग यह देखकर कहेंगे, ‘‘पहले सब कुछ वीरानो-सुनसान था, लेकिन अब मुल्क बागे-अदन बन गया है! पहले उसके शहर जमीनबोस थे और उनकी जगह मलबे के ढेर नज़र आते थे। लेकिन अब उनकी नए सिरे से किलाबंदी हो गई है और लोग उनमें आबाद हैं।’’ 36 फिर इर्दिगिर्द की जितनी क्रौमें बच गई होंगी वह जान लेंगी कि मैं, रब ने नए सिरे से वह कुछ तामीर किया है जो पहले ढा दिया गया था, मैंने वीरान जमीन में दुबारा पौदे लगाए हैं। यह मेरा, रब का फरमान है, और मैं यह करूँगा भी।

37 क्रादिरे-मुतलक फरमाता है कि एक बार फिर मैं इसराईली कौम की इलिजाएँ सुनकर बाशिंदों की तादाद रेवड की तरह बढ़ा दृँगा। 38 जिस तरह माज़ी में ईंद के दिन यस्शलम में हर तरफ कुरबानी की भेड़-बकरियाँ नज़र आती थीं उसी तरह मुल्क के शहरों में दुबारा हुजूम के हुजूम नज़र आएँगे। तब वह जान लेंगे कि मैं ही रब हूँ।’’

37

हड्डियों से भरी वादी की रोया

1 एक दिन रब का हाथ मुझ पर आ ठहरा। रब ने मुझे अपने स्तर से बाहर ले जाकर एक खुली वादी के बीच में खड़ा किया। वादी हड्डियों से भरी थी। 2 उसने मुझे उनमें से गुज़रने दिया तो मैंने देखा कि वादी की जमीन पर बेशुमार हड्डियाँ बिखरी पड़ी हैं। यह हड्डियाँ सरासर सूखी हुई थीं।

3 रब ने मुझसे पूछा, “ऐ आदमज्ञाद, क्या यह हड्डियाँ दुबारा ज़िंदा हो सकती हैं?” मैंने जवाब दिया, “ऐ रब क़ादिरे-मुतलक़, तू ही जानता है।”

4 तब उसने फरमाया, “नबुव्वत करके हड्डियों को बता, ‘ऐ सूखी हुई हड्डियो, रब का कलाम सुनो! **5** रब क़ादिरे-मुतलक़ फरमाता है कि मैं तुममें दम डालूँगा तो तुम दुबारा ज़िंदा हो जाओगी। **6** मैं तुम पर नसें और गोशत चढ़ाकर सब कुछ जिल्द से ढाँप दूँगा। मैं तुममें दम डाल दूँगा, और तुम ज़िंदा हो जाओगी। तब तुम जान लोगी कि मैं ही रब हूँ।’”

7 मैंने ऐसा ही किया। और ज्योंही मैं नबुव्वत करने लगा तो शोर मच गया। हड्डियाँ खड़खड़ते हुए एक दूसरी के साथ जुड़ गईं, और होते होते पूरे ढाँचे बन गए। **8** मेरे देखते देखते नसें और गोशत ढाँचों पर चढ़ गया और सब कुछ जिल्द से ढाँपा गया। लेकिन अब तक जिस्मों में दम नहीं था।

9 फिर रब ने फरमाया, “ऐ आदमज्ञाद, नबुव्वत करके दम से मुखातिब हो जा, ‘ऐ दम, रब क़ादिरे-मुतलक़ फरमाता है कि चारों तरफ से आकर मक्तूलों पर फ़ूँक मार ताकि दुबारा ज़िंदा हो जाएँ।’”

10 मैंने ऐसा ही किया तो मक्तूलों में दम आ गया, और वह ज़िंदा होकर अपने पाँवों पर खड़े हो गए। एक निहायत बड़ी फौज वृजूद में आ गई थी!

11 तब रब ने फरमाया, “ऐ आदमज्ञाद, यह हड्डियाँ इसराईली कौम के तमाम अफराद हैं। वह कहते हैं, ‘हमारी हड्डियाँ सूख गई हैं, हमारी उम्मीद जाती रही है। हम ख़त्म ही हो गए हैं।’ **12** चुनाँचे नबुव्वत करके उन्हें बता,

‘रब क़ादिरे-मुतलक़ फरमाता है कि ऐ मेरी कौम, मैं तुम्हारी कब्रों को खोल दूँगा और तुम्हें उनमें से निकालकर मुल्के-इसराईल में वापस लाऊँगा। **13** ऐ मेरी कौम, जब मैं तुम्हारी कब्रों को खोल दूँगा और तुम्हें उनमें से निकाल लाऊँगा तब तुम जान लोगे कि मैं ही रब हूँ। **14** मैं अपना स्ह ह तुममें डाल दूँगा तो तुम ज़िंदा हो जाओगे। फिर मैं तुम्हें तुम्हारे अपने मुल्क में बसा दूँगा। तब तुम जान लोगे कि यह मेरा, रब का फरमान है और मैं यह कहूँगा भी।’”

यहदाह और इसराईल मुतहिद हो जाएंगे

15 रब मुझसे हमकलाम हुआ, **16** “ऐ आदमज्ञाद, लकड़ी का टुकड़ा लेकर उस पर लिख दे, ‘जूनबी कबीला यहदाह और जितने इसराईली कबीले उसके साथ मुतहिद हैं।’ फिर लकड़ी का एक और टुकड़ा लेकर उस पर लिख दे, ‘शिमाली

कबीला यूसुफ यानी इफराईम और जितने इसराईली कबीले उसके साथ मुतहिद हैं।’¹⁷ अब लकड़ी के दोनों टुकड़े एक दूसरे के साथ यों जोड़ दे कि तेरे हाथ में एक हो जाएँ।

18 तेरे हमवतन तुझसे पूछेंगे, ‘क्या आप हमें इसका मतलब नहीं बताएँगे?’ **19** तब उन्हें बता, ‘रब कादिरे-मुतलक फरमाता है कि मैं यूसुफ यानी लकड़ी के मालिक इफराईम और उसके साथ मुतहिद इसराईली कबीलों को लेकर यहदाह की लकड़ी के साथ जोड़ दूँगा। मेरे हाथ में वह लकड़ी का एक ही टुकड़ा बन जाएँगा।’

20 अपने हमवतनों की मौजूदगी में लकड़ी के मज़कूरा टुकड़े हाथ में थामे रख **21** और साथ साथ उन्हें बता, ‘रब कादिरे-मुतलक फरमाता है कि मैं इसराईलियों को उन कौमों में से निकाल लाऊँगा जहाँ वह जा बसे हैं। मैं उन्हें जमा करके उनके अपने मुल्क में वापस लाऊँगा। **22** वही इसराईल के पहाड़ों पर मैं उन्हें मुतहिद करके एक ही कौम बना दूँगा। उन पर एक ही बादशाह हुक्मत करेगा। आइंदा वह न कभी दो कौमों में तकसीम हो जाएँगे, न दो सलतनतों में। **23** आइंदा वह अपने आपको न अपने बुतों या बाकी मकस्त्व चीजों से नापाक करेंगे, न उन गुनाहों से जो अब तक करते आए हैं। मैं उन्हें उन तमाम मकामों से निकालकर छुड़ाऊँगा जिनमें उन्होंने गुनाह किया है। मैं उन्हें पाक-साफ करूँगा। यों वह मेरी कौम होंगे और मैं उनका खुदा हूँगा। **24** मेरा खादिम दाऊद उनका बादशाह होगा, उनका एक ही गल्लाबान होगा। तब वह मेरी हिदायत के मुताबिक जिंदगी गुजारेंगे और ध्यान से मेरे अहकाम पर अमल करेंगे।

25 जो मुल्क मैंने अपने खादिम याकूब को दिया था और जिसमें तुम्हारे बापदादा रहते थे उसमें इसराईली दुबारा बसेंगे। हाँ, वह और उनकी औलाद हमेशा तक उसमें आबाद रहेंगे, और मेरा खादिम दाऊद अबद तक उन पर हुक्मत करेगा। **26** तब मैं उनके साथ सलामती का अहद बांधूँगा, एक ऐसा अहद जो हमेशा तक कायम रहेगा। मैं उन्हें कायम करके उनकी तादाद बढ़ाता जाऊँगा, और मेरा मक्किदिस अबद तक उनके दरमियान रहेगा। **27** वह मेरी सुकृनतगाह के साये में बसेंगे। मैं उनका खुदा हूँगा, और वह मेरी कौम होंगे। **28** जब मेरा मक्किदिस अबद तक उनके दरमियान होगा तो दीगर अकवाम जान लेंगी कि मैं ही रब हूँ, कि इसराईल को मुकद्दस करनेवाला मैं ही हूँ।’”

38

इसराईल का दुश्मन जूज

1 रब मुझसे हमकलाम हुआ, **2** “ऐ आदमजाद, मुल्के-माजूज के हुक्मरान जूज की तरफ सख कर जो मसक और तूबल का आला रईस है। उसके खिलाफ नबुव्वत करके **3** कह,

‘रब कादिरे-मुतलक फरमाता है कि ऐ मसक और तूबल के आला रईस जूज, अब मैं तुझसे निपट लूँगा। **4** मैं तेरे मुँह को फेर दूँगा, तेरे मुँह में कौटे डालकर तुझे पूरी फौज समेत निकाल दूँगा। शानदार बरदियों से आरास्ता तेरे तमाम घुडसवार और फौजी अपने घोड़ों समेत निकल आएँगे, गो तेरी बड़ी फौज के मर्द छोटी और बड़ी ढालें उठाए फिरेंगे, और हर एक तलवार से लैस होगा। **5** फारस, एथोपिया और लिबिया के मर्द भी फौज में शामिल होंगे। हर एक बड़ी ढाल और खोद से मुसल्लाह होगा। **6** जुमर और शिमाल के दूर-दराज इलाके बैत-तुजरमा के तमाम दस्ते भी साथ होंगे। गरज़ उस वक्त बहुत-सी कौमें तेरे साथ निकलेंगी। **7** चुनाँचे मुस्तैद हो जा! जितने लशकर तेरे इर्दिंगिर्द जमा हो गए हैं उनके साथ मिलकर खूब तैयारियाँ कर! उनके लिए पहरादारी कर।

8 मुतअद्दिद दिनों के बाद तुझे मुल्के-इसराईल पर हमला करने के लिए बुलाया जाएगा जिसे अभी जंग से छुटकारा मिला होगा और जिसके जिलावतन दीगर बहुत-सी कौमों में से वापस आ गए होंगे। गो इसराईल का पहाड़ी इलाका बड़ी देर से बरबाद हुआ होगा, लेकिन उस वक्त उसके बाशिदे जिलावतनी से वापस आकर अमनो-अमान से उसमें बसेंगे।

9 तब तू तूफान की तरह आगे बढ़ेगा, तेरे दस्ते बादल की तरह पूरे मुल्क पर छा जाएँगे। तेरे साथ बहुत-सी कौमें होंगी। **10** रब कादिरे-मुतलक फरमाता है कि उस वक्त तेरे जहन में बूरे खयालात उभर आएँगे और तू शरीर मनसूबे बाँधेगा। **11** तू कहेगा, “यह मुल्क खुला है, और उसके बाशिदे आराम और सुकून के साथ रह रहे हैं। आओ, मैं उन पर हमला करूँ, क्योंकि वह अपनी हिफाजत नहीं कर सकते। न उनकी चारदीवारी है, न दरवाजा या कुंडा। **12** मैं इसराईलियों को लूट लूँगा। जो शहर पहले खंडरात थे लेकिन अब नए सिरे से आबाद हुए हैं उन पर मैं टूट पड़ूँगा। जो जिलावतन दीगर अक्रवाम से वापस आ गए हैं उनकी दौलत मैं छीन लूँगा। क्योंकि उन्हें काफ़ी माल-मवेशी हासिल हुए हैं, और अब वह दुनिया के मरकज़ में

आ बसे हैं।” 13 सबा, ददान और तरसीस के ताजिर और बुजूर्ग पूछेंगे कि क्या तूने वाकई अपने फौजियों को लूट-मार के लिए इकट्ठा कर लिया है? क्या तू वाकई सोना-चाँदी, माल-मवेशी और बाकी बहुत-सी दौलत छीनना चाहता है?

14 ऐ आदमजाद, नबुव्वत करके जूज को बता, ‘रब कादिरे-मुतलक फरमाता है कि उस वक्त तुझे पता चलेगा कि मेरी कौम इसराईल सुकून से जिंदगी गुजार रही है, 15 और तू दूर-दराज शिमाल के अपने मुल्क से निकलेगा। तेरी वसी और ताकतवर फौज में मुतअद्दिद कौमें शामिल होंगी, और सब घोड़ों पर सवार 16 मेरी कौम इसराईल पर धावा बोल देंगे। वह उस पर बादल की तरह छा जाएंगे। ऐ जूज, उन आखिरी दिनों में मैं खुद तुझे अपने मुल्क पर हमला करने दूँगा ताकि दीगर अकवाम मुझे जान लें। क्योंकि जो कुछ मैं उनके देखते देखते तेरे साथ करूँगा उससे मेरा मुकद्दस किरदार उन पर जाहिर हो जाएगा। 17 रब कादिरे-मुतलक फरमाता है कि तू वही है जिसका ज़िक्र मैंने माझी मैं किया था। क्योंकि माझी मैं मेरे खादिम यानी इसराईल के नबी काफी सालों से पेशगोई करते रहे कि मैं तुझे इसराईल के खिलाफ भेजूँगा।

अल्लाह खुद जूज को तबाह करेगा

18 रब कादिरे-मुतलक फरमाता है कि जिस दिन जूज मुल्के-इसराईल पर हमला करेगा उस दिन मैं आग-बगूला हो जाऊँगा। 19 मैं फरमाता हूँ कि उस दिन मेरी गैरत और शरीद कहर यों भड़क उठेगा कि यकीन मुल्के-इसराईल में जबरदस्त जलजला आएगा। 20 सब मेरे सामने थरथरा उठेंगे, खाह मछलियाँ होंगी या परिदे, खाह ज़मीन पर चलने और रेंगनेवाले जानवर होंगी या इनसान। पहाड़ उनकी गुजरगाहों समेत खाक में मिलाए जाएंगे, और हर दीवार पिर जाएगी।

21 रब कादिरे-मुतलक फरमाता है कि मैं अपने तमाम पहाड़ी इलाके में जूज के खिलाफ तलवार भेजूँगा। तब सब आपस में लड़ने लगेंगे। 22 मैं उनमें मोहल्क बीमारियाँ और कल्लो-गारत फैलाकर उनकी अदालत करूँगा। साथ साथ मैं मूसलाधार बारिश, ओले, आग और गंधक जूज और उस की बैनुल-अकवामी फौज पर बरसा दूँगा। 23 यों मैं अपना अज़ीम और मुकद्दस किरदार मुतअद्दिद कौमों पर जाहिर करूँगा, उनके देखते देखते अपने आपका इज़हार करूँगा। तब वह जान लेंगी कि मैं ही रब हूँ।’

39

1 ऐ आदमजाद, जूज के खिलाफ नबूव्वत करके कह,
 'रब कादिरे-मुतलक़ फरमाता है कि ऐ मसक और तूबल के आला रईस जूज,
 अब मैं तुझसे निपट लूँगा। **2** मैं तेरा मुँह फेर दूँगा और तुझे शिमाल के दूर-दराज़
 इलाके से घसीटकर इसराईल के पहाड़ों पर लाऊँगा। **3** वहाँ मैं तेरे बाएँ हाथ से
 कमान हटाऊँगा और तेरे दाएँ हाथ से तीर गिरा दूँगा। **4** इसराईल के पहाड़ों पर ही
 तू अपने तमाम बैनुल-अकवामी फौजियों के साथ हलाक हो जाएगा। मैं तुझे हर
 किस्म के शिकारी परिदों और दरिदों को खिला दूँगा। **5** क्योंकि तेरी लाश खुले
 मैदान में गिरकर पड़ी रहेगी। यह मेरा, रब कादिरे-मुतलक का फरमान है।

6 मैं माजूज पर और अपने आपको महफूज़ समझनेवाले साहिली इलाकों पर
 आग भेज़ूँगा। तब वह जान लेंगे कि मैं ही रब हूँ। **7** अपनी क्रौम इसराईल के
 दरमियान ही मैं अपना मुकद्दस नाम ज़ाहिर करूँगा। आइंदा मैं अपने मुकद्दस नाम
 की बेहरमती बरदाशत नहीं करूँगा। तब अकवाम जान लेंगी कि मैं रब और इसराईल
 का कुदूस हूँ। **8** रब कादिरे-मुतलक फरमाता है कि यह सब कुछ होनेवाला है, यह
 ज़स्तर पेश आएगा! वही दिन है जिसका ज़िक्र मैं कर चुका हूँ।

जूज और उस की फौज की तदफीन

9 फिर इसराईली शहरों के बाशिदे मैदाने-जंग में जाकर दुश्मन के असला को
 ईंधन के लिए जमा करेंगे। इतनी छोटी और बड़ी ढालें, कमान, तीर, लाठियाँ और
 नेजे इकट्ठे हो जाएंगे कि सात साल तक किसी और ईंधन की ज़स्तर नहीं होगी।
10 इसराईलियों को खुले मैदान में लकड़ी चुनने या जंगल में दरख़त काटने की
 ज़स्तर नहीं होगी, क्योंकि वह यह हथियार ईंधन के तौर पर इस्तेमाल करेंगे।
 अब वह उन्हें लौटेंगे जिन्होंने उन्हें लूट लिया था, वह उनसे माल-मवेशी छीन लेंगे
 जिन्होंने उनसे सब कुछ छीन लिया था। यह रब कादिरे-मुतलक का फरमान है।

11 उस दिन मैं इसराईल में जूज के लिए कब्रिस्तान मुकर्रर करूँगा। यह
 कब्रिस्तान वादीए-अबारीम * में होगा जो बहीराए-मुरदार के मशारिक में है। जूज के
 साथ उस की तमाम फौज भी दफन होगी, इसलिए मुसाफिर आइंदा उसमें से नहीं
 गुज़र सकेंगे। तब वह जगह वादीए-हमून जूज † भी कहलाएगी। **12** जब इसराईली
 तमाम लाशें दफनाकर मुल्क को पाक-साफ़ करेंगे तो सात महीने लगेंगे। **13** तमाम

* 39:11 या गुजरनेवालों की वादी। † 39:11 जूज के फौजी हजूम की वादी।

उम्मत इस काम में मसरूफ़ रहेगी। रब क़ादिरे-मुतलक़ फरमाता है कि जिस दिन मैं दुनिया पर अपना जलाल ज़ाहिर करूँगा उस दिन यह उनके लिए शोहरत का बाइस होगा।

14 सात महीनों के बाद कुछ आदमियों को अलग करके कहा जाएगा कि पूरे मुल्क में से गुज़रकर मालूम करें कि अभी कहाँ कहाँ लाशें पड़ी हैं। क्योंकि लाजिम है कि सब दफन हो जाएँ ताकि मुल्क दुबारा पाक-साफ़ हो जाए। **15** जहाँ कहीं कोई लाश नज़र आए उस जगह की वह निशानदेही करेंगे ताकि दफनानेवाले उसे बादी-हमून जूज़ में ले जाकर दफन करें। **16** यों मुल्क को पाक-साफ़ किया जाएगा। उस वक्त से इसराईल के एक शहर का नाम हमूना [‡] कहलाएगा।

17 ऐ आदमजाद, रब क़ादिरे-मुतलक़ फरमाता है कि हर किस्म के परिदे और दरिदे बुलाकर कह, ‘आओ, इधर जमा हो जाओ! चारों तरफ़ से आकर इसराईल के पहाड़ी इलाके में जमा हो जाओ! क्योंकि यहाँ मैं तुम्हारे लिए कुरबानी की जबरदस्त ज़ियाफ़त तैयार कर रहा हूँ। यहाँ तुम्हें गोश्त खाने और खून पीने का सुनहरा मौका मिलेगा। **18** तुम सूरमाओं का गोश्त खाओगे और दुनिया के हुक्मरानों का खून पियोगे। सब बसन के मोटे-ताजे मेंढों, भेड़ के बच्चों, बकरों और बैलों जैसे मज़ेदार होंगे। **19** क्योंकि जो कुरबानी में तुम्हारे लिए तैयार कर रहा हूँ उस की चरबी तुम जी भरकर खाओगे, उसका खून पी पीकर मस्त हो जाओगे। **20** रब फरमाता है कि तुम मेरी मेज पर बैठकर घोड़ों और घुड़सवारों, सूरमाओं और हर किस्म के फौजियों से सेर हो जाओगे।’

रब अपनी क़ौम वापस लाएगा

21 यों मैं दीगर अकवाम पर अपना जलाल ज़ाहिर करूँगा। क्योंकि जब मैं जूज़ और उस की फौज की अदालत करके उनसे निपट लूँगा तो तमाम अकवाम इसकी गवाह होंगी। **22** तब इसराईली क़ौम हमेशा के लिए जान लेगी कि मैं रब उसका खुदा हूँ। **23** और दीगर अकवाम जान लेंगी कि इसराईली अपने गुनाहों के सबब से जिलावतन हुए। वह जान लेंगी कि चूँकि इसराईली मुझसे बेवफ़ा हुए, इसी लिए मैंने अपना मुँह उनसे छुपाकर उन्हें उनके दुश्मनों के हवाले कर दिया, इसी लिए वह सब तलवार की जट में आकर हलाक हुए। **24** क्योंकि मैंने उन्हें उनकी नापाकी और जरायम का मुनासिब बदला देकर अपना चेहरा उनसे छुपा लिया था।

[‡] **39:16** हुजूम यानी जूज़ के।

25 चुनाँचे रब कादिरे-मुतलक फरमाता है कि अब मैं याकूब की ओलाद को बहाल करके तमाम इसराईली कौम पर तरस खाऊँगा। अब मैं बड़ी गैरत से अपने मुकद्दस नाम का दिफा करूँगा। **26** जब इसराईली सुकून से और खौफ खाए बौरे अपने मुल्क में रहेंगे तो वह अपनी स्सवाई और मेरे साथ बेवफाई का एतराफ़ करेंगे। **27** मैं उन्हें दीगर अकवाम और उनके दुश्मनों के ममालिक में से जमा करके उन्हें वापस लाऊँगा और यों उनके ज़रीए अपना मुकद्दस किरदार मुतअद्दिद अकवाम पर जाहिर करूँगा। **28** तब वह जान लेंगे कि मैं ही रब हूँ। क्योंकि उन्हें अकवाम में जिलावतन करने के बाद मैं उन्हें उनके अपने ही मुल्क में दुबारा जमा करूँगा। एक भी पीछे नहीं छोड़ा जाएगा। **29** रब कादिरे-मुतलक फरमाता है कि आइंदा मैं अपना चेहरा उनसे नहीं छुपाऊँगा। क्योंकि मैं अपना स्व इसराईली कौम पर उंडेल दूँगा।”

40

रब के नए घर की रोया

1 हमारी जिलावतनी के 25वें साल में रब का हाथ मुझ पर आ ठहरा और वह मुझे यस्शलाम ले गया। महीने का दसवाँ दिन * था। उस वक्त यस्शलाम को दुश्मन के कब्जे में आए 14 साल हो गए थे। **2** इलाही रोयाओं में अल्लाह ने मुझे मुल्के-इसराईल के एक निहायत बुलंद पहाड़ पर पहुँचाया। पहाड़ के जूनूब में मुझे एक शहर-सा नज़र आया। **3** अल्लाह मुझे शहर के करीब ले गया तो मैंने शहर के दरवाजे में खड़े एक आदमी को देखा जो पीतल का बना हुआ लग रहा था। उसके हाथ में कतान की रस्सी और फीता था। **4** उसने मुझसे कहा, “ऐ आदमज़ाद, ध्यान से देख, गौर से सुन! जो कुछ भी मैं तुझे दिखाऊँगा, उस पर तवज्ज्ञ हो। क्योंकि तुझे इसी लिए यहाँ लाया गया है कि मैं तुझे यह दिखाऊँ। जो कुछ भी तू देखे उसे इसराईली कौम को सुना दो!”

रब के घर के बैस्नी सहन का मशरिकी दरवाजा

5 मैंने देखा कि रब के घर का सहन चारदीवारी से घिरा हुआ है। जो फीता मेरे राहनुमा के हाथ में था उस की लंबाई साढ़े 10 फुट थी। इसके ज़रीए उसने

* **40:1** 28 अप्रैल।

चारदीवारी को नाप लिया। दीवार की मोटाई और ऊँचाई दोनों साढे दस दस फुट थीं।

6 फिर मेरा राहनुमा मशरिकी दरवाजे के पास पहुँचानेवाली सीढ़ी पर चढ़कर दरवाजे की दहलीज़ पर स्क गया। जब उसने उस की पैमाइश की तो उस की गहराई साढे 10 फुट निकली।

7 जब वह दरवाजे में खड़ा हुआ तो दाईं और बाईं तरफ पहरेदारों के तीन तीन कमरे नजर आए। हर कमरे की लंबाई और चौड़ाई साढे दस दस फुट थी। कमरों के दरमियान की दीवार पैने नौ फुट मोटी थी। इन कमरों के बाद एक और दहलीज़ थी जो साढे 10 फुट गहरी थी। उस पर से गुज़रकर हम दरवाजे से मुलाहिक एक बरामदे में आए जिसका स्ख रब के घर की तरफ था। **8** मेरे राहनुमा ने बरामदे की पैमाइश की **9** तो पता चला कि उस की लंबाई 14 फुट है। दरवाजे के सतून-नुमा बाजू साढे तीन तीन फुट मोटे थे। बरामदे का स्ख रब के घर की तरफ था। **10** पहरेदारों के मज़कूरा कमरे सब एक जैसे बड़े थे, और उनके दरमियानवाली दीवारें सब एक जैसी मोटी थीं।

11 इसके बाद उसने दरवाजे की गुज़रगाह की चौड़ाई नापी। यह मिल मिलाकर पैने 23 फुट थी, अलबत्ता जब किवाड़ खुले थे तो उनके दरमियान का फ़ासला साढे 17 फुट था। **12** पहरेदारों के हर कमरे के सामने एक छोटी-सी दीवार थी जिसकी ऊँचाई 21 इंच थी जबकि हर कमरे की लंबाई और ऊँचाई साढे दस दस फुट थी। **13** फिर मेरे राहनुमा ने वह फ़ासला नापा जो इन कमरों में से एक की पिछली दीवार से लेकर उसके मुकाबिल के कमरे की पिछली दीवार तक था। मालूम हुआ कि पैने 44 फुट है।

14 सहन में दरवाजे से मुलाहिक वह बरामदा था जिसका स्ख रब के घर की तरफ था। उस की चौड़ाई 33 फुट थी। † **15** जो बाहर से दरवाजे में दाखिल होता था वह साढे 87 फुट के बाद ही सहन में पहुँचता था।

16 पहरेदारों के तमाम कमरों में छोटी खिड़कियाँ थीं। कुछ बैस्नी दीवार में थीं, कुछ कमरों के दरमियान की दीवारों में। दरवाजे के सतून-नुमा बाजूओं में खंजूर के दरख्त मुनक्कश थे।

रब के घर का बैस्नी सहन

† **40:14** इबरानी मतन में इस आयत का मतलब गैरवाज़िह है।

17 फिर मेरा राहनुमा दरवाजे में से गुज़रकर मुझे रब के घर के बैस्नी सहन में लाया। चारदीवारी के साथ साथ 30 कमरे बनाए गए थे जिनके सामने पत्थर का फँर्श था। **18** यह फँर्श चारदीवारी के साथ साथ था। जहाँ दरवाजों की गुज़रगाहें थीं वहाँ फँर्श उनकी दीवारों से लगता था। जितना लंबा इन गुज़रगाहों का वह हिस्सा था जो सहन में था उतना ही चौड़ा फँर्श भी था। यह फँर्श अंदर्स्नी सहन की निसबत नीचा था।

19 बैस्नी और अंदर्स्नी सहनों के दरमियान भी दरवाजा था। यह बैस्नी दरवाजे के मुकाबिल था। जब मेरे राहनुमा ने दोनों दरवाजों का दरमियानी फ़ासला नापा तो मालूम हुआ कि 175 फुट है।

बैस्नी सहन का शिमाली दरवाजा

20 इसके बाद उसने चारदीवारी के शिमाली दरवाजे की पैमाइश की।

21 इस दरवाजे में भी दाईं और बाईं तरफ तीन तीन कमरे थे जो मशरिकी दरवाजे के कमरों जितने बढ़े थे। उसमें से गुज़रकर हम वहाँ भी दरवाजे से मुलहिक बरामदे में आए जिसका स्ख रब के घर की तरफ था। उस की ओर उसके सतून-नुमा बाजुओं की लंबाई और चौड़ाई उतनी ही थी जितनी मशरिकी दरवाजे के बरामदे और उसके सतून-नुमा बाजुओं की थी। गुज़रगाह की पूरी लंबाई साढ़े 87 फुट थी। जब मेरे राहनुमा ने वह फ़ासला नापा जो पहरेदारों के कमरों में से एक की पिछली दीवार से लेकर उसके मुकाबिल के कमरे की पिछली दीवार तक था तो मालूम हुआ कि पैने 44 फुट है। **22** दरवाजे से मुलहिक बरामदा, खिड़कियाँ और कंदा किए गए खजूर के दरख्त उसी तरह बनाए गए थे जिस तरह मशरिकी दरवाजे में। बाहर एक सीढ़ी दरवाजे तक पहुँचाती थी जिसके सात कदमचे थे। मशरिकी दरवाजे की तरह शिमाली दरवाजे के अंदर्स्नी सिरे के साथ एक बरामदा मुलहिक था जिससे होकर इनसान सहन में पहुँचता था।

23 मशरिकी दरवाजे की तरह इस दरवाजे के मुकाबिल भी अंदर्स्नी सहन में पहुँचनेवाला दरवाजा था। दोनों दरवाजों का दरमियानी फ़ासला 175 फुट था।

बैस्नी सहन का जुनूबी दरवाजा

24 इसके बाद मेरा राहनुमा मुझे बाहर ले गया। चलते चलते हम जुनूबी चारदीवारी के पास पहुँचे। वहाँ भी दरवाजा नज़र आया। उसमें से गुज़रकर हम वहाँ भी दरवाजे से मुलहिक बरामदे में आए जिसका स्ख रब के घर की तरफ था। यह बरामदा दरवाजे के सतून-नुमा बाजुओं समेत दीगर दरवाजों के बरामदे जितना

बड़ा था। 25 दरवाजे और बरामदे की खिड़कियाँ भी दीगर खिड़कियों की मानिंद थीं। गुजरगाह की पूरी लंबाई साढे 87 फुट थी। जब उसने वह फासला नापा जो पहरेदारों के कमरों में से एक की पिछली दीवार से लेकर उसके मुकाबिल के कमरे की पिछली दीवार तक था तो मालूम हुआ कि पैने 44 फुट है। 26 बाहर एक सीढ़ी दरवाजे तक पहुँचाती थी जिसके सात कदमचे थे। दीगर दरवाजों की तरह ज्ञानी दरवाजे के अंदरूनी सिरे के साथ बरामदा मुलहिक था जिससे होकर इनसान सहन में पहुँचता था। बरामदे के दोनों सतून-नुमा बाजुओं पर खजूर के दरख्त कंदा किए गए थे।

27 इस दरवाजे के मुकाबिल भी अंदरूनी सहन में पहुँचानेवाला दरवाजा था। दोनों दरवाजों का दरमियानी फासला 175 फुट था।

अंदरूनी सहन का ज्ञानी दरवाजा

28 फिर मेरा राहनुमा ज्ञानी दरवाजे में से गुजरकर मुझे अंदरूनी सहन में लाया। जब उसने वहाँ का दरवाजा नापा तो मालूम हुआ कि वह बैरूनी दरवाजों की मानिंद है। 29-30 पहरेदारों के कमरे, बरामदा और उसके सतून-नुमा बाजू सब पैमाइश के हिसाब से दीगर दरवाजों की मानिंद थे। इस दरवाजे और इसके साथ मुलहिक बरामदे में भी खिड़कियाँ थीं। गुजरगाह की पूरी लंबाई साढे 87 फुट थी। जब मेरे राहनुमा ने वह फासला नापा जो पहरेदारों के कमरे में से एक की पिछली दीवार से लेकर उसके मुकाबिल के कमरे की पिछली दीवार तक था तो मालूम हुआ कि पैने 44 फुट है। 31 लेकिन उसके बरामदे का स्ख बैरूनी सहन की तरफ था। उसमें पहुँचने के लिए एक सीढ़ी बनाई गई थी जिसके आठ कदमचे थे। दरवाजे के सतून-नुमा बाजुओं पर खजूर के दरख्त कंदा किए गए थे।

अंदरूनी सहन का मशरिकी दरवाजा

32 इसके बाद मेरा राहनुमा मुझे मशरिकी दरवाजे से होकर अंदरूनी सहन में लाया। जब उसने यह दरवाजा नापा तो मालूम हुआ कि यह भी दीगर दरवाजों जितना बड़ा है। 33 पहरेदारों के कमरे, दरवाजे के सतून-नुमा बाजू और बरामदा पैमाइश के हिसाब से दीगर दरवाजों की मानिंद थे। यहाँ भी दरवाजे और बरामदे में खिड़कियाँ लगी थीं। गुजरगाह की लंबाई साढे 87 फुट और चौड़ाई पैने 44 फुट थी। 34 इस दरवाजे के बरामदे का स्ख भी बैरूनी सहन की तरफ था। दरवाजे के सतून-नुमा बाजुओं पर खजूर के दरख्त कंदा किए गए थे। बरामदे में पहुँचने के लिए एक सीढ़ी बनाई गई थी जिसके आठ कदमचे थे।

अंदरूनी सहन का शिमाली दरवाज़ा

35 फिर मेरा राहनुमा मुझे शिमाली दरवाजे के पास लाया। उस की पैमाइश करने पर मालूम हुआ कि यह भी दीगर दरवाजों जितना बड़ा है। **36** पहरेदारों के कमरे, सतून-नुपा बाज़, बरामदा और दीवारों में खिडकियाँ भी दूसरे दरवाजों की मानिंद थीं। गुजरगाह की लंबाई साढे 87 फुट और चौड़ाई पौने 44 फुट थी। **37** उसके बरामदे का स्ख भी बैरूनी सहन की तरफ था। दरवाजे के सतून-नुपा बाज़ुओं पर खजूर के दरखत कंदा किए गए थे। उसमें पहुँचने के लिए एक सीढ़ी बनाई गई थी जिसके आठ कदमचे थे।

अंदरूनी शिमाली दरवाजे के पास ज़बह का बंदोबस्त

38 अंदरूनी शिमाली दरवाजे के बरामदे में दरवाज़ा था जिसमें से गुज़रकर इनसान उस कमरे में दाखिल होता था जहाँ उन ज़बह किए हुए जानवरों को धोया जाता था जिन्हें भस्म करना होता था। **39** बरामदे में चार मेज़ें थीं, कमरे के दोनों तरफ दो दो मेज़ें। इन मेज़ों पर उन जानवरों को ज़बह किया जाता था जो भस्म होनेवाली कुरबानियों, गुनाह की कुरबानियों और कुसूर की कुरबानियों के लिए मख्सूस थे। **40** इस बरामदे से बाहर मजीद चार ऐसी मेज़ें थीं, दो एक तरफ और दो दूसरी तरफ। **41** मिल मिलाकर आठ मेज़ें थीं जिन पर कुरबानियों के जानवर ज़बह किए जाते थे। चार बरामदे के अंदर और चार उससे बाहर के सहन में थीं।

42 बरामदे की चार मेज़ें तराशे हुए पत्थर से बनाई गई थीं। हर एक की लंबाई और चौड़ाई साढे 31 इंच और ऊँचाई 21 इंच थी। उन पर वह तमाम आलात पड़े थे जो जानवरों को भस्म होनेवाली कुरबानी और बाकी कुरबानियों के लिए तैयार करने के लिए दरकार थे। **43** जानवरों का गोशत इन मेज़ों पर रखा जाता था। इर्दगिर्द की दीवारों में तीन तीन इंच लंबी हुकें लगी थीं।

44 फिर हम अंदरूनी सहन में दाखिल हुए। वहाँ शिमाली दरवाजे के साथ एक कमरा मुलहिक था जो अंदरूनी सहन की तरफ खुला था और जिसका स्ख जुनूब की तरफ था। जुनूबी दरवाजे के साथ भी ऐसा कमरा था। उसका स्ख शिमाल की तरफ था। **45** मैरे राहनुमा ने मुझसे कहा, “जिस कमरे का स्ख जुनूब की तरफ है वह उन इमामों के लिए है जो रब के घर की देख-भाल करते हैं, **46** जबकि जिस कमरे का स्ख शिमाल की तरफ है वह उन इमामों के लिए है जो कुरबानगाह की देख-भाल करते हैं। तमाम इमाम सदोक की ओलाद हैं। लावी के कबीले में से सिर्फ उन्हीं को रब के हुजूर आकर उस की खिदमत करने की इजाजत है।”

अंदरूनी सहन और रब का घर

47 मेरे राहनुमा ने अंदरूनी सहन की पैमाइश की। उस की लंबाई और चौड़ाई पैने दो दो सौ फुट थी। कुरबानगाह इस सहन में रब के घर के सामने ही थी। **48** फिर उसने मुझे रब के घर के बरामदे में ले जाकर दरवाजे के सतून-नुमा बाजुओं की पैमाइश की। मालूम हुआ कि यह पैने 9 फुट मोटे हैं। दरवाजे की चौड़ाई साढ़े 24 फुट थी जबकि दाँए बाँए की दीवारों की लंबाई सवा पाँच पाँच फुट थी। **49** चुनाँचे बरामदे की पूरी चौड़ाई 35 और लंबाई 21 फुट थी। उसमें दाखिल होने के लिए दस कदमचोंवाली सीढ़ी बनाई गई थी। दरवाजे के दोनों सतून-नुमा बाजुओं के साथ साथ एक एक सतून खड़ा किया गया था।

41

1 इसके बाद मेरा राहनुमा मुझे रब के घर के पहले कमरे यानी ‘मुकद्दस कमरा’ में ले गया। उसने दरवाजे के सतून-नुमा बाजू नापे तो मालूम हुआ कि साढ़े दस दस फुट मोटे हैं। **2** दरवाजे की चौड़ाई साढ़े 17 फुट थी, और दाँए बाँए की दीवारों पैने नौ नौ फुट लंबी थीं। कमरे की पूरी लंबाई 70 फुट और चौड़ाई 35 फुट थी।

3 फिर वह आगे बढ़कर सबसे अंदरूनी कमरे में दाखिल हुआ। उसने दरवाजे के सतून-नुमा बाजुओं की पैमाइश की तो मालूम हुआ कि साढ़े तीन तीन फुट मोटे हैं। दरवाजे की चौड़ाई साढ़े 10 फुट थी, और दाँए बाँए की दीवारें सवा बारह बारह फुट लंबी थीं। **4** अंदरूनी कमरे की लंबाई और चौड़ाई पैतीस पैतीस फुट थी। वह बोला, “यह मुकद्दसतरीन कमरा है।”

रब के घर से मुलहिक कमरे

5 फिर उसने रब के घर की बैस्नी दीवार नापी। उस की मोटाई साढ़े 10 फुट थी। दीवार के साथ साथ कमरे तामीर किए गए थे। हर कमरे की चौड़ाई 7 फुट थी। **6** कमरों की तीन मनजिलें थीं, कुल 30 कमरे थे। रब के घर की बैस्नी दीवार दूसरी मनजिल पर पहली मनजिल की निसबत कम मोटी और तीसरी मनजिल पर दूसरी मनजिल की निसबत कम मोटी थी। नतीजतन हर मनजिल का वज्ञन उस की बैस्नी दीवार पर था और ज़स्तर नहीं थी कि इस दीवार में शहतीर लगाएँ। **7** चुनाँचे दूसरी मनजिल पहली की निसबत चौड़ी और तीसरी दूसरी की निसबत चौड़ी थी। एक सीढ़ी निचली मनजिल से दूसरी और तीसरी मनजिल तक पहुँचाती थी।

8-11 इन कमरों की बैस्नी दीवार पौने 9 फुट मोटी थी। जो कमरे रब के घर की शिमाली दीवार में थे उनमें दाखिल होने का एक दरवाज़ा था, और इसी तरह जुनूबी कमरों में दाखिल होने का एक दरवाज़ा था। मैंने देखा कि रब का घर एक चबूतरे पर तामीर हुआ है। इसका जितना हिस्सा उसके इर्दगिर्द नज़र आता था वह पौने 9 फुट चौड़ा और साढ़े 10 फुट ऊँचा था। रब के घर की बैस्नी दीवार से मुल्हिक कमरे इस पर बनाए गए थे। इस चबूतरे और इमामों से मुस्तामल मकानों के दरमियान खुली जगह थी जिसका फ़ासला 35 फुट था। यह खुली जगह रब के घर के चारों तरफ नज़र आती थी।

मगरिब में इमारत

12 इस खुली जगह के मगरिब में एक इमारत थी जो साढ़े 157 फुट लंबी और साढ़े 122 फुट चौड़ी थी। उस की दीवारें चारों तरफ पौने नौ नौ फुट मोटी थीं।

रब के घर की बैस्नी पैमाइश

13 फिर मेरे राहनुमा ने बाहर से रब के घर की पैमाइश की। उस की लंबाई 175 फुट थी। रब के घर की पिछली दीवार से मगरिबी इमारत तक का फ़ासला भी 175 फुट था। **14** फिर उसने रब के घर के सामनेवाली यानी मशरिकी दीवार शिमाल और जुनूब में खुली जगह समेत की पैमाइश की। मालूम हुआ कि उसका फ़ासला भी 175 फुट है। **15** उसने मगरिब में उस इमारत की लंबाई नापी जो रब के घर के पीछे थी। मालूम हुआ कि यह भी दोनों पहलुओं की गुज़रगाहों समेत 175 फुट लंबी है।

रब के घर का अंदरूनी हिस्सा

16 रब के घर के बरामदे, मुकद्दस कमरे और मुकद्दसतरीन कमरे की दीवारों पर फर्श से लेकर खिड़कियों तक लकड़ी के तरब्जे लगाए गए थे। इन खिड़कियों को बंद किया जा सकता था।

17 रब के घर की अंदरूनी दीवारों पर दरवाजों के ऊपर तक तस्वीरिं कंदा की गई थी। **18** खजूर के दरख़तों और कस्बी फ़रिश्तों की तस्वीरिं बारी बारी नज़र आती थीं। हर फ़रिश्ते के दो चेहरे थे। **19** इनसान का चेहरा एक तरफ के दरख़त की तरफ देखता था जबकि शेरबर का चेहरा दूसरी तरफ के दरख़त की तरफ देखता था। यह दरख़त और कस्बी पूरी दीवार पर बारी बारी मुनक्कश किए गए

थे, 20 फर्श से लेकर दरवाजों के ऊपर तक। 21 मुकद्दस कमरे में दाखिल होनेवाले दरवाजे के दोनों बाजू मुरब्बा थे।

लकड़ी की कुरबानगाह

मुकद्दसतरीन कमरे के दरवाजे के सामने 22 लकड़ी की कुरबानगाह नजर आई। उस की ऊँचाई सबा 5 फुट और चौड़ाई साढे तीन फुट थी। उसके कोने, पाया और चारों पहलू लकड़ी से बने थे। उसने मुझसे कहा, “यह वही मेज़ है जो रब के हुजूर रहती है।”

दरवाजे

23 मुकद्दस कमरे में दाखिल होने का एक दरवाजा था और मुकद्दसतरीन कमरे का एक। 24 हर दरवाजे के दो किवाड़ थे, वह दरमियान में से खुलते थे। 25 दीवारों की तरह मुकद्दस कमरे के दरवाजे पर भी खजूर के दरख़त और कस्बी फरिश्ते कंदा किए गए थे। और बरामदे के बाहरवाले दरवाजे के ऊपर लकड़ी की छोटी-सी छत बनाई गई थी।

26 बरामदे के दोनों तरफ खिड़कियाँ थीं, और दीवारों पर खजूर के दरख़त कंदा किए गए थे।

42

इमामों के लिए मख्सूस कमरे

1 इसके बाद हम दुबारा बैरूनी सहन में आए। मेरा राहनुमा मुझे रब के घर के शिमाल में वाके एक इमारत के पास ले गया जो रब के घर के पीछे यानी मगरिब में वाके इमारत के मुकाबिल थी। 2 यह इमारत 175 फुट लंबी और साढे 87 फुट चौड़ी थी।

3 उसका स्ख अंदरूनी सहन की उस खुली जगह की तरफ था जो 35 फुट चौड़ी थी। दूसरा स्ख बैरूनी सहन के पक्के फर्श की तरफ था।

मकान की तीन मनज़िले थीं। दूसरी मनज़िल पहली की निसबत कम चौड़ी और तीसरी दूसरी की निसबत कम चौड़ी थी। 4 मकान के शिमाली पहलू में एक गुजरगाह थी जो एक सिरे से टूसे सिरे तक ले जाती थी। उस की लंबाई 175 फुट और चौड़ाई साढे 17 फुट थी। कमरों के दरवाजे सब शिमाल की तरफ खुलते थे। 5-6 दूसरी मनज़िल के कमरे पहली मनज़िल की निसबत कम चौड़े थे ताकि उनके

सामने टैरस हो। इसी तरह तीसरी मनजिल के कमरे दूसरी की निसबत कम चौड़े थे। इस इमारत में सहन की दूसरी इमारतों की तरह सतून नहीं थे।

7 कमरों के सामने एक बैस्नी दीवार थी जो उन्हें बैस्नी सहन से अलग करती थी। उस की लंबाई साढ़े 87 फुट थी, **8** क्योंकि बैस्नी सहन की तरफ कमरों की मिल मिलाकर लंबाई साढ़े 87 फुट थी अगरचे पूरी दीवार की लंबाई 175 फुट थी। **9** बैस्नी सहन से इस इमारत में दाखिल होने के लिए मशरिक की तरफ से आना पड़ता था। वहाँ एक दरवाजा था।

10 रब के घर के जुनूब में उस जैसी एक और इमारत थी जो रब के घर के पीछेवाली यानी मगारिबी इमारत के मुकाबिल थी। **11** उसके कमरों के सामने भी मज़कूरा शिमाली इमारत जैसी गुजरगाह थी। उस की लंबाई और चौड़ाई, डिजायन और दरवाज़े, गरज सब कुछ शिमाली मकान की मानिंद था। **12** कमरों के दरवाज़े जुनूब की तरफ थे, और उनके सामने भी एक हिफ़ाज़ती दीवार थी। बैस्नी सहन से इस इमारत में दाखिल होने के लिए मशरिक से आना पड़ता था। उसका दरवाज़ा भी गुजरगाह के शुरू में था।

13 उस आदमी ने मुझसे कहा, “यह दोनों इमारतें मुकद्दस हैं। जो इमाम रब के हुजूर आते हैं वह इन्हीं में मुकद्दसतरीन कुरबानियाँ खाते हैं। चूंकि यह कमरे मुकद्दस हैं इसलिए इमाम इनमें मुकद्दसतरीन कुरबानियाँ रखेंगे, खाह गल्ला, गुनाह या कुसूर की कुरबानियाँ क्यों न हों। **14** जो इमाम मकदिस से निकलकर बैस्नी सहन में जाना चाहें उन्हें इन कमरों में वह मुकद्दस लिबास उतारकर छोड़ना है जो उन्होंने रब की खिदमत करते बक्त पहने हुए थे। लाजिम है कि वह पहले अपने कपड़े बदलें, फिर ही वहाँ जाएँ जहाँ बाकी लोग जमा होते हैं।”

बाहर से रब के घर की चारदीवारी की पैमाइश

15 रब के घर के इहाते में सब कुछ नापने के बाद मेरा राहनुमा मुझे मशरिकी दरवाजे से बाहर ले गया और बाहर से चारदीवारी की पैमाइश करने लगा। **16-20** फ़ीते से पहले मशरिकी दीवार नापी, फिर शिमाली, जुनूबी और मगारिबी दीवार। हर दीवार की लंबाई 875 फुट थी। इस चारदीवारी का मकसद यह था कि जो कुछ मुकद्दस है वह उससे अलग किया जाए जो मुकद्दस नहीं है।

43

रब अपने घर में वापस आ जाता है

1 मेरा राहनुमा मुझे दुबारा रब के घर के मशरिकी दरवाजे के पास ले गया।
2 अचानक इसराईल के खुदा का जलाल मशरिक से आता हुआ दिखाई दिया। जबरदस्त आबशार का-सा शोर सुनाई दिया, और जमीन उसके जलाल से चमक रही थी। **3** रब मुझ पर यों ज़ाहिर हुआ जिस तरह दीगर रोयाओं में, पहले दरियाए-किबार के किनारे और फिर उस वक्त जब वह यस्तशलम को तबाह करने आया था।

मैं मुँह के बल गिर गया। **4** रब का जलाल मशरिकी दरवाजे में से रब के घर में दाखिल हुआ। **5** फिर अल्लाह का स्फुट मुझे उठाकर अंदरूनी सहन में ले गया। वहाँ मैंने देखा कि पूरा घर रब के जलाल से मामूर है।

6 मेरे पास खडे आदमी की मौजूदगी में कोई रब के घर में से मुझसे मुखातिब हुआ,

7 “ऐ आदमजाद, यह मेरे तख्त और मेरे पाँवों के तल्वों का मकाम है। यहीं मैं हमेशा तक इसराईलियों के दरमियान सुकूनत करूँगा। आइंदा न कभी इसराईली और न उनके बादशाह मैरे मुकद्दस नाम की बेहरमती करेंगे। न वह अपनी ज़िनाकाराना बुतपरस्ती से, न बादशाहों की लाशों से मेरे नाम की बेहरमती करेंगे। **8** माजी में इसराईल के बादशाहों ने अपने महलों को मेरे घर के साथ ही तामीर किया। उनकी दहलीज मेरी दहलीज के साथ और उनके दरवाजे का बाजू मेरे दरवाजे के बाजू के साथ लगता था। एक ही दीवार उन्हें मुझसे अलग रखती थी। यों उन्होंने अपनी मकस्तु हरकतों से मेरे मुकद्दस नाम की बेहरमती की, और जवाब में मैंने अपने ग़ज़ब में उन्हें हलाक कर दिया। **9** लेकिन अब वह अपनी ज़िनाकाराना बुतपरस्ती और अपने बादशाहों की लाशें मुझसे दूर रखेंगे। तब मैं हमेशा तक उनके दरमियान सुकूनत करूँगा।

10 ऐ आदमजाद, इसराईलियों को इस घर के बारे में बता दे ताकि उन्हें अपने गुनाहों पर शर्म आए। वह ध्यान से नए घर के नक्शे का मुतालआ करें। **11** अगर उन्हें अपनी हरकतों पर शर्म आए तो उन्हें घर की तफसीलात भी दिखा दे, यानी उस की तरतीब, उसके आने जाने के रास्ते और उसका पूरा इंतज़ाम तमाम कवायद और अहकाम समेत। सब कुछ उनके सामने ही लिख दे ताकि वह उसके पूरे इंतज़ाम के पाबंद रहें और उसके तमाम कवायद की पैरवी करें। **12** रब के घर के लिए मेरी हिदायत सुन! इस पहाड़ की चोटी गिर्दी-नवाह के तमाम इलाके समेत मुकद्दसतरीन जगह है। यह घर के लिए मेरी हिदायत है।”

भस्म होनेवाली कुरबानियों की कुरबानगाह

13 कुरबानगाह यों बनाई गई थी कि उसका पाया नाली से धिरा हुआ था जो 21 इंच गहरी और उतनी ही चौड़ी थी। बाहर की तरफ नाली के किनारे पर छोटी-सी दीवार थी जिसकी ऊँचाई 9 इंच थी। **14** कुरबानगाह के तीन हिस्से थे। सबसे निचला हिस्सा साढ़े तीन फुट ऊँचा था। इस पर बना हुआ हिस्सा 7 फुट ऊँचा था, लेकिन उस की चौड़ाई कुछ कम थी, इसलिए चारों तरफ निचले हिस्से का ऊपरवाला किनारा नजर आता था। इस किनारे की चौड़ाई 21 इंच थी। तीसरा और सबसे ऊपरवाला हिस्सा भी इसी तरह बनाया गया था। वह दूसरे हिस्से की निसबत कम चौड़ा था, इसलिए चारों तरफ दूसरे हिस्से का ऊपरवाला किनारा नजर आता था। इस किनारे की चौड़ाई भी 21 इंच थी। **15** तीसरे हिस्से पर कुरबानियाँ जलाई जाती थीं, और चारों कोनों पर सींग लगे थे। यह हिस्सा भी 7 फुट ऊँचा था। **16** कुरबानगाह की ऊपरवाली सतह मुरब्बा शक्ल की थी। उस की चौड़ाई और लंबाई इक्कीस इक्कीस फुट थी। **17** दूसरा हिस्सा भी मुरब्बा शक्ल का था। उस की चौड़ाई और लंबाई साढ़े चौबीस चौबीस फुट थी। उसका ऊपरवाला किनारा नजर आता था, और उस पर 21 इंच चौड़ी नाली थी, यों कि किनारे पर छोटी-सी दीवार थी जिसकी ऊँचाई साढ़े 10 इंच थी। कुरबानगाह पर चढ़ने के लिए उसके मशरिक में सीढ़ी थी।

कुरबानगाह की मखसूसियत

18 फिर रब मुझसे हमकलाम हुआ, “ऐ आदमज्जाद, रब कादिरे-मुतलक़ फरमाता है कि इस कुरबानगाह को तामीर करने के बाद तुझे इस पर कुरबानियाँ जलाकर इसे मख्खसूस करना है। साथ साथ इस पर कुरबानियों का खून भी छिड़कना है। इस सिलसिले में मेरी हिदायात सुन।

19 सिर्फ लावी के कबीले के उन इमामों को रब के घर में मेरे हुजूर खिदमत करने की इजाजत है जो सदोक की औलाद हैं।

रब कादिरे-मुतलक़ फरमाता है कि उन्हें एक जवान बैल दे ताकि वह उसे गुनाह की कुरबानी के तौर पर पेश करें। **20** इस बैल का कुछ खून लेकर कुरबानगाह के चारों सींगों, निचले हिस्से के चारों कोनों और इर्दिगिर्द उसके किनारे पर लगा दे। यों तू कुरबानगाह का कफ़्फ़ारा देकर उसे पाक-साफ़ करेगा। **21** इसके बाद जवान बैल को मक्कियेल से बाहर किसी मुकर्ररा जगह पर ले जा। वहाँ उसे जला देना है।

22 अगले दिन एक बेएब बकरे को कुरबान कर। यह भी गुनाह की कुरबानी है, और इसके ज़रीए कुरबानगाह को पहली कुरबानी की तरह पाक-साफ़ करना है।

23 पाक-साफ़ करने के इस सिलसिले की तकमील पर एक बेएब बैल और एक बेएब मेंढे को चुनकर **24** रब को पेश कर। इमाम इन जानवरों पर नमक छिड़ककर इन्हें रब को भस्म होनेवाली कुरबानी के तौर पर पेश करें।

25 लाजिम है कि तू सात दिन तक रोजाना एक बकरा, एक जवान बैल और एक मेंढा कुरबान करे। सब जानवर बेएब हों। **26** सात दिनों की इस काररवाई से तुम कुरबानगाह का कफ़कारा देकर उसे पाक-साफ़ और मख़सूस करोगे। **27** आठवें दिन से इमाम बाकायदा कुरबानियाँ शुरू कर सकेंगे। उस वक्त से वह तुम्हरे लिए भस्म होनेवाली और सलामती की कुरबानियाँ चढ़ाएँगे। तब तुम मुझे मंज़ूर होगे। यह रब क्रादिरे-मुतलक का फरमान है।”

44

रब के घर का बैस्नी मशरिकी दरवाज़ा बंद किया जाता है

1 मेरा राहनुमा मुझे दुबारा मकदिस के बैस्नी मशरिकी दरवाजे के पास ले गया। अब वह बंद था। **2** रब ने फरमाया, “अब से यह दरवाज़ा हमेशा तक बंद रहे। इसे कभी नहीं खोलना है। किसी को भी इसमें से दाखिल होने की इजाज़त नहीं, क्योंकि रब जो इसराईल का खुदा है इस दरवाजे में से होकर रब के घर में दाखिल हुआ है। **3** सिर्फ़ इसराईल के हुक्मरान को इस दरवाजे में बैठने और मेरे हुज़र कुरबानी का अपना हिस्सा खाने की इजाज़त है। लेकिन इसके लिए वह दरवाजे में से गुज़र नहीं सकेगा बल्कि बैस्नी सहन की तरफ से उसमें दाखिल होगा। वह दरवाजे के साथ मुलहिक बरामदे से होकर वहाँ पहुँचेगा और इसी रस्ते से वहाँ से निकलेगा भी।”

अक्सर लावियों की खिदमत को महदूद किया जाता है

4 फिर मेरा राहनुमा मुझे शिमाली दरवाजे में से होकर दुबारा अंदर्स्नी सहन में ले गया। हम रब के घर के सामने पहुँचे। मैंने देखा कि रब का घर रब के जलाल से मामूर हो रहा है। मैं मुँह के बल गिर गया।

5 रब ने फरमाया, “ऐ आदमज्ञाद, ध्यान से देख, गौर से सुन! रब के घर के बारे में उन तमाम हिदायात पर तवज्ज्ञ हो जो मैं तुझे बतानेवाला हूँ। ध्यान दे कि कौन कौन उसमें जा सकेगा। **6** इस सरकश कौम इसराईल को बता,

‘ऐ इसराईली कौम, रब कादिरे-मुतलक फरमाता है कि तुम्हारी मकस्ह हरकतों बहुत हैं, अब बस करो! **7** तुम परदेसियों को मेरे मकदिस में लाए हो, ऐसे लोगों को जो बातिन और जाहिर में नामखतून हैं। और यह तुमने उस वक्त किया जब तुम मुझे मेरी खुराक यानी चरबी और खून पेश कर रहे थे। यों तुमने मेरे घर की बेहरमती करके अपनी धिनौनी हरकतों से वह अहट तोड़ डाला है जो मैंने तुम्हारे साथ बाँधा था। **8** तुम खुद मेरे मकदिस में खिदमत नहीं करना चाहते थे बल्कि तुमने परदेसियों को यह ज़िम्मादारी दी थी कि वह तुम्हारी जगह यह खिदमत अंजाम दें।

9 इसलिए रब कादिरे-मुतलक फरमाता है कि आइंदा जो भी गैरमूल्की अंदरूनी और बैरूनी तौर पर नामखतून है उसे मेरे मकदिस में दाखिल होने की इजाजत नहीं। इसमें वह अजनबी भी शामिल हैं जो इसराईलियों के दरमियान रहते हैं। **10** जब इसराईली भटक गए और मुझसे दूर होकर बुतों के पीछे लग गए तो अकसर लावी भी मुझसे दूर हुए। अब उन्हें अपने गुनाह की सजा भुगतनी पड़ेगी। **11** आइंदा वह मेरे मकदिस में हर किस्म की खिदमत नहीं करेंगे। उन्हें सिर्फ दरवाजों की पहरादारी करने और जानवरों को ज़बह करने की इजाजत होगी। इन जानवरों में भस्म होनेवाली कुरबानियाँ भी शामिल होंगी और ज़बह की कुरबानियाँ भी। लावी कौम की खिदमत के लिए रब के घर में हाज़िर रहेंगे, **12** लेकिन चूँकि वह अपने हमवतनों के बुतों के सामने लोगों की खिदमत करके उनके लिए गुनाह का बाइस बने रहे इसलिए मैंने अपना हाथ उठाकर कसम खाई है कि उन्हें इसकी सजा भुगतनी पड़ेगी। यह रब कादिरे-मुतलक का फरमान है।

13 अब से वह इमाम की हैसियत से मेरे करीब आकर मेरी खिदमत नहीं करेंगे, अब से वह उन चीजों के करीब नहीं आएंगे जिनको मैंने मुकद्दसतीन करार दिया है। **14** इसके बजाए मैं उन्हें रब के घर के निचले दर्जे की ज़िम्मादारियाँ देंगा।

इमामों के लिए हिदायात

15 लेकिन रब कादिरे-मुतलक फरमाता है कि लावी का एक खानदान उनमें शामिल नहीं है। सदोक का खानदान आइंदा भी मेरी खिदमत करेगा। उसके इमाम उस वक्त भी वफादारी से मेरे मकदिस में मेरी खिदमत करते रहे जब इसराईल के बाकी लोग मुझसे दूर हो गए थे। इसलिए यह आइंदा भी मेरे हुजूर आकर मुझे

कुरबानियों की चरबी और खून पेश करेंगे। 16 सिर्फ़ यही इमाम मेरे मकदिस में दाखिल होंगे और मेरी मेज पर मेरी खिदमत करके मेरे तमाम फरायज़ अदा करेंगे।

17 जब भी इमाम अंदरूनी दरवाजे में दाखिल होते हैं तो लाज़िम है कि वह कतान के कपड़े पहन लें। अंदरूनी सहन और रब के घर में खिदमत करते बक्त ऊन के कपड़े पहनना मना है। 18 वह कतान की पगड़ी और पाजामा पहनें, क्योंकि उन्हें पसीना दिलानेवाले कपड़ों से गुरेज़ करना है। 19 जब भी इमाम अंदरूनी सहन से दुबारा बैस्ती सहन में जाना चाहें तो लाज़िम है कि वह खिदमत के लिए मुस्तामल कपड़ों को उतारें। वह इन कपड़ों को मुकद्दस कमरों में छोड़ आएँ और आम कपड़े पहन लें, ऐसा न हो कि मुकद्दस कपड़े छूने से आम लोगों की जान ख़तरे में पड़ जाए।

20 न इमाम अपना सर मुँडवाएँ, न उनके बाल लंबे हों बल्कि वह उन्हें कटवाते रहें। 21 इमाम को अंदरूनी सहन में दाखिल होने से पहले मैं पीना मना है।

22 इमाम को किसी तलाकशुदा औरत या बेवा से शादी करने की इजाज़त नहीं है। वह सिर्फ़ इसराईली कुँवारी से शादी करे। सिर्फ़ उस बक्त बेवा से शादी करने की इजाज़त है जब मरहम शौहर इमाम था।

23 इमाम अवाम को मुकद्दस और गैरमुकद्दस चीज़ों में फ़रक की तालीम दें। वह उन्हें नापाक और पाक चीज़ों में इम्तियाज़ करना सिखाएँ। 24 अगर तनाज़ा हो तो इमाम मेरे अहकाम के मुताबिक ही उस पर फैसला करें। उनका फर्ज़ है कि वह मेरी मुकर्रा ईदों को मेरी हिदायात और कवायद के मुताबिक ही मनाएँ। वह मेरा सबत का दिन मखसूसो-मुकद्दस रखें।

25 इमाम अपने आपको किसी लाश के पास जाने से नापाक न करे। इसकी इजाज़त सिर्फ़ इसी सूरत में है कि उसके माँ-बाप, बच्चों, भाइयों या गैरशादीशुदा बहनों में से कोई इंतकाल कर जाए। 26 अगर कभी ऐसा हो तो वह अपने आपको पाक-साफ़ करने के बाद मजीद सात दिन इंतज़ार करे, 27 फिर मकदिस के अंदरूनी सहन में जाकर अपने लिए गुनाह की कुरबानी पेश करे। तब ही वह दुबारा मकदिस में खिदमत कर सकता है। यह रब कादिर-मुतलक का फरमान है।

28 सिर्फ़ मैं ही इमामों का मौस्सी हिस्सा हूँ। उन्हें इसराईल में मौस्सी मिलकियत मत देना, क्योंकि मैं खुद उनकी मौस्सी मिलकियत हूँ। 29 खाने के लिए इमामों को गल्ला, गुनाह और कुसूर की कुरबानियाँ मिलेंगी, नीज़ इसराईल में वह सब कुछ जो रब के लिए मखसूस किया जाता है। 30 इमामों को फ़सल के पहले फल

का बेहतरीन हिस्सा और तुम्हारे तमाम हदिये मिलेंगे। उन्हें अपने गुंधे हुए आटे से भी हिस्सा देना है। तब अल्लाह की बरकत तेरे घराने पर ठहरेगी।

31 जो परिदा या दीगर जानवर फितरी तौर पर या किसी दूसरे जानवर के हमले से मर जाए उसका गोशत खाना इमाम के लिए मना है।

45

इसराईल में रब का हिस्सा

1 जब तुम मुल्क को कुरा डालकर कबीलों में तकरीप करोगे तो एक हिस्से को रब के लिए मख़सूस करना है। उस ज़मीन की लंबाई साढ़े 12 किलोमीटर और चौड़ाई 10 किलोमीटर होगी। पूरी ज़मीन मुक़द्दस होगी।

2 इस खिते में एक प्लाट रब के घर के लिए मख़सूस होगा। उस की लंबाई भी 875 फुट होगी और उस की चौड़ाई भी। उसके ईर्दगिर्द खुली जगह होगी जिसकी चौड़ाई साढ़े 87 फुट होगी। **3** खिते का आधा हिस्सा अलग किया जाए। उस की लंबाई साढ़े 12 किलोमीटर और चौड़ाई 5 किलोमीटर होगी, और उसमें मक़दिस यानी मुक़द्दस तरीन जगह होगी। **4** यह खिता मुल्क का मुक़द्दस इलाका होगा। वह उन इमारों के लिए मख़सूस होगा जो मक़दिस में उस की खिदमत करते हैं। उसमें उनके घर और मक़दिस का मख़सूस प्लाट होगा।

5 खिते का दूसरा हिस्सा उन बाकी लावियों को दिया जाएगा जो रब के घर में खिदमत करेंगे। यह उनकी मिलकियत होगी, और उसमें वह अपनी आबादियाँ बना सकेंगे। उस की लंबाई और चौड़ाई पहले हिस्से के बराबर होगी।

6 मुक़द्दस खिते से मुलहिक एक और खिता होगा जिसकी लंबाई साढ़े 12 किलोमीटर और चौड़ाई ढाई किलोमीटर होगी। यह एक ऐसे शहर के लिए मख़सूस होगा जिसमें कोई भी इसराईली रह सकेगा।

हुक्मरान के लिए ज़मीन

7 हुक्मरान के लिए भी ज़मीन अलग करनी है। यह ज़मीन मुक़द्दस खिते की मशरिकी हृद से लेकर मुल्क की मशरिकी सरहद तक और मुक़द्दस खिते की मग़रिबी हृद से लेकर समुंदर तक होगी। चुनाँचे मशरिक से मग़रिब तक मुक़द्दस खिते और हुक्मरान के इलाके का मिल मिलाकर फासला उतना है जितना कबायली इलाकों का है। **8** यह इलाका मुल्के-इसराईल में हुक्मरान का हिस्सा होगा। फिर

वह आइंदा मेरी कौम पर जुल्म नहीं करेगा बल्कि मुल्क के बाकी हिस्से को इसराईल के कबीलों पर छोड़ेगा।

हुक्मरान के लिए हिदायत

9 रब कादिरे-मुतलक़ फ़रमाता है कि ऐ इसराईली हुक्मरानो, अब बस करो! अपनी ग़लत हरकतों से बाज़ आओ। अपना जुल्मो-तशद्दुद छोड़कर इनसाफ़ और रास्तबाज़ी क्रायम करो। मेरी कौम को उस की मौस्सी जमीन से भगाने से बाज़ आओ। यह रब कादिरे-मुतलक़ का फ़रमान है।

10 सहीह तराजू इस्तेमाल करो, तुम्हरे बाट और पैमाइश के आलात ग़लत न हों। **11** ग़ल्ला नापने का बरतन बनाम ऐफ़ा माए नापने के बरतन बनाम बत जितना बड़ा हो। दोनों के लिए कसौटी खोमर है। एक खोमर 10 ऐफ़ा और 10 बत के बराबर है। **12** तुम्हरे बाट यों हों कि 20 जीरह 1 मिस्काल के बराबर और 60 मिस्काल 1 माना के बराबर हों।

13 दर्जे-ज़ैल तुम्हरे बाकायदा हहिये हैं :

अनाज : तुम्हारी फ़सल का 60वाँ हिस्सा,

जौ : तुम्हारी फ़सल का 60वाँ हिस्सा,

14 जैतून का तेल : तुम्हारी फ़सल का 100वाँ हिस्सा (तेल को बत के हिसाब से नापना है। 10 बत 1 खोमर और 1 कोर के बराबर है),

15 200 भेड़-बकरियों में से एक।

यह चीज़ें ग़ल्ला की नज़रों के लिए, भस्म होनेवाली कुरबानियों और सलामती की कुरबानियों के लिए मुकर्र हैं। उनसे कौम का कफ़कारा दिया जाएगा। यह रब कादिरे-मुतलक़ का फ़रमान है।

16 लाज़िम है कि तमाम इसराईली यह हहिये मुल्क के हुक्मरान के हवाले करें। **17** हुक्मरान का फ़र्ज़ होगा कि वह नए चाँद की ईदों, सबत के दिनों और दीगर ईदों पर तमाम इसराईली कौम के लिए कुरबानियाँ मुहैया करे। इनमें भस्म होनेवाली कुरबानियाँ, गुनाह और सलामती की कुरबानियाँ और ग़ल्ला और मै की नज़रें शामिल होंगी। यों वह इसराईल का कफ़कारा देगा।

बड़ी ईदों पर कुरबानियाँ

18 रब कादिर-मुतलक फरमाता है कि पहले महीने * के पहले दिन को एक बेएब बैल को कुरबान करके मकदिस को पाक-साफ कर। **19** इमाम बैल का खून लेकर उसे रब के घर के दरवाज़ों के बाजुओं, कुरबानगाह के दरमियानी हिस्से के कोनों और अंदरूनी सहन में पहुँचानेवाले दरवाज़ों के बाजुओं पर लगा दे। **20** यही अमल पहले महीने के सातवें दिन भी कर ताकि उन सबका कफ़कारा दिया जाए जिन्होंने गैर-इरादी तौर पर या बेख़बरी से गुनाह किया हो। यों तुम रब के घर का कफ़कारा दोगे।

21 पहले महीने के चौथवें दिन फसह की ईद का आशाज़ हो। उसे सात दिन मनाओ, और उसके दौरान सिर्फ बेख़मीरी रोटी खाओ। **22** पहले दिन मुल्क का हुक्मरान अपने और तमाम क्रौम के लिए गुनाह की कुरबानी के तौर पर एक बैल पेश करे। **23** नीज़, वह ईद के सात दिन के दौरान रोज़ाना सात बेएब बैल और सात मेंढे भस्म होनेवाली कुरबानी के तौर पर कुरबान करे और गुनाह की कुरबानी के तौर पर एक एक बकरा पेश करे। **24** वह हर बैल और हर मेंढे के साथ साथ गल्ला की नज़र भी पेश करे। इसके लिए वह फी जानवर 16 किलोग्राम मैदा और 4 लिटर तेल मुहैया करे।

25 सातवें महीने † के पंद्रहवें दिन झाँपड़ियों की ईद शुरू होती है। हुक्मरान इस ईद पर भी सात दिन के दौरान वही कुरबानियाँ पेश करे जो फसह की ईद के लिए दयकार हैं यानी गुनाह की कुरबानियाँ, भस्म होनेवाली कुरबानियाँ, गल्ला की नज़रें और तेल।

46

ईदों पर हुक्मरान की जानिब से कुरबानियाँ

1 रब कादिर-मुतलक फरमाता है कि लाजिम है कि अंदरूनी सहन में पहुँचानेवाला मशरिकी दरवाज़ा इतवार से लेकर जुमे तक बंद रहे। उसे सिर्फ सबत और नए चाँद के दिन खोलना है। **2** उस बक्त हुक्मरान बैस्नी सहन से होकर मशरिकी दरवाज़े के बगामदे में दाखिल हो जाए और उसमें से गुज़रकर दरवाज़े के बाजू के पास खड़ा हो जाए। वहाँ से वह इमामों को उस की भस्म होनेवाली और सलामती की कुरबानियाँ पेश करते हुए देख सकेगा। दरवाजे की दहलीज़ पर वह सिजदा करेगा, फिर चला जाएगा। यह दरवाज़ा शाम तक खुला रहे। **3** लाजिम है

* **45:18** मार्च ता अप्रैल। † **45:25** सितंबर ता अक्टूबर।

कि बाकी इसराईली सबत और नए चाँद के दिन बैस्नी सहन में इबादत करें। वह इसी मशरिकी दरवाजे के पास आकर मेरे हुजूर औंधे मुँह हो जाएँ।

4 सबत के दिन हुक्मरान छ: बेएब भेड़ के बच्चे और एक बेएब मेंढा चुनकर रब को भस्म होनेवाली कुरबानी के तौर पर पेश करे। **5** वह हर मेंढे के साथ गल्ला की नजर भी पेश करे यानी 16 किलोग्राम मैदा और 4 लिटर जैतून का तेल। हर भेड़ के बच्चे के साथ वह उतना ही गल्ला दे जितना जी चाहे। **6** नए चाँद के दिन वह एक जवान बैल, छ: भेड़ के बच्चे और एक मेंढा पेश करे। सब बेएब हों। **7** जवान बैल और मेंढे के साथ गल्ला की नजर भी पेश की जाए। गल्ला की यह नजर 16 किलोग्राम मैदे और 4 लिटर जैतून के तेल पर मुश्तमिल हो। वह हर भेड़ के बच्चे के साथ उतना ही गल्ला दे जितना जी चाहे।

8 हुक्मरान अंदस्नी मशरिकी दरवाजे में बैस्नी सहन से होकर दाखिल हो, और वह इसी रास्ते से निकले भी। **9** जब बाकी इसराईली किसी ईट पर रब को सिजदा करने आएँ तो जो शिमाली दरवाजे से बैस्नी सहन में दाखिल हों वह इबादत के बाद जुनूबी दरवाजे से निकलें, और जो जुनूबी दरवाजे से दाखिल हों वह शिमाली दरवाजे से निकलें। कोई उस दरवाजे से न निकले जिसमें से वह दाखिल हुआ बल्कि मुकाबिल के दरवाजे से। **10** हुक्मरान उस वक्त सहन में दाखिल हो जब बाकी इसराईली दाखिल हो रहे हों, और वह उस वक्त रखाना हो जब बाकी इसराईली रखाना हो जाएँ।

11 ईदों और मुकर्रा तहवारों पर बैल और मेंढे के साथ गल्ला की नजर पेश की जाए। गल्ला की यह नजर 16 किलोग्राम मैदे और 4 लिटर जैतून के तेल पर मुश्तमिल हो। हुक्मरान भेड़ के बच्चों के साथ उतना ही गल्ला दे जितना जी चाहे।

12 जब हुक्मरान अपनी खुशी से मुझे कुरबानी पेश करना चाहे खाह भस्म होनेवाली या सलामती की कुरबानी हो, तो उसके लिए अंदस्नी दरवाजे का मशरिकी दरवाजा खोला जाए। वहाँ वह अपनी कुरबानी यों पेश करे जिस तरह सबत के दिन करता है। उसके निकलने पर यह दरवाजा बंद कर दिया जाए।

रोजाना की कुरबानी

13 इसराईल रब को हर सुबह एक बेएब यकसाला भेड़ का बच्चा पेश करे। भस्म होनेवाली यह कुरबानी रोजाना चढ़ाई जाए। **14** साथ साथ गल्ला की नजर पेश की जाए। इसके लिए सवा लिटर जैतून का तेल ढाई किलोग्राम मैदे के साथ

मिलाया जाए। गल्ला की यह नज़र हमेशा ही मुझे पेश करनी है। **15** लाज़िम है कि हर सुबह भेड़ का बच्चा, मैदा और तेल मेरे लिए जलाया जाए।

हुक्मरान की मौस्सी ज़मीन

16 कादिरे-मुतलक फरमाता है कि अगर इसराईल का हुक्मरान अपने किसी बेटे को कुछ मौस्सी ज़मीन दे तो यह ज़मीन बेटे की मौस्सी ज़मीन बनकर उस की औलाद की मिलकियत रहेगी। **17** लेकिन अगर हुक्मरान कुछ मौस्सी ज़मीन अपने किसी मुलाज़िम को दे तो यह ज़मीन सिर्फ अगले बहाली के साल तक मुलाज़िम के हाथ में रहेगी। फिर यह दुबारा हुक्मरान के कब्जे में वापस आएगी। क्योंकि यह मौस्सी ज़मीन मुस्तकिल तौर पर उस की ओर उसके बेटों की मिलकियत है। **18** हुक्मरान को जबरन दूसरे इसराईलियों की मौस्सी ज़मीन अपनाने की इजाज़त नहीं। लाज़िम है कि जो भी ज़मीन वह अपने बेटों में तकसीम करे वह उस की अपनी ही मौस्सी ज़मीन हो। मेरी कौम में से किसी को निकालकर उस की मौस्सी ज़मीन से महस्त्म करना मना है।”

रब के घर का किचन

19 इसके बाद मेरा राहनुमा मुझे उन कमरों के दरवाजे के पास ले गया जिनका स्ख शिमाल की तरफ था और जो अंदरूनी सहन के जुनूबी दरवाजे के करीब थे। यह इमारों के मुकद्दस कमरे हैं। उसने मुझे कमरों के मारिबी सिरे में एक जगह दिखाकर **20** कहा, “यहाँ इमाम वह गोशत उबालेंगे जो गुनाह और कुसूर की कुरबानियों में से उनका हिस्सा बनता है। यहाँ वह गल्ला की नज़र लेकर रोटी भी बनाएँ। कुरबानियों में से कोई भी चीज़ बैस्नी सहन में नहीं लाई जा सकती, ऐसा न हो कि मुकद्दस चीज़ें छूने से आम लोगों की जान खतरे में पड़ जाए।”

21 फिर मेरा राहनुमा दुबारा मेरे साथ बैस्नी सहन में आ गया। वहाँ उसने मुझे उसके चार कोने दिखाए। हर कोने में एक सहन था **22** जिसकी लंबाई 70 फुट और चौड़ाई साढ़े 52 फुट थी। हर सहन इतना ही बड़ा था **23** और एक दीवार से घिरा हुआ था। दीवार के साथ साथ चूल्हे थे। **24** मेरे राहनुमा ने मुझे बताया, “यह वह किचन है जिनमें रब के घर के खादिम लोगों की पेशकरदा कुरबानियाँ उबालेंगे।”

47

रब के घर में से निकलनेवाला दरिया

1 इसके बाद मेरा राहनुमा मुझे एक बार फिर रब के घर के दरवाजे के पास ले गया। यह दरवाजा मशरिक में था, क्योंकि रब के घर का स्ख ही मशरिक की तरफ था। मैंने देखा कि दहलीज के नीचे से पानी निकल रहा है। दरवाजे से निकलकर वह पहले रब के घर की जूनूबी दीवार के साथ साथ बहता था, फिर कुरबानगाह के जूनूब में से गुजरकर मशरिक की तरफ बह निकला। **2** मेरा राहनुमा मेरे साथ बैस्नी सहन के शिमाली दरवाजे में से निकला। बाहर चारदीवारी के साथ साथ चलते चलते हम बैस्नी सहन के मशरिकी दरवाजे के पास पहुँच गए। मैंने देखा कि पानी इस दरवाजे के जूनूबी हिस्से में से निकल रहा है।

3 हम पानी के किनारे किनारे चल पड़े। मेरे राहनुमा ने अपने फीते के साथ आधा किलोमीटर का फासला नापा। फिर उसने मुझे पानी में से गुज़रने को कहा। यहाँ पानी टखनों तक पहुँचता था। **4** उसने मज़ीद आधे किलोमीटर का फासला नापा, फिर मुझे दुबारा पानी में से गुज़रने को कहा। अब पानी घुटनों तक पहुँचा। जब उसने तीसरी मरतबा आधा किलोमीटर का फासला नापकर मुझे उसमें से गुज़रने दिया तो पानी कमर तक पहुँचा। **5** एक आखिरी दफा उसने आधे किलोमीटर का फासला नापा। अब मैं पानी में से गुज़र न सका। पानी इतना गहरा था कि उसमें से गुज़रने के लिए तैरने की ज़स्तर थी।

6 उसने मुझसे पूछा, “ऐ आदमजाद, क्या तूने गौर किया है?” फिर वह मुझे दरिया के किनारे तक वापस लाया।

7 जब वापस आया तो मैंने देखा कि दरिया के दोनों किनारों पर मुतअद्दिद दरखत लगे हैं। **8** वह बोला, “यह पानी मशरिक की तरफ बहकर बादीए-यरदन में पहुँचता है। उसे पार करके वह बहीराए-मुरदार में आ जाता है। उसके असर से बहीराए-मुरदार का नमकीन पानी पिने के काबिल हो जाएगा। **9** जहाँ भी दरिया बहेगा वहाँ के बेशुमार जानदार जीते रहेंगे। बहुत मछलियाँ होंगी, और दरिया बहीराए-मुरदार का नमकीन पानी पिने के काबिल बनाएगा। जहाँ से भी गुज़रेगा वहाँ सब कुछ फलता-फूलता रहेगा। **10** ऐन-जदी से लेकर ऐन-अजलैम तक उसके किनारों पर मछेरे खडे होंगे। हर तरफ उनके जाल सूखने के लिए फैलाए हुए नजर आँगे। दरिया में हर किस्म की मछलियाँ होंगी, उतनी जितनी बहीराए-स्म में पाई जाती है। **11** सिर्फ बहीराए-मुरदार के ईर्दगिर्द की दलदली जगहों और जोहड़ों

का पानी नमकीन रहेगा, क्योंकि वह नमक हासिल करने के लिए इस्तेमाल होगा। 12 दरिया के दोनों किनारों पर हर किस्म के फलदार दरख्त उगेंगे। इन दरख्तों के पते न कभी मुरझाएँगे, न कभी उनका फल खत्म होगा। वह हर महीने फल लाएँगे, इसलिए कि मकदिस का पानी उनकी आबपाशी करता रहेगा। उनका फल लोगों की खुराक बनेगा, और उनके पते शफा देंगे।”

इसराईल की सरहड़े

13 फिर रब कादिर-मुतलक ने फरमाया, “मैं तुझे उस मुल्क की सरहड़े बताता हूँ जो बारह कबीलों में तकसीम करना है। यूसुफ को दो हिस्से देने हैं, बाकी कबीलों को एक एक हिस्सा। 14 मैंने अपना हाथ उठाकर कसम खाई थी कि मैं यह मुल्क तुम्हारे बापदादा को अता करूँगा, इसलिए तुम यह मुल्क मीरास में पाओगे। अब उसे आपस में बराबर तकसीम कर लो।

15 शिमाली सरहद बहीराए-रूम से शुरू होकर मशरिक की तरफ हतलून, लबो-हमात और सिदाद के पास से गुजरती है। 16 वहाँ से वह बेरोता और सिब्रैम के पास पहुँचती है (सिब्रैम मुल्के-दमिश्क और मुल्के-हमात के दरमियान वाके है)। फिर सरहद हसर-एनान शहर तक आगे निकलती है जो हौरान की सरहद पर वाके है। 17 गरज शिमाली सरहद बहीराए-रूम से लेकर हसर-एनान तक पहुँचती है। दमिश्क और हमात की सरहड़े उसके शिमाल में हैं।

18 मुल्क की मशरिकी सरहद वहाँ शुरू होती है जहाँ दमिश्क का इलाका हौरान के पहाड़ी इलाके से मिलता है। वहाँ से सरहद दरियाए-यरदन के साथ साथ चलती हुई जुनूब में बहीराए-रूम के पास तमर शहर तक पहुँचती है। यो दरियाए-यरदन मुल्के-इसराईल की मशरिकी सरहद और मुल्के-जिलियाद की मगारिबी सरहद है।

19 जुनूबी सरहद तमर से शुरू होकर जुनूब-मगारिब की तरफ चलती चलती मरीबा-कादिस के चश्मों तक पहुँचती है। फिर वह शिमाल-मगारिब की तरफ स्ख्य करके मिसर की सरहद यानी वादीए-मिसर के साथ साथ बहीराए-रूम तक पहुँचती है।

20 मगारिबी सरहद बहीराए-रूम है जो शिमाल में लबो-हमात के मुकाबिल खत्म होती है।

21 मुल्क को अपने कबीलों में तकसीम करो! 22 यह तुम्हारी मौस्सी जमीन होगी। जब तुम कुरा डालकर उसे आपस में तकसीम करो तो उन गैरमुल्कियों को भी ज़मीन मिलनी है जो तुम्हारे दरमियान रहते और जिनके बच्चे यहाँ पैदा हुए हैं।

तुम्हारा उनके साथ वैसा सुलूक हो जैसा इसराईलियों के साथ। कुरा डालते बक्त
उन्हें इसराईली कबीलों के साथ ज़मीन मिलनी है। ²³ रब कादिरे-मुतलक फरमाता
है कि जिस कबीले में भी परदेसी आबाद हों वहाँ तुम्हें उन्हें मौर्सी ज़मीन देनी है।

48

कबीलों में मुल्क की तकसीम

¹⁻⁷ इसराईल की शिमाली सरहद बहीराए-स्म से शुरू होकर मशरिक की तरफ⁸
हतलून, लबो-हमात और हसर-एनान के पास से गुज़रती है। दमिश्क और हमात
सरहद के शिमाल में हैं। हर कबीले को मुल्क का एक हिस्सा मिलेगा। हर खिते
का एक सिरा मुल्क की मशरिकी सरहद और दूसरा सिरा मगारिबी सरहद होगा।
शिमाल से लेकर ज़ुनूब तक कबायली इलाकों की यह तरतीब होगी : दान, आशर,
नफताली, मनस्सी, इफराईम, स्विन और यहदाह।

मुल्क के बीच में मखसूस इलाका

⁸ यहदाह के ज़ुनूब में वह इलाका होगा जो तुम्हें मेरे लिए अलग करना है।
कबायली इलाकों की तरह उसका भी एक सिरा मुल्क की मशरिकी सरहद और
दूसरा सिरा मगारिबी सरहद होगा। शिमाल से ज़ुनूब तक का फ़ासला साढ़े 12
किलोमीटर है। उसके बीच में मकदिस है।

⁹ इस इलाके के दरमियान एक खास खिता होगा। मशरिक से मगारिब तक
उसका फ़ासला साढ़े 12 किलोमीटर होगा जबकि शिमाल से ज़ुनूब तक फ़ासला
10 किलोमीटर होगा। रब के लिए मखसूस इस खिते ¹⁰ का एक हिस्सा इमारों
के लिए मखसूस होगा। इस हिस्से का फ़ासला मशरिक से मगारिब तक साढ़े 12
किलोमीटर और शिमाल से ज़ुनूब तक 5 किलोमीटर होगा। इसके बीच में ही रब
का मकदिस होगा। ¹¹ यह मुकद्दस इलाका लावी के खानदान सदोक के मखसूसो-
मुकद्दस किए गए इमारों को दिया जाएगा। क्योंकि जब इसराईली मुझसे बरग़शता
हुए तो बाकी लावी उनके साथ भटक गए, लेकिन सदोक का खानदान वफ़ादारी से
मेरी खिदमत करता रहा। ¹² इसलिए उन्हें मेरे लिए मखसूस इलाके का मुकद्दसतरीन
हिस्सा मिलेगा। यह लावियों के खिते के शिमाल में होगा। ¹³ इमारों के ज़ुनूब में
बाकी लावियों का खिता होगा। मशरिक से मगारिब तक उसका फ़ासला साढ़े 12
किलोमीटर और शिमाल से ज़ुनूब तक 5 किलोमीटर होगा।

14 रब के लिए मखसूस यह इलाका पूरे मुल्क का बेहतरीन हिस्सा है। उसका कोई भी प्लाट किसी दूसरे के हाथ में देने की इजाजत नहीं। उसे न बेचा जाए, न किसी दूसरे को किसी प्लाट के एवज़ में दिया जाए। क्योंकि यह इलाका रब के लिए मखसूस-मुकद्दस है।

15 रब के मकदिस के इस खास इलाके के जुनूब में एक और खिता होगा जिसकी लंबाई साढे 12 किलोमीटर और चौड़ाई अढ़ाई किलोमीटर है। वह मुकद्दस नहीं है बल्कि आम लोगों की रिहाइश के लिए होगा। इसके बीच में शहर होगा, जिसके इर्दगिर्द चरागाहें होंगी। **16** यह शहर मुरब्बा शक्ल का होगा। लंबाई और चौड़ाई दोनों सवा दो दो किलोमीटर होगी।

17 शहर के चारों तरफ जानवरों को चराने की खुली जगह होगी जिसकी चौड़ाई 133 मीटर होगी। **18** चूंकि शहर अपने खिते के बीच में होगा इसलिए मज़कूरा खुली जगह के मशरिक में एक खिता बाकी रह जाएगा जिसका मशरिक से शहर तक फासला 5 किलोमीटर और शिमाल से जुनूब तक फासला अढ़ाई किलोमीटर होगा। शहर के मगारिब में भी इतना ही बड़ा खिता होगा। इन दो खितों में खेतीबाड़ी की जाएगी जिसकी पैदावार शहर में काम करनेवालों की खुराक होगी। **19** शहर में काम करनेवाले तमाम कबीलों के होंगे। वही इन खेतों की खेतीबाड़ी करेंगे।

20 चुनाँचे मेरे लिए अलग किया गया यह पूरा इलाका मुरब्बा शक्ल का है। उस की लंबाई और चौड़ाई साढे बारह बारह किलोमीटर है। इसमें शहर भी शामिल है।

21-22 मज़कूरा मुकद्दस खिते में मकदिस, इमामों और बाकी लावियों की जमीनें हैं। उसके मशरिक और मगारिब में बाकीमाँदा जमीन हुक्मरान की मिलकियत है। मुकद्दस खिते के मशरिक में हुक्मरान की जमीन मुल्क की मशरिकी सरहद तक होगी और मुकद्दस खिते के मगारिब में वह समुंदर तक होगी। शिमाल से जुनूब तक वह मुकद्दस खिते जितनी चौड़ी यानी साढे 12 किलोमीटर होगी। शिमाल में यहदाह का कबायली इलाका होगा और जुनूब में बिनयमीन का।

दीगर कबीलों की जमीन

23-27 मुल्क के इस खास दरमियानी हिस्से के जुनूब में बाकी कबीलों को एक एक इलाका मिलेगा। हर इलाके का एक सिरा मुल्क की मशरिकी सरहद और दूसरा सिरा बहीराए-रूम होगा। शिमाल से लेकर जुनूब तक कबायली इलाकों की यह तरतीब होगी : बिनयमीन, शमैन, इशकार, जबूलून और जद।

28 जद के कबीले की जुनूबी सरहद मुल्क की सरहद भी है। वह तमर से जुनूब-मगारिब में मरीबा-क्रादिस के चश्मों तक चलती है, फिर मिसर की सरहद यानी वादीए-मिसर के साथ साथ शिमाल-मगारिब का स्ख करके बहीराए-स्म तक पहुँचती है।

29 रब कादिरे-मुतलक फरमाता है कि यही तुम्हारा मुल्क होगा! उसे इसराईली कबीलों में तकसीम करो। जो कुछ भी उन्हें कुरा डालकर मिले वह उनकी मौरूसी जमीन होगी।

यस्शलम के दरवाजे

30-34 यस्शलम शहर के 12 दरवाजे होंगे। फसील की चारों दीवारें सवा दो दो किलोमीटर लंबी होंगी। हर दीवार के तीन दरवाजे होंगे, गरज कुल बारह दरवाजे होंगे। हर एक का नाम किसी कबीले का नाम होगा। चुनाँचे शिमाल में स्विन का दरवाजा, यहदाह का दरवाजा और लावी का दरवाजा होगा, मशरिक में यूसुफ का दरवाजा, बिनयमीन का दरवाजा और दान का दरवाजा होगा, जुनूब में शमैन का दरवाजा, इश्कार का दरवाजा और जबूलून का दरवाजा होगा, और मगारिब में जद का दरवाजा, आशर का दरवाजा और नफताली का दरवाजा होगा। **35** फसील की पूरी लंबाई 9 किलोमीटर है।

तब शहर ‘यहाँ रब है’ कहलाएगा!!”

کتابہ-مکاں

The Holy Bible in the Urdu language, Urdu Geo Version, Hindi Script

Copyright © 2019 Urdu Geo Version

Language: اردو (Urdu)

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2023-11-29

PDF generated using Haiola and XeLaTeX on 22 Feb 2024 from source files dated 30 Nov 2023

a1ee0020-7263-5fce-8289-9d7a7ac2d299